

श्रीजैन-आत्मानन्द-ग्रन्थरत्नमाला-सप्तपञ्चाशत्तमं रत्नम् (५७)

महोपाध्यायश्रीमच्चारित्रसुन्दरगणिविरचिते

कुमारपालचरित्रमहाकाव्यम् ।

न्यायाम्भोनिधिश्रीमद्विजयानन्दसूरिशिष्यप्रवर्त्तकश्रीमत्कान्तिविजयमुनिशिष्यमुनिचतुरविजयेन संशोधितम् ।

पूज्यपादप्रवर्त्तकश्रीमत्कान्तिविजयान्तेवासिसुनिचतुरविजयोपदिष्ट-अणहिल्लपुरपत्तननिवासि-

प्राग्वाटवंशीयश्रेष्ठि-उमैदचन्द्रात्मज-मगनचन्द्र-भार्या-चन्दनबाइ-द्रव्यसाहाय्येन

प्रकाशयित्री-भावनगरस्था-श्रीजैनआत्मानन्दसभा ।

इदं पुस्तकं सुम्बय्यां वल्लभदास-त्रिभुवनदास गांधी सेक्रेटरी श्रीजैन आत्मानन्दसभा भावनगर इत्यनेन

निर्णयसागरसुद्वगालये कोलभाटवीथ्या २३ तमे गृहे, रामचंद्र येसू शेडगेद्वारा मुद्रयित्वा प्रकाशितम् ।

वीरसंवत् २४४३.

आत्मसवत् २१.

विक्रमसंवत् १९७३.

Printed by Ramchandra Vasa Shedge at the Nanyasagar Press, 23, Kolhat Lane, Bombay,
Published by Vallabhadas Tribhuvandas Gandhi, Secretary, Jains Amananda Sabha, Bhavanagar.

॥ अहम् ॥

॥ न्यायाम्भोनिधिश्रीमद्विजयानन्दसूरीश्वरेभ्यो नमः ॥

श्रीरत्नसिंहसूरिशिष्यमहोपाध्यायश्रीचारित्रसुन्दरगणिविरचितं

कुमारपालमहाकाव्यम् ।

यत्पादसेवा सुरवृक्षलक्षाद्विशिष्यतेऽत्यद्भुतदानदक्षा । अचिन्त्यमाहात्म्यनिधिः स नित्यं जिनेश्वरो यच्छतु मङ्गलानि
॥ १ ॥ प्रसादपोतं समवाप्य यस्यास्तरन्ति सन्तोऽखिलवाङ्मयाब्धिम् । जाब्ज्यान्धकारव्रजसूर्यरूपां सा शारदा मे वरदा
सदास्तु ॥ २ ॥ मुधा मुधा धर्मविधिं विधाय यो जैनधर्मं विदधे विशुद्धम् । विधूततन्द्रो भविनां मुनीन्द्रस्तनोतु
भद्राणि स हेमचन्द्रः ॥ ३ ॥ परोपकारैकनिबद्धचित्तस्ते सन्तु मम सुप्रसन्नाः । सुधाभयेह स्वगिरा समग्रं का-
व्यस्य ये दोषविषं हरन्ति ॥ ४ ॥ दोषान्धकारं सकलं निहय शास्त्रं च विश्वं रचयन्ति शुद्धम् । सदा समानन्दितसा-
धुचक्रास्ते सज्जना मित्रसमा जयन्ति ॥ ५ ॥ मनोहरां सद्गुणहारहूरां हित्वाऽसतीं दोषलतां प्रयाति । इहातिवक्रस्य
नितान्तलोला कमलकस्येव खलस्य लोला ॥ ६ ॥ किं निन्द्यते सोऽपि खलः कठोरः कृष्णः कटुः स्नेहविवर्जिताङ्गः ।
गोमण्डलौघैरुपकारयोगात्संजायते गोरसवृद्धिकृद्यः ॥ ७ ॥ खरस्वभावेन खलेन किं वा मां सज्जनः स्वीकुरुतात् कृती

चत् । निशीथिनीशेन विकीर्णितं यत्तद्वाध्यते किं कुमुदं तसोभिः ॥ ८ ॥ काव्यालङ्कृतिनाटकेषु रसिकस्वान्तान्बुजाह्ला-
 दिनी नास्माकं पदुतास्ति निर्मलतरा शाब्दे न मार्गे मतिः । नार्थेष्वप्यतिनिष्ठता परमिमां कर्तुं कृतार्थां गिरं चौलुक्यो-
 रुचरित्रकीर्तनविधौ धन्ये प्रवर्त्तामहे ॥ ९ ॥ महीमहेन्द्रानपरान् विहाय दयाश्रयेद्यं सुभागाग्रमत्र । कुमारपालः परमा-
 र्हेतः स जीयाज्जगज्जन्तुपितामहाभः ॥ १० ॥ विमलयति समस्तं या जगत्पीयमाना सुरसरिदिव तापं सन्ततं संहरन्ती ।
 कथमवितथरूपा तत्कथा निर्वर्थां मे न गिरमिह रसाढ्या सा करिष्यत्यदोपाम् ॥ ११ ॥ श्रियां निवेशो वरिवर्त्ति
 देशः श्रीगुर्जराख्यो रुचिरप्रदेशः । कृतप्रवेरां सुकृतैर्नितान्तं न पापलेशोऽपि यमत्र भेजे ॥ १२ ॥ नदीषु गङ्गा त्रिदशेषु
 वज्री नगेषु मेरुः क्षितिपेषु चक्री । मतङ्गजेष्विन्द्रगजः प्रधानो देशः स देशेषु तथाऽखिलेषु ॥ १३ ॥ दानेन मानेन नयेन
 धान्यां यः सर्वदेशाभरणं बभूव । आसीत्सदाचारभरस्य सीसाम्बुधिर्जलानामिव सर्वदा यः ॥ १४ ॥ यस्मिन् स्वकाले
 तरवः फलन्ति गलन्ति गर्भा नहि कामिनीनाम् । मिलन्ति वित्तानि पुंसां ज्वलन्तिनो जातु गृहा जनानाम् ॥ १५ ॥
 ग्रामा महाद्रङ्गसमानरूपाः स्वर्धामरम्याणि पुराणि यत्र । लोकाः क्षितीशप्रतिमा विभान्ति महीभुजो यत्र सुरेन्द्रतुल्याः
 ॥ १६ ॥ अस्ति श्रीवनराजराजरचितप्रौढप्रतिष्ठं स्फुटं तत्र श्रीअणहिल्लपाटकमिति प्राप्तप्रतिष्ठं पुरम् । आतङ्कोञ्जित-
 मानसाः प्रतिदिनं पूर्णाभिलाषाः स्फुरद्भासो यत्र वसन्ति चित्रजनका देवोपमा मानवाः ॥ १७ ॥ अञ्जलिहा यत्र विलो-
 क्य सौधश्रेणीध्वजश्रेणिविराजमानाः । सूर्यो निजस्यन्दनभङ्गशङ्काकुलो भवेदन्नपथेऽपि गच्छन् ॥ १८ ॥ यदीयनारीन-
 यनाननाभ्यां सरोजचन्द्रौ विजितौ विशङ्के । अग्निश्रियहुस्तरवारिदुर्गमेकं भिया व्योमपथं तथान्यः ॥ १९ ॥ यस्मिन्

गवाक्षस्थितचारुस्नारीवक्रैर्विभोद्भासितदिग्विभागैः । निशीन्दुविम्बप्रतिमैरजस्रं सहस्रचन्द्रं गगनं विभाति ॥ २० ॥ जिने-
 न्द्रचैल्यानि पराणि यत्र स्वर्लोकनिःश्रेणिसमानि भान्ति । वाताहतास्तत्र च वैजयन्त्यः सन्तर्जयन्त्यः स्वरिवोहसन्ति ॥ २१ ॥
 न राजहंसादपरः सारोगो दोषाकरश्चन्द्रमसः परो नो । विहाय भृङ्गं मधुपो न काश्चिदस्मिन्न सर्पादपरे द्विजिह्वः ॥ २२ ॥
 प्रदीपपात्राणि विहाय यत्र स्नेहक्षयोऽन्यत्र निरीक्ष्यते नो । न कण्टकाली वृत्तिमन्तरेण विलोक्यते तत्र पुरे परत्र ॥ २३ ॥
 दानेन मानेन कलाव्रजेन रूपेण सौख्येन बलेन नित्यम् । यस्मिन् वसन्तस्त्रिदशान् हसन्ति धर्मोद्भयमानान्धिरताः स्वधम्मै-
 ॥ २४ ॥ श्रीसूलराजान्वयमौलिरत्नं श्रीपत्तनेऽजायत निःसपलः । श्रीभीमदेवो वसुधाप्रधानं नृपः स्ववीर्याजितभूरि-
 मानः ॥ २५ ॥ तस्मिन् शासति पाकशासनसमे श्रीभीमदेवे भुवं नाकार्युः स्थितिसत्र भीतितथो मुक्त्वारिहृत्काननम् ।
 तन्नारीनयनानि नित्यनिपतन्नीराणि हित्या क्वचिन्नाभूवन्नतिवृष्टयो विघटितस्फीतेऽतिजाते नृपे ॥ २६ ॥ जाया जयन्ती
 वपुषा जयन्ती तस्याभवद्भूमिपतेर्जयन्ती । अगण्यलावण्यगुणेन पूर्णा सा प्रीतिपात्रं परमं बभूव ॥ २७ ॥ तथा समं
 वैपथिकं सुखं स भुञ्जन्ननैषीत्समयं महान्तम् । स्वधीसखे न्यस्तसमस्तभारो न राजकार्याणि विवेद किञ्चित् ॥ २८ ॥
 नृपोऽन्यदा कामलताभिधानां स वारनारीमवलोक्य कल्याम् । चकार पत्नीं तरसा रसान्धः कामानुरः किं न नरः क-
 रोति ॥ २९ ॥ ताभ्यां रतिप्रीतिमनोहराभ्यां समं स्मराभो बुभुजे स सौख्यम् । योगीव लीनः परमात्मकृत्ये नृपोऽन्व-
 भूदेष महाप्रमोदम् ॥ ३० ॥ कालेन सा कामलता पवित्रमसूत पुत्रं जितमित्रकान्तिम् । यो जातमात्रोऽपि जहार राज्ञो
 दुःखं नितान्तं निरपल्यतायाः ॥ ३१ ॥ अजीजनत्सूनुमनूरूपं भूप्रियान्यापि कुलानुरूपम् । पूर्वैव, सूर्यं हतशशुशौर्यं

वृलेव मेरोः किल कल्पवृक्षम् ॥ ३२ ॥ क्षेमं करिष्यत्यतुलं कुलस्य क्षमः क्षणादेप रिपून् विजेतुम् । अतोऽभिधां पूर्वसुताय
 राजा श्रीक्षेमराजेति ददौ वदान्यः ॥ ३३ ॥ दानेन मानेन बलेन कर्णमयं स कर्णोऽनुकरिष्यतीति । श्रीकर्णराजेति स
 वर्णनीयं नृपोऽप्यनुन्नस्य ततान नाम ॥ ३४ ॥ तावाश्विनेयाविव दिव्यरूपो परस्परं प्रीतिपरो कुमारौ । निरीक्ष्य माता-
 पितरौ मनोऽन्तस्तावन्वभूतां परमं प्रमोदम् ॥ ३५ ॥ वृद्धिं बुद्धिमतीभिराद्यु गमितौ धात्रीभिरेतौ परां धात्रीनाथसुतावधीत-
 समसञ्छासानभूतां क्रमात् । कामं काममरालमानससमं लावण्यलीलाननं नारीनेत्रचकोरचन्द्रसदृशं तावापतुर्यौ-
 वनम् ॥ ३६ ॥ श्रीक्षेमराजो मरुराजपुत्रीं नाम्ना युतारां गुणवीजधात्रीम् । पितुर्नियोगान्महता महेन स पर्यणैपीदथ
 दक्षमुख्यः ॥ ३७ ॥ श्रियं जयन्त्या निजरूपकान्त्याः स्वर्णं स्ववर्णेन च तर्जयन्त्याः । कर्णोऽपि कर्णाटनृपाज्ञजायाश्च-
 कार पाणिग्रहणं जयायाः ॥ ३८ ॥ स दातुकामस्तनयाय राज्यमथापदन्तं नृपतिः क्षणेन । अन्यन्नरश्चिन्तयति स्वचित्ते
 विधिर्विधत्ते द्रुतमन्यदेव ॥ ३९ ॥ ताते मृते राज्यधुरन्धरोऽपि श्रीक्षेमराजो वचनेन राज्ञः । पट्टाभिषेकं विदधे रथेण
 कर्णस्य वर्णग्रजपूजितस्य ॥ ४० ॥ निजाग्रजे जाग्रदुग्रसत्त्वे स राज्यचिन्तां सकलां विमुच्य । कर्णो गतर्णोऽकृतविज्ञ-
 चक्रश्चक्रे स्वयं शाराविचारमुच्चैः ॥ ४१ ॥ श्रीकर्णः किमु वर्णयते स कविभिः सद्दर्शचिन्तामणिर्विज्ञाम्भोजविकाशवासा-
 रमणिर्भूमीशचूडामणिः । स्फूर्जल्कीर्तितरङ्गिणीं दिशि दिशि प्रधस्ततापां जना यस्य श्रोत्रपुटैः पिवन्ति विकटैरद्याप्यपू-
 र्णस्पृहाः ॥ ४२ ॥ गोपीपीनपयोधराहतमुरः सन्त्यज्य लक्ष्मीपतेर्मन्ये फङ्गुजराङ्गुया नयनयोर्विश्राम्यति श्रीस्तव । श्रीम-
 त्कर्णनरेन्द्र ! यत्र चलति भ्रूवलरीपल्लनस्तत्र बुध्यति भीतिभङ्गुरतया दारिद्र्यमुद्रा यतः ॥ ४३ ॥ इति कविकुलगोष्ठीह-

एचचित्तो नितान्तं समथमथमनेपीत्कर्णराजो महान्तम् । प्रतिदिनघनदानैः प्रीणयन् लब्धवर्णान् परमभिमतदातृन्
कल्पवृक्षानजैपीत् ॥ ४४ ॥

॥ इति श्रीकुमारपालचरिते महाकाव्ये वंशवर्णननामप्रथमसर्गे प्रथमो वर्गः ॥ ग्रन्थाग्रं० ६५ ॥

—५७—

कर्णाय काश्मीरपतिः स्वपुत्रीं प्रैपीदथो मीणलदेविनाम्नीं । चकार पाणिग्रहणं महेन तस्याः स लोकोत्कृतविस्मयेन
॥ १ ॥ चिक्रीड निर्व्रीडतया तयालं समं किथकालमसौ नृपालः । श्यामा द्विधाप्यस्याऽप्रियस्याऽप्रियाभवत्साथ विभा-
ग्ययोगात् ॥ २ ॥ न प्रीतिहेतुः कथितो गुणौघः कस्यापि कोऽप्यत्र भवेदभीष्टः । धिनोति धत्तूरत्तर्भहेशं न केतकः
सद्गुणसम्भृतोऽपि ॥ ३ ॥ विरक्तचित्तो नृपतिस्ततोऽस्या जग्राह नामापि न शीलवत्याः । धन्याभिरन्याभिरयं वधूभि-
विधूतचिन्तो विललास सार्द्धम् ॥ ४ ॥ बालाबलावाल्लिशभूमिपाला नटा विटा वानरवारनार्यः । चौराश्चरा याचकवञ्च-
काश्च भवन्ति नूनं क्षणरागिणोऽमी ॥ ५ ॥ गवेपयन्नेप पुरं नरेशोऽन्यदा गवाक्षे निपसाद दक्षः । मातङ्गनारी मधुर-
स्वरेण काचित्तदग्रे विततान गानम् ॥ ६ ॥ अगण्यलावण्यगुणस्वरूपं रूपं तदीयं स निरूप्य भूपः । स्मरातुरस्तत्र पराः
स्वनारीः सर्वा विसस्मार विचारहीनः ॥ ७ ॥ भुङ्क्ते न भोगान्न रसान् भुनक्ति व्यनक्ति चिन्तां न न वक्ति किञ्चित् ।
शेतेऽपि नक्तं नहि तत्र रक्तो व्यक्तं नृपोऽशक्त इवाभवत्सः ॥ ८ ॥ विवेकदीपो हृदि तावदेव स्फुरत्यहो ! दर्शितधर्म-
मार्गः । उन्मूलिताचारविचारवृक्षो न वाति यावत्किल कामवायुः ॥ ९ ॥ अकार्यमेतन्नृपतिः स कार्यमत्राब्रुवन् कर्तुम-

नार्थयोग्यम् । दिने दिने क्षीणशशीव कामं सरातुरः क्षामतनुर्वभूव ॥ १० ॥ चिन्तानिमित्तं सचिवो रहस्यं पप्रच्छ
 वात्सल्यकृदाग्रहेण । अनर्ह्यमभ्याख्यदिदं स्वरूपं भूपः स्वरूपप्रतिमाय तस्मै ॥ ११ ॥ मातङ्गपत्न्या सकलं स तस्या वेपं
 समानीय मनीषिमुख्यः । समर्पयन् मीणलदेविनाम्न्या मन्त्रीश्वरस्तत्समरूपभाजः ॥ १२ ॥ वेपं वहन्ती तदशेषमेवा
 रात्रावगाह्नुमिपतेः समीपं । तथा समं वैपथिकं सुखं स चिरं सिषेवे विपमेपुवश्यः ॥ १३ ॥ सा क्रीडतस्तस्य बहुप्रकारै-
 र्मुद्रामलान्मन्दमतेर्दृपस्य । उत्थाय तेनानुमता जगाम सम्पूर्णकामा निजधाम तूर्णम् ॥ १४ ॥ विधाय तच्छर्महरं स
 कर्म दृपो मनस्तापमवाप कामम् । पापं विवेकी न करोति जालु कुत्वानुतापं परमं प्रयाति ॥ १५ ॥ अब्रह्मतच्छेदन-
 मिन्द्रियस्य नपुंराकृत्यं बहुजन्मसु स्यात् । ततो विवेकी निजदारतुष्टो भूयाद्भुवं चापरदारवर्जी ॥ १६ ॥ प्रायः परस्ती-
 गमनात्परत्र घोरे गतिः स्यान्नरके नराणाम् । यदन्यजस्तीगमनात्पुनः स्याद्भुक्तं न शक्नोति तदीश्वरोऽपि ॥ १७ ॥ अहो !
 मयाऽकारि विकारभाजा तद्भुक्तं धर्मपराङ्मुखेन । तीर्थे तपोभिर्बहुभिर्न दानैः शुद्धिविधातुं किल यस्य शक्या ॥ १८ ॥
 जनङ्गमीसङ्गमलीसं खं जुहोमि देहं तदहं चितामौ । कुसङ्गदोगाशुचि वहिरेव पात्रं पवित्रीकुरुतेऽत्र धान्याम् ॥ १९ ॥
 संशोचते भूरि तदेति राज्ञे तद्भुक्तं जीवितनिस्पृहाय । विज्ञातवृत्तः सचिवः प्रपद्यं व्यजिज्ञपत्तं स्वकृतं समेत्य ॥ २० ॥
 नृपः स गाढानुशयाज्ञ मेने वचस्तदा तथ्यगिरोऽपि तस्य । स्वयं तु गत्वा निजगेहिनीं तां पप्रच्छ सन्देहविनाशनाय ॥ २१ ॥
 मुद्रेक्षणात्तद्वचनाच्च तथ्यममन्यतासौ सचिवप्रपञ्चम् । त्रातारमेनोनिचयात्तथैतं प्रशंसयामास मुहुर्मुहुः सः ॥ २२ ॥
 अथो रजन्या प्रहरे तुरीये श्रीमीणला साप्तसमाधिनिद्रा । स्वप्ने स्वतेजोजितवैरिपक्षं ददर्श सिंहं स्वमुखे विशान्तम्

॥ २३ ॥ न्यवेदयद्भूपतये प्रसोदात् स्वप्नं तमेपोलसिताननश्रीः । दध्रे च गर्भं निजभर्तृयोगात्समौक्तिकं शुक्तिरिवासभोगा
 ॥ २४ ॥ वभार गर्भातिशयादुदभ्रान् सा दोहदान्द्रोहकरानरीणाम् । पूर्णेऽथ काले सुषुप्ते तनूजं चिन्तामणिं रोहणभूमि-
 केव ॥ २५ ॥ विधाय संग्रीणितसर्वलोकं जन्मोत्सवं तस्य निरस्तशोकम् । ददौ मुदा श्रीजयसिंहदेवेत्याख्यां नृपः स्वप्न-
 समां स तस्मै ॥ २६ ॥ स लाल्यमानो ललनाभिरासीदृष्टाब्दिको भूपसुतः क्रमेण । नृपासनेऽसौ विचरन् सदन्तरूपा-
 विशचान्यदिने निजेच्छम् ॥ २७ ॥ स्वविष्टरे शिष्टदिने निविष्टं दृष्ट्वा तमिष्टं नृपतिः प्रहृष्टः । पट्टाभिपेकं स्वविशेषविज्ञ-
 श्चक्रेऽतिशक्तस्य महेन तस्य ॥ २८ ॥ स्वातामुभौ नैकपुरे नरेशो कोशे यथाऽसी विपिने हरी च । चित्ते विचार्येति नृपः
 स आशापलीमगात्तत्र विमुच्य पुत्रम् ॥ २९ ॥ कर्णावतीति प्रथिताऽभवत्सा ततः पुरी कर्णनरेशनाम्ना । ख्यातिं परामु-
 त्तमसङ्गमेन प्राप्नोति को न क्षितिमण्डलेऽस्मिन् ॥ ३० ॥ स मालवं जेतुमना महीशो समार देवादथ शीघ्रमेव । विश्वे-
 ऽपि विश्वे सति देववश्ये कः कर्तुमीष्टेऽखिलचिन्तितार्थम् ॥ ३१ ॥ कृत्वा पितुः कृत्यमकृत्यभीरुः सुमेरुधीरो जयसिंह-
 देवः । स्वामाल्यविन्यस्तसप्तचिन्तः स पालयामास जनाब्जयेन ॥ ३२ ॥ बालोऽप्यसौ मालवभूमिपालमिथेप लेखेशसमो
 विजेतुम् । अहो ! सहन्ते नहि सत्त्ववन्तो महान्तमप्यत्र पितुर्द्विपं तम् ॥ ३३ ॥ श्रीआलिगाख्यं सचिवं विमुच्य स्वदे-
 शरक्षार्थमसौ कृतार्थः । नृपो विशालेन बलेन साकं स मालवं कालसमो जगाम ॥ ३४ ॥ कृत्वा विग्रहमुग्रमाग्रहवशाज्ज-
 ग्राह धारां धराधीशो द्वादशवत्सरेर्बहुतरं विश्वच्चिरं मत्सरम् । आलोक्यातुलविक्रमं बहुबलं श्रीगूर्जरेण पुनर्नष्टा माल-
 वपालकः स समयाभिज्ञोऽभजन्मण्डपम् ॥ ३५ ॥ अथ निजमभिसानं मालवेन्द्रः स हित्वा क्रमयुगमनमच्छ्रीसिद्धराज्ञः

समेत्य । शरणमिह महान्तो दूमितानां महद्भिर्धरणिनिपतितानां भूमिरेवावलम्बः ॥ ३६ ॥ प्रादाद्राज्यं प्रणतजनतावत्सलः
 सिद्धराजस्तस्मै श्रीमानुचितचतुरो गुरुगर्वाय सर्वम् । वीरा वैरिष्वपि विरचयन्त्यानतेषु प्रसादं स्थानं नादात्किमु जल-
 निधिः स्वारये केशवाय ॥ ३७ ॥ कर्णाटलाटमगधाङ्गकलिङ्गवङ्गकाश्मीरकीरमरुमालवसिन्धुमुख्यान् । देशान् विजित्य
 तरणिप्रमितैः स वर्षैः सिद्धाधिपो निजपुरं पुनराससाद् ॥ ३८ ॥ इति जितनिखिलाशः सर्वसम्पूरिताशः कृतसुकृतवि-
 काशः शङ्केकेतुप्रकाशः । कलितसकलेदेशः सोत्सवं गुर्जरेशः स्वपुरमथनरेशः स्वर्गतुल्यं विवेश ॥ ३९ ॥

॥ इति श्रीकुमारपालचरिते प्रथमसर्गे द्वितीयोवर्गः ॥ २ ॥

अथ श्रीपूर्णतलाख्यगच्छस्वच्छेन्दुसुन्दराः । सूरयो देवचन्द्राहा दधुरेवं हृदि स्वयं ॥ १ ॥ पादलिप्तवप्पभट्टिवज्रार्थ-
 खपटादयः । प्रभावकाः पुराभूवन् सूरयो दूरितारयः ॥ २ ॥ आचार्या बहवः सन्तीदानीमभ्यस्सदादयः । न तेषु तादृशः
 कोऽपि शासनोन्नतिकारकः ॥ ३ ॥ उपद्रवन्त्यहो जैनान् भृशं मिथ्यादृशोऽधुना । धिगस्मानश्मसङ्काशान् येषु सत्सु
 समत्सराः ॥ ४ ॥ ध्यात्विति सूरिमन्त्रस्याराधनं सूरयो व्यधुः । विधुतान्यप्रभावस्य शासनोन्नतिहेतवे ॥ ५ ॥ प्रत्यक्षी-
 भूय तत्पीठपूजिता शासनेश्वरी । मुमुक्षुमुख्यमाचष्ट स्पष्टवागिति तं मुदा ॥ ६ ॥ धन्धुक्कनगरे शुष्मान् देववन्दनतत्प-
 रान् । यो निपद्य निपद्यायां बालो वन्दिष्यतेतराम् ॥ ७ ॥ मोढवंशावतंसाभः पाहिणीचाचिगाङ्गभूः । चाङ्गदेवाह्वयो
 भावी साम्प्रतं स प्रभावकः ॥ ८ ॥ इत्यादिश्य प्रभून् प्रीता देवता सा तिरोऽभवत् । नगरं ते च धन्धुक्कं ययुस्तत्कार्यसि-

ज्ये ॥ ९ ॥ पद्मशक्रस्रवैदेवान् वन्दन्ते धावदेव ते । करलम्बसुता तावदेका श्राद्धी समागमत् ॥ १० ॥ नत्वा नुत्वा च
 सा देवान् ववन्दे यतिसत्तमम् । विधिवत्कुशलोदन्तमपृच्छत्स्वच्छमानसा ॥ ११ ॥ उपविश्य निपद्यायां सुतोऽपि जन-
 नीगिरा । स भालस्पृष्टभूषीठोऽनमत्तं पद्मवार्षिकः ॥ १२ ॥ सोऽयमेवेति निश्चित्य मुदिताः सूरयोऽप्यदुः । धर्मलभा-
 शिपं तस्मै पृष्ठस्पर्शनपूर्वकम् ॥ १३ ॥ सर्वलक्षणसम्पूर्णं सर्वावयवसुन्दरम् । तमालपन् चिरं बालं तेऽतिकोमलया गिरा
 ॥ १४ ॥ ततस्ते मुदिता बाढमाश्रमं द्राक् स्वमाश्रयन् । चित्तोत्साहो भविष्यन्त्याः कार्यसिद्धेर्हि लक्षणम् ॥ १५ ॥ वास-
 रेऽथ द्वितीयेऽस्मिन् । स्वयं सङ्घपरीवृताः । पाहिणीसदनं प्रापुः सूरयो दूरितांहसः ॥ १६ ॥ धन्यमन्या प्रभून् सापि
 सच्चकारासनादिभिः । मुह्यन्ति स्वागताचारे न कदापि विवेकिनः ॥ १७ ॥ चाङ्गदेवस्तदागत्य गुरोरङ्कमभूपयत् । भव-
 न्ति भाविभावानां बालचेष्टा हि सूचकाः ॥ १८ ॥ प्रणम्य पाहिणी सूरीनिति भक्त्या व्यजिज्ञपत् । भवदागमनादद्य
 पवित्रमभवद्गृहम् ॥ १९ ॥ मिथ्याहगपि भगवन् ! पतिर्नास्ति पुरेऽधुना । आवर्जयति यः सङ्घं भाग्यात्प्राप्तं स्वमन्दिरे
 ॥ २० ॥ आदिश्यतां तथाप्येतन्निजागमनकारणम् । यथा विधाय तत्कुर्वे गुरोः स्वं सफलं जनुः ॥ ११ ॥ रञ्जितास्त-
 द्वचोभिस्तेऽवदशिति शुभे ! शृणु । समस्तवनितारलं जानामि भवतीं किल ॥ २२ ॥ त्रिजगत्तिलकः श्रीमांश्चक्रिलक्षण-
 लाल्छितः । यस्याः कुशावर्यं जातः सुतो वंशविभूषणम् ॥ २३ ॥ अमीभिर्लक्षणैः प्राज्यं राज्यं राजकुले भवेत् । वणिग्त्रा-
 ह्मणयोर्वेशे जातः स्यान्मन्त्रिपुङ्गवः ॥ २४ ॥ अथ चेद्भूतमादत्ते भाग्येन भवदङ्गजः । तदायं कलिकालेऽपि प्रथमं युगमा-

१ “मुनिपुङ्गवः” इत्यपि पाठः ॥

नयेत् ॥ २५ ॥ तदस्मभ्यममुं देहि तनयं तस्यकोविदे ! । धन्यानामेव जायन्ते जाताश्चारित्रधारिणः ॥ २६ ॥ इत्याद्यु-
 क्तापि गुरुभिः पत्यादेशं विना सती । किं करोमीति चतुरा चिन्तयामास चेतसि ॥ २७ ॥ सुतं दत्त्वाधुना भद्रे ! निज-
 दोषं गिराकुरु । श्राद्धोऽभ्यधात्परः पश्चात्प्रमाणं वचनं पितुः ॥ २८ ॥ तथेति प्रतिपद्याह पाहिणी तनयं रथात् ।
 वत्स ! स्वच्छमतेऽमीषां भवान् शिष्यो भविष्यति ? ॥ २९ ॥ ओमित्युक्तेऽथ तेनापि सादात्तेभ्यः सुतं मुदा । उच्यते यन्ति
 तस्यज्ञा गुरुवाक्यं न कर्हिचित् ॥ ३० ॥ ते चाङ्गदेवमादाय ययुः कर्णावतीमथ । चाचिगः सुचिराद्देहं कृतार्थो निजमा-
 गमत् ॥ ३१ ॥ प्रातिवेशिमकतो ज्ञात्वा वृत्तान्तं तं विशिष्यधीः । सुतस्त्रेहातुरः पत्नीं प्रीतिवानप्यतर्जयत् ॥ ३२ ॥ त्यक्त-
 पाशासनः पुत्रदर्शनावधि वेगतः । कर्णावतीमगादेप क्रोधरुद्धराशयो भृशम् ॥ ३३ ॥ क्रोधधूमध्वजस्तस्य ज्वलन्नतितरा-
 मपि । गुरुवाक्यामृतैः सिक्तो निर्ववौ तत्क्षणादपि ॥ ३४ ॥ श्रीमानुदयनो गन्त्री तं निनायात्ममन्दिरम् । तत्र खेलन्तमा-
 लोक्य सुतं स मुमुदेतराम् ॥ ३५ ॥ समं सुतेन बुभुजे कृतदेवार्चनक्रियः । तुतोष च विवेकज्ञो निर्भरं सचिवादरात्
 ॥ ३६ ॥ द्रम्मलक्षत्रयं पत्र दुकूलानि सुतद्वयम् । ततस्तपुरतो मुक्त्वा सचिवो वाक्यमब्रवीत् ॥ ३७ ॥ विद्वन्नात्मन
 एवेदं विद्धि वित्तयुतादिकम् । तथाप्येतत्कृपां कृत्वा गृहाणानुगृहाण माम् ॥ ३८ ॥ देहि मे चाङ्गदेवाहं सुतं तावकमे-
 तकम् । वाग्भटाम्भटाख्यौ मे सुतावेतौ गृहाण च ॥ ३९ ॥ पुत्रवानसि धन्योऽसि भवानेव महीतले । समीहन्ते निरीहा
 यत्युतं श्रीगुरवोऽपि मे ॥ ४० ॥ इत्युक्तियुक्तिभिर्बाढं बोधितो मंजिणापि सः । नादात्स्वतनयं तस्मै पुत्रस्त्रेहो हि दुस्त्य-
 जः ॥ ४१ ॥ चाङ्गदेवं समादाय तमापृच्छ च मंजिणम् । चपालासौ पुरस्तावच्चक्षुवे केनचित्फुटम् ॥ ४२ ॥ ततः

स चिन्तयामास खिन्नास्यो निजमानसे । अमीभिः शकुनैर्मन्दैः स्यादुःखं मरणावधि ॥ ४३ ॥ कदाचिन्मन्दभाग्येन
सुतोऽयं म्रियतेऽध्वनि । द्वयोरपि भवेन्मृत्युर्वा समं ब्रजतोः पथि ॥ ४४ ॥ तदमुं मन्त्रिणे दत्त्वा ब्रजामि निजमन्दिरम् ।
भूयोऽपि भावि मेऽमुष्य दर्शनं जीयतः सतः ॥ ४५ ॥ व्यावृत्य स त्रिचिन्त्येति तमदान्मन्त्रिणे मुदा । कुर्वन्ति नहि
शास्त्रज्ञाः कार्यं शकुनवारितम् ॥ ४६ ॥ ततः प्रमुदितो मन्त्री गाढालिङ्गनपूर्वकम् । अत्रादीदुचितज्ञसं प्रशंसन् साधु-
साधिति ॥ ४७ ॥ सखे ! मह्यं वितीर्णोऽसावर्घ्योऽपि सुतस्तव । अपमानपदं भात्री योगिमर्कद्वन्नमन् ॥ ४८ ॥ गुरु-
भिः पुनराप्तोऽसौ ग्राहितः सकलाः कलाः । रत्नं वैकटिकेनेव नेष्यतेऽनर्घ्यतापदम् ॥ ४९ ॥ गुरुभ्योऽथार्पयत्पुत्रं मन्त्रि-
णैवं स बोधितः । आनीय पाहिणीं चक्रे तत्र दीक्षोत्सवं परम् ॥ ५० ॥ गुरवश्चाक्रिरे तस्य प्रशस्यगुणशालिनः । सोम-
चन्द्र इति ख्यातं नाम कामोपमाकृतेः ॥ ५१ ॥ वरिवस्यां गुरोस्तन्वंश्चिन्वन् पुण्यकणोत्करान् । क्रमेण सकलं शास्त्रं स
जग्राहोऽधीनिधिः ॥ ५२ ॥ प्राप पारमपारस्य वाङ्मयाब्धेः स निःश्रमम् । अंशुमान् गगनस्येव सम्पदामिव चक्रभृत्
॥ ५३ ॥ लघुरनुगुरुसंयोगं यदुरुतामावभार तद्युक्तम् । तत्याज नार्जवं यन्न वक्रतामार तच्चित्रम् ॥ ५४ ॥ धिया कुशा-
ग्रोपमैक्यैव पपावपारं किल वाङ्मयाब्धिम् । पिबन् समुद्रं चुलुकैरगस्तिस्त्रिभिस्तु तैस्तत्सदृशः कथं स्यात् ॥ ५५ ॥
संसिद्धकार्या अथ सूरिवर्याः सङ्घप्रहातपत्तनमापुरार्याः । वक्रे प्रवेशोत्सवमत्युदारं तदा मुदा सङ्घजनोऽपि सारम् ॥ ५६ ॥
सूर्यागमेनाप मुदं समग्रो लोकस्तदा कोक इवोत्तमाश्रयः । धर्मोन्नतिं तत्र परां वितेने जनुः कृतार्थं स्वमलं च मेने ॥ ५७ ॥
समागतं दिग्विजयं विधाय वर्षस्तदा द्वादशभिर्महीशम् । समानमन् सर्वजनाः समेत्य स्वस्वोचितं प्राभृतकं प्रदाय ॥ ५८ ॥

तस्मै ददुर्दर्शनिनः समग्रा धर्माशिषं देगवशादुपेत्य । अनागतान् जैनमुनीन् विभाव्य धर्मद्विषान्येन तदेत्यत्रादि ॥ ५९ ॥ जैना विदीनस्मयराजमाना नायान्ति राजन्निह राजगेहम् । निन्दन्ति धर्मादपरान्त्रितान्तं वदन्ति कान्तं निज-
 मेव धर्मम् ॥ ६९ ॥ न्यवेदयन् मन्त्रिवरः स्वरूपं श्रीदेवचन्द्राभिधसूरये तत् । प्रस्तावविज्ञो गुरुचक्रवर्ती जगाद
 तं नाशितसज्जनार्त्तिः ॥ ६१ ॥ सदा सदाचारविचारदक्षा न साधवो राजगृहं ब्रजन्ति । निरीहचित्ता निजकृत्यवित्ता
 रङ्कं नरेशं च समं विदन्ति ॥ ६२ ॥ तथापि च श्राद्धसमाधिहेतोः सर्वे वयं सम्प्रति राजगेहम् । यास्याम आचार्यवरा
 मिलित्वा स्वधर्मकार्येण नयैकदेहम् ॥ ६३ ॥ सङ्गत्य सर्वेऽप्यथ सूरिवर्या ययुर्नृपद्वारि विचारिधुर्याः । धर्माशिषं दास्यति
 कोऽत्र राज्ञे विचारयामासुरिदं मिथश्च ॥ ६४ ॥ तदा दशाब्दोऽपि निरस्तशङ्कः स सोमचन्द्रो मुनिराह हर्षात् । श्रीसिद्ध-
 भूपालपुरो निवेद्यं मया वचस्तत्समयानुरूपम् ॥ ६५ ॥ तथेति सर्वे प्रतिपद्य हृद्यां ते संसदं सूरिवरा अवापन् । श्रीमत्क्षि-
 तीशाय विहाय शङ्कां सोऽदात्तदाशीःपदमित्युदारम् ॥ ६६ ॥ जीव जीवसम ! विद्यया सदा नन्द नन्दनसमान ! समान ! ।
 नन्द नन्दसम ! दाननिरस्तकर्ण ! कर्णसुत ! सिद्धनरेन्द्र ! ॥ ६७ ॥ अस्ति वः सुखमखण्डितमङ्ग्रे ते विनेयनिवहाः सुखभाजः ।
 आस्यतां किमजनिष्ट विलम्बः स प्रणाममिति भूपतिराख्यत् ॥ ६८ ॥ वासरत्रयमियाथ गतानां राजकार्यवशतोऽत्र
 यतीनाम् । तद्विधाय वयमुत्सुकचित्ता आगता स्म इति तं मुनिरूचे ॥ ६९ ॥ किं नृपे तदिति पृच्छति सोऽवक् त्वत्प्र-
 वेशमहमत्र विधातुम् । कामधेनुजलधीन्दुद्विशेभामन्त्रणं त्वितिविधाय समेताः ॥ ७० ॥ भूमिं कामगवि ! स्वगोमयसैरा-
 सिञ्च रत्नाकराः ! मुक्तास्वस्तिकमातनुध्वमुदुप ! त्वं पूर्णकुम्भीभव । छित्वा कल्पतरोर्दलानि सरलैर्दिग्बाराणास्तोरणान्या-

धत्त स्वकैरिवित्त्य जगतीं नत्वेति सिद्धाधिपः ॥ ७१ ॥ तदित्युदारं वचनं निशम्य चमत्कृतो भूपतिरात्मचित्ते । अहो-
 ऽद्भुता बुद्धिरहोऽनवद्या विद्येति धून्वन् स्वशिरः शशंस ॥ ७२ ॥ नीत्वा तमङ्कः स्वपटेन हृष्टः स न्युञ्जन् भूमिपति-
 श्चकार । अहं करिष्येऽस्य पदाधिरोपमहोत्सवं चेति गुरुन् यथाचे ॥ ७३ ॥ नानाचारविचारचारुचनप्रीतेन तेनाथ
 तेऽनुज्ञाता वसतिं महेन महता स्वां स्वामवापुः क्षणात् । आश्चर्यातिशयं दधार हृदये राजा द्विजौघः क्रुधं हर्षं सङ्घजनो
 गुरुगुरुगुणं शिष्यस्य चानुक्रमम् ॥ ७४ ॥

॥ इति श्रीकुमारपालचरिते प्रथमसर्गे तृतीयो वर्गः ॥ ३ ॥



अथो स सोमाख्यवणिग्वरस्य गृहं गतर्द्धैः सुकृतप्रियस्य । सार्द्धं गुणज्ञेन गणीश्वरेणाऽगात्सोमचन्द्रो विहरन् कदा-
 चित् ॥ १ ॥ अङ्गारपूर्णः पृथुताम्रकुम्भो विनिर्गतः श्रेष्ठिगृहे तदास्ति । क्षिप्याङ्गणेऽङ्गारभरं च नित्ये स वित्तलोभाद्धि-
 धनेन तेन ॥ २ ॥ शुद्धान्नपानं स गणिस्तदर्थं जग्राह बह्वाग्रहमागमज्ञः । तस्याङ्गणे हेमगणं निरीक्ष्याख्यत्सोमचन्द्रो
 मुनिचन्द्रमेवम् ॥ ३ ॥ तादृग् न भोगो न च दानयोगो निरीक्ष्यते गेहमिदं न तादृग् । अहो ! गरीयोऽत्र गृहाजिरस्थं
 विलोक्यते वित्तमिदं तु यादृग् ॥ ४ ॥ एते न भुञ्जन्ति मितंपचत्वादेत्तु चौरा न हरन्ति कस्मात् । तुषौघवत्कोऽपि न वित्तजा-
 तं नरो जहातीह वहिः प्रदेशे ॥ ५ ॥ तस्येदमाकर्ण्य वचः सकर्णो वणिग्वरश्चेति चकार चर्चाम् । निरीक्षितं वित्तमनेन
 नूनं ममाङ्गणेऽभाग्यवतोऽप्यनूनम् ॥ ६ ॥ इति विचिन्त्य जगाद मृदुस्वरं किमिह जल्पसि साधुक ! कल्पितम् । अथ

यदस्ति धनं धनमत्र चेत्तदिह दर्शय दर्शनिसत्तम ! ॥ ७ ॥ अदर्शयत्तत्स्वकरणे साधुस्तथापि नापश्यदयं विभाग्यः ।
 गृहाजिरस्थान्यपि नो धनानि पश्यन्ति भाग्यै रहिता मनुष्याः ॥ ८ ॥ प्रत्यक्षतामेति धनं यदीदं तत्कारथाम्यस्य पदा-
 धिरोपम् । भाग्योज्झितं स्वं स विभाव्य धन्यः श्रेष्ठीति चित्ते नियमं चकार ॥ ९ ॥ तज्जातरूपं स्फुटजातरूपमालोक्य-
 च्छ्रेष्ठिवरस्ततः सः । विलोकनाद्भाग्यवतां भवन्ति सर्वज्ञयोऽत्र प्रकटाः क्षणेन ॥ १० ॥ निशम्य वृत्तान्तममुं जहर्ष सूरि-
 श्वरः श्रेष्ठिमुखेन बाढम् । निरीक्ष्य शिष्यातिशयं लभेत गुरुः प्रमोदं परमं न कोऽत्र ॥ ११ ॥ अभ्यर्थ्य सूरिनथ तस्य
 वर्षे चतुर्दशे हर्षितचित्तवृत्तिः । श्रीसिद्धराजो रचयाञ्चकार पदाधिरोपोत्सवमत्युदारम् ॥ १२ ॥ स्वलोकतां पत्तनमास-
 साद यच्छ्रीदतां सिद्धनृपः स तत्र । श्रीहेमचन्द्रो गुरुतां जनौघः सुपर्वतां तन्नहि चित्रमत्र ॥ १३ ॥ यद्विलोकनवशादु-
 पागतोऽङ्गारभार इह चारुहेमताम् । हेमचन्द्र इति नाम निर्ममे निर्ममेण गुरुणा तदा मुदा ॥ १४ ॥ महोत्सवे तत्र
 सुवर्णलक्षं व्यथेऽकरोत्सिद्धनृपस्तदानीम् । चक्रे कृतार्थं च निजार्थसार्थं सोमाभिधानः स धनिप्रधानः ॥ १५ ॥ अर्थे-
 कदा प्राप्य गुरोर्निदेशं काश्मीरदेशं प्रति हेमचन्द्रः । चचाल सूरेश्वरवृन्ददुयुयः श्रीसारदारार्धनबुद्धिवर्यः ॥ १६ ॥
 गत्वा प्रयाणत्रितयं मुनीशः सोऽस्थात्कचिदेवकुलेऽथ यून्धे । धने निशीथे च विहाय निद्रां सस्मार मन्त्रं हृदि सारदायाः
 ॥ १७ ॥ वाग्देवता तत्र तदीयभागाकृष्टेव हृष्टेर्मुदमादधाना । आविर्बभूवाशु वशीकृतेव पुण्यैरणैर्गणनायकस्य ॥ १८ ॥
 चचत्काञ्चनकुण्डलद्युतिभैरौपूरयन्ती दिशः सर्वाश्चन्द्रकलोज्ज्वला हरिहरब्रह्मादिभिः संस्तुता । ब्राह्मी ब्रह्मकपाटपाटन-
 पदुर्जाञ्छौघविध्वंसनी तन्वाना दशनप्रभाभिरवदत्सर्वान्धकारक्षयम् ॥ १९ ॥ अहं तवारार्धनतुष्टचिता समीपमासेह

निरीहवर्ष ! । विहाय सद्भ्यानभरं वरं त्वं वृणीष्व मायासमिमं कुरुष्व ॥ २० ॥ नानाविज्ञानरूपः शुचिरुचिरवचोरञ्जिता-
 नेकभूपः सद्विद्यायज्ञयूपो भवभवभयभित्युप्यपानीयकूपः । आजन्मग्रहलीलाकलितकलतनो ! संस्मृता त्वत्समीपमेपैष्या-
 मीत्युदित्वा सपदि भगवती भारती सा तिरोऽभूत् ॥ २१ ॥ प्रातर्वलित्वा स जगाम वेगात् स्थानं गुरुणां गुरुसिद्धकार्यः ।
 किमेतदित्युत्कलिकाकुलेन निरीक्ष्यमाणो गुरुणा गुणज्ञः ॥ २२ ॥ मुक्ताशुक्तिकमुद्रया गुरुपुरः स्थित्वा च कृत्वा नतिं
 नानाबन्धसुबन्धुरध्वनिभरं स्तोत्रं चकार प्रभोः । नब्यं काव्यशतेन तेन गुरवोऽप्यानन्दिता निर्भरं प्रोचुर्वच्चित्तजं
 तमिति ते शिष्यं स्वशिक्षाक्षमम् ॥ २३ ॥ वत्स ! चारुरचनावचनानामातनोति तव नो हृदि मोदम् । किन्त्वलीकलव-
 तोऽपि मरीचिर्दुस्सहं कमपि तापमवाप ॥ २४ ॥ यद्ब्रह्मस्यनुदिनं निजविद्यागवितोऽत्र वितथानि वचांसि । तैर्ध्रुवं परभवे
 तव दुःखं सम्भविष्यति चरित्रजुषोऽपि ॥ २५ ॥ इमां समाकर्ण्य गुरोः स शिष्यां दक्षस्तदन्ते नियमं चकार । अतः परं
 श्रीजिनवाग्विरुद्धं कार्यं कवित्वं च मया न कार्यं ॥ २६ ॥ विज्ञाय शिष्यं चरणैकदक्षं नृपप्रमोदाय विमुच्य तत्र । श्रीदे-
 वचन्द्राभिधसूरयस्ते चक्रुर्विहारं सुविहारतल्यै ॥ २७ ॥ श्रुत्वा पुराणानि पुराणराज्ञां श्रीकर्णसूः सोऽन्यदिने निदधौ ।
 धन्या इमेऽद्यापि यशो यदीयं प्रवर्त्तते शास्त्रनिबद्धमुच्चैः ॥ २८ ॥ ततः समभ्यर्थ्य स हेमचन्द्रसूरीन् श्रुतेशावरराजमानान् ।
 श्रीसिद्धहेमाभिधशब्दशास्त्रमचीकरत्सिद्धनृपः स्वकीर्त्तयै ॥ २९ ॥ विधाय पूर्णं गुरुशब्दशालं समाप्ययंस्ते मुदिता नृपस्य ।
 आकार्यं सर्वान् विदुषः सहर्षं सोऽदर्शयद्बहुद्धिनिधिर्नरेशः ॥ ३० ॥ सर्वोपधाशुद्धतमं तदा तद्विज्ञाय विज्ञाय नरेश्वराय ।
 अनन्यसामान्यतमं समाब्युश्चमत्कृतास्ते ज्वराः समग्राः ॥ ३१ ॥ शुभे मुहूर्ते महता महेन दास्यामि सर्वेभ्य इदं सुधी-

भ्यः । ध्यात्वेति ताला निजकोशगणे तत्पुस्तकं भूगिपतिर्भुगोच ॥ ३२ ॥ नरेश ! नामापि न वर्त्तते ते शास्त्रेऽत्र चिन्ने-
 ऽपि गुरुप्रयोगैः । चक्रेऽमुनेदं निजकीर्त्तिहेतोर्दिदं पुरोधो निशि भूपगूणे ॥ ३३ ॥ एवं चेतञ्जसरात्यातरेराच्छारो
 विद्धन् ! सर्वसाक्षं करिष्ये । देशत्यागं सूरये सार्द्धं गन्धेर्दीप्साग्नेवं भूपतिः प्राह कोपात् ॥ ३४ ॥ रात्रौ मन्त्री राज्ञानाख्यो
 गुरुभ्यो वृत्तान्तं तं ज्ञापयामास सर्वम् । धार्था धीमशाभृतिर्गोवि गव्यं तेऽवोचन् श्रीवीतरागप्रसादात् ॥ ३५ ॥ और्व-
 राहुखलास्तसंज्ञा वैरिणो जगति कारणरीनाः । अब्धिभानुयुजनाम्बुधराणां विघ्नवृन्दमनिशं जनयन्ति ॥ ३६ ॥ चिन्त-
 यन्निति पिरं गुरुरुचैराज्ञिराकृतिकृते स कुतश्च । दुःखवृक्षगहने दहनाभां सारदां स्ववदां हृदि दध्यौ ॥ ३७ ॥ तावत्स-
 मागत्या जवेन भारतीत्युवाच नाचंयमवर्धमेनम् । विमुक्त्या सादं भज सुप्रसादं प्रभो ! विपादं वितथं कृशा मा ॥ ३८ ॥
 अनुज्ञथा सूरिवरस्य गत्या लेशेश्वरी तत्र तदा लिलेख । चौतुक्कभूपालकुलप्रशस्तिं द्वात्रिंशता शततरैः कवित्वैः ॥ ३९ ॥
 प्रातः कृत्वावश्यकं सूरिनर्या यागत्सस्थाः सूरिमन्त्रं स्मरन्ति । तावद्भूगोपितः कोऽपि द्रुतो नत्वा तस्यामन्त्रणं प्रत्युनाच
 ॥ ४० ॥ धिग् विप्रान्मुनिनिन्दकान् जलधियो निष्कारणं वैरिणो द्वाहा ! किं भवितेति लोकनिवहे तारस्वरं जल्पति । सूरीशा
 नृपसंसदं द्विजनैर्व्याप्तमवापुः क्षणादासागासिर आशु पूर्वतदिमे श्रीसिद्धराज्ञा नताः ॥ ४१ ॥ सित्वोत्तान नराधिपो
 यतिपते ! किं नास्ति मद्दर्शनं ग्रन्थेऽसिञ्जिति सूरयो निजगुः कसादिदं पृच्छयते । आदाय स्वयमेव पश्यतु भवान्
 ध्यान्ति वृथा सा कृथा विद्धो युर्जनवाक्शरैरतितरां किं चेतनां प्रोज्झसि ॥ ४२ ॥ विलोक्य काव्यानि स कोमलानि
 स्वश्लोककारीणि तदेत्यवोचत् । अद्यानतारी कल्पिपापहारी तं वा महेशोऽसि मुनीश ! लोके ॥ ४३ ॥ रे द्विजिह्व ! वद

रे पदहीन ! किं वृथा निजवचोविपभारैः । लम्बितोऽस्मि विकृतिं भवतेति निप्रसाह भज धीजड ! दूरम् ॥ ४४ ॥
 निर्वासितोऽगाज्जडधीः स दूरं पूरं च हर्षस्य वभार सूरिः । श्रीभूपकोपप्रशमाय कश्चिज्जगद विप्रः सदसीति वाक्यम्
 ॥ ४५ ॥ आतः पाणिनि ! संवृणु प्रलपितं कातञ्चकन्था वृथा । कष्टं भो ! कदुशाकटायनवचः क्षुद्रेण चान्द्रेण किम् । किं
 कण्ठाभारणादिभिर्बठरयस्यात्मानमन्धैरपि श्रूयन्ते यदि तावदर्थमधुराः श्रीसिद्धहेमोक्तयः ॥ ४६ ॥ रुष्टस्तदा तन्नपतिर्द्विजेभ्यो
 नादाज्जडेभ्यो वरशब्दशासम् । सदानमानं यतिसत्तमेभ्यः समर्पणमास शुभे मुदूर्त्ते ॥ ४७ ॥ ततः समुत्थाय ययुः
 क्षयं ते द्विधापि विप्रा नृपतिप्रकोपात् । स्वमालयं प्रापुरपापचिता द्विधापि ते श्रीव्रतिनामधीशाः ॥ ४८ ॥ सिद्धान्ते सिद्ध-
 बुद्धिर्धृतधृतिरनिशं कर्कशे तर्फवादे छन्दोघृन्देऽनवद्यः कुशनिशितमतिः सारसाहिल्यशारे । दक्षः सहस्रशणौघे स्फुटपटुवचनो
 नाटके पादितघः श्रीमान् श्रीहेमचन्द्रो जगति विजयते वादिघृक्षौघदावः ॥ ४९ ॥ द्विवसिव सुरराजो धिष्यराजो
 यथाधं वनसिव मृगराजः साधुवत्सर्वजीवान् । राकलमगनिपीठं पालयन् सिद्धराजो नयविनयविवैकैश्चारुराज्यं वितेनो ॥ ५० ॥
 ॥ इति श्रीकुमारपालचरिते प्रथमसर्गे चतुर्थो वर्गः ॥ ४ ॥

जयसिंहोऽथ भूपालो गुरुसिंहपराक्रमः । अनैपीत्स बहुं कालं पालयन्निखिलागिलाम् ॥ १ ॥ विवेद सकला विद्याः
 कला द्वासप्ततिं तथा । द्वात्रिंशच्छणान्युच्चैः पङ्क्तिशदायुधानि च ॥ २ ॥ संसिद्धसर्वविज्ञानः सिद्धमञ्जचयः स्वयम् ।
 सिद्धराज इति ख्यातिं स सिद्धामाप भूतले ॥ ३ ॥ दण्डमण्डितसद्व्रस्ते शङ्खकुण्डलशोभिते । भस्मोज्ज्वलितसर्वाङ्ग्यौ जटा-

जूढविराजिते ॥ ४ ॥ अथैकदा पुरे तत्र योगिन्यौ द्वे समीयतुः । निरीक्षमाणे लोकेन विस्मयोत्फुल्लचक्षुषा ॥ ५ ॥
 युगम् ॥ पश्यन्त्यौ पत्तनं ते द्राग् जगमनुर्नृपर्षदम् । श्रीमत्सिद्धनरेशायाशिषं दत्त्वा च तस्थतुः ॥ ६ ॥ शृङ्गिके पूरि-
 चित्वाथ चूरयित्वाशु सम्भ्रमम् । चक्रतुः सर्वं सभ्यानां विस्मयोत्तरलं मनः ॥ ७ ॥ कृतं कृत्येन केनाथ भवतीभ्या-
 मिहागतम् । इदं मे महदाश्चर्यं नत्वेत्याख्यञ्जराधवः ॥ ८ ॥ ज्येष्ठा जगाद श्रीकर्णसुताकर्णय कारणम् । निर्णयं कुरु
 वर्णेन ! तज्ज्ञात्वा शीघ्रमावयोः ॥ ९ ॥ विद्यते कामरूपाख्यः कामरूपजनास्पदम् । देशो न यत्र लेशोऽपि पापमनां
 कापि दृश्यते ॥ १० ॥ तत्र श्रीसिद्धनाथाख्यो यथार्थाख्योऽस्ति योगिराट् । शतायुः साधितानेकमन्त्रतन्त्रपवित्रधीः
 ॥ ११ ॥ मिथः सब्रह्मचारिण्यौ तच्छिष्यिण्याववेहि नौ । सिद्धिबुद्ध्यभिधासिद्धे योगिन्यौ राजसत्तम ! ॥ १२ ॥ सिद्ध-
 ऽराज इति ख्यातं त्वन्नाम महिमाकरः । तत्रास्माभिः समश्रावि विश्राणितजगत्सुखम् ॥ १३ ॥ योऽत्ति दन्तैः सदा लोहं
 सिद्धः सोऽत्र निगद्यते । अस्सदुहं विना नौ वा तन्न वेत्ति परो भुवि ॥ १४ ॥ इत्युक्त्वा कटकं लोहसयं जग्ध्वा च ते
 बलात् । चक्राते विस्मयं राज्ञः सत्यप्रत्ययदर्शनात् ॥ १५ ॥ गुरोरादेशतो राजन्नावां तज्ज्ञातुमागते । मुञ्च ख्यातिमिमां
 नौ वा लक्षणं दर्शय स्वकम् ॥ १६ ॥ आकर्ण्य कर्णसूक्तस्या वचनं वाग्मिनां वरः । चिन्तयामास चित्तेन देयं प्रत्युत्तरं
 कथम् ॥ १७ ॥ मत्वा कालविलम्बेन सिद्धिं क्षोणीपतिः क्षणात् । विसृज्य संसदं ते च यथावन्तःपुरं स्वयम् ॥ १८ ॥
 रहस्यं मन्त्रिणे प्रोच्य रात्रावुत्तरलिप्सया । कौक्षेयकरो राजा निर्यथौ तत्सखो गृहात् ॥ १९ ॥ सुप्तेषु सर्वलोकेज्वालो-
 कयन् सकलं पुरम् । त्रिकचत्वररथ्यासु स बन्नाम भ्रमोज्जितः ॥ २० ॥ व्योमाङ्गणं तारकराजमानं पश्यन् पुरं शून्य-

मिव स्वकीयम् । चचाल चौलभ्यकुलावतंसः स आलिगख्यं सचिवं समेत्य ॥ २१ ॥ बहुलनिशिनिशीथे शूचिभेद्येऽन्ध-
कारे निजचरणसरोजैः सञ्चलन् सर्वमार्गे धवलगृहसमूहानापगौघांश्च पश्यन् । करकृतकरवालः सोऽभ्रमत्तत्र द्रङ्गे ॥ २२ ॥
क्वचिद्बुकाधोषान् क्वचिदपि शिवाफेकृतिरवान् क्वचिद्वेतालाः क्वचिदपि चलद्भूतनिचयान् । क्वचित्कूराकन्दान् सुरत-
निरताः क्वापि कुलटाः । स पश्यन् शृण्वन्तो नृपतिरभजन्नीतिरभसम् ॥ २३ ॥ दृष्ट्या पुरं सिद्ध इवैप पश्यन् केनाप्यदृष्टः
स चकार सत्यम् । स्वं सिद्धराजं गुरुसाधकौघैर्निरीक्ष्यमाणः क्वचिदेव यत्नात् ॥ २४ ॥ भ्रान्त्वा तत्र सर्वत्र
राजा सौधश्रेणीं शर्कराकारकणाम् । प्रापत्तापव्यापहारी प्रजानामस्थाच्छ्रुत्वा जम्पतीजल्पितं च ॥ २५ ॥ पत्नीं प्रोचे
रत्नसिंहाभिधानः प्रीत्या नित्यं शर्कराकृत्यधानः । अद्य प्रातर्योगिनीभ्यामुभाभ्यां रुद्धो बुद्ध्या पति ! यत्नात् नृपो
नः ॥ २६ ॥ स्वामिन्नुपायः किमु नास्ति कश्चिद्विमुच्यते येन स सिद्धभूपः । सन्ति प्रपञ्चाः शतशः शुभाङ्गि ! ते बुद्धि-
गम्या न तु बालिशार्हाः ॥ २७ ॥ उपायसाख्याहि पते ! तमेनमिनो भवेद्येन गताधिवाधः । वृथा कृथा मात्रहमत्र मुग्धे !
रात्रौ न मन्त्रः क्रियते कथञ्चित् ॥ २८ ॥ श्रुत्वालापं तं तयोः प्रीतिवद्धं मत्वा सिद्धं तत्र कृत्यस्य तस्य । गत्वा द्वारि
ज्ञापयामास तस्य वृत्तान्तं तं मन्त्रिणं प्रेष्य राजा ॥ २९ ॥ शूचिसचिवचोभिः प्राप्तमाकर्ण्य भूपं विततमतिरुदस्था-
द्विसयोःफुल्लचक्षुः । नरपतिपदपद्मं स प्रणम्यासनं द्राक् तदनु घनधनौघं ढौकयामास राज्ञे ॥ ३० ॥ अद्य देव ! सफलं मम
जन्म धन्यतां गृहमिदं च जगाम । राजराज ! निजपादसरोजैर्घोषवित्रितमिदं भवतेश ! ॥ ३१ ॥ कथ्यतां स कृतमोऽस्तु
पदार्थो यो धिनोति तव मानसमुच्चैः । अर्चयामि चरणौ तव येन सार्थतां मम नयामि च वित्तम् ॥ ३२ ॥ इति विनय-

विशिष्टैः तस्य वाक्यैः प्रमोदं कमपि परममुच्चैरासनं सोऽथ भेजे । निजचरितमशेषं सस्मितं विस्मिताय । स्वयमकथयदेवं
 शर्कराकारिणे तत् ॥ ३३ ॥ सिताकरोऽवोचदियान् प्रयाशश्चक्रे कथं देव ! किलैतदर्थे । स्वल्पेषु कार्येषु महास्वरूपा
 नोपक्रमं यद्रचयन्ति भूपाः ॥ ३४ ॥ विधेहि मे बुद्धिनिधे ! समृद्धं यथा तथा कार्यमिदं विचार्य । निमज्जतामत्तिभरे
 नृपाणामालम्बनं मन्त्रिवरा भवन्ति ॥ ३५ ॥ इत्यर्थितोऽसौ बहुमानपूर्वमपूर्वबुद्धिप्रवरो नृपेण । व्यज्ञापयद्विश्ववराय
 तस्मै कर्णेऽथ किञ्चिच्चिरमाविमृश्य ॥ ३६ ॥ ततोऽतिहृष्टो नृपतिस्तदेव स्वमन्दिरं सुन्दरधीरियाय । ददौ न सेवावसरं
 परेभ्यः स मन्त्रजापोरुमिषान्नरेभ्यः ॥ ३७ ॥ सिताकरोऽश्वादि नरेशदत्तमादाय सद्दस्तु ययाबुदीचीम् । उल्लङ्घ्य मासेन
 घनं च मार्गं तस्थौ पुरे कापि वरेण्यबुद्धिः ॥ ३८ ॥ कङ्कलोहमयदण्डमण्डितं निर्ममे स सितया क्षुरीद्वयम् । यत्कथञ्चि-
 दपि सारसारतो भिद्यते न गुरुभाविभासुरम् ॥ ३९ ॥ अतीत्य मासान् षडसौ क्रमेण प्रापत्युनः पत्तनमुत्तमाश्रयः ।
 काश्मीरदेशाधिपतिप्रधानच्छलाद्बलौघेन विराजमानः ॥ ४० ॥ स पर्यदं हर्षवशादथैत्य श्रीसिद्धराजः समलञ्चकार ।
 आगत्य वेगान्मुदितास्तदान्ये वितेनिरेऽस्मै क्षितिपाः प्रणामम् ॥ ४१ ॥ योगिन्यौ ते तुष्टचित्ते समेत्य दत्त्वा भूपायाशिषं
 तस्यतुर्द्राक् । कालक्षेपं सासहिर्नो गुरुनौ स्वस्थानं तत्प्रेषयेत्पूचतुश्च ॥ ४२ ॥ तावद्वास्थावेदितो रत्नसिंहो वृंहद्गम्भः संसदं
 प्राविशत्ताम् । अव्यग्रस्याढौक्यम्भूरिवस्तून्ग्रन्थे राज्ञः प्रौढबुद्धिः प्रमोदात् ॥ ४३ ॥ स्वर्णस्थालस्थापिते ते स दत्त्वा क्षुर्यौ
 हस्ते वेष्टिते सहुकूलैः । प्रोचे भूपं प्राणमन् दत्तशिक्षं पश्यत्स्वेवं सर्वसन्धेषु दक्षः ॥ ४४ ॥ अस्मत्स्वामी बालचन्द्राभिधा-
 नस्तत्राश्रौषीत्सिद्धराजाभिधां ते । तेन श्रीमंस्तपरीक्षाकृते स एते तुभ्यं प्राहिणोत्कङ्कलोह्यौ ॥ ४५ ॥ सामान्यायो योऽस्ति

सिद्धः स एव भुङ्क्ते कङ्कं यः स सिद्धाधिराजः । जग्ध्वैते तत्प्रत्ययं दर्शय स्वं सत्यो राजश्चेद्भवान् सिद्धराजः ॥ ४६ ॥
योगिन्यावप्येतदर्थं पुरैते एते स्तोत्रालयन्तचित्रीयमाणे । अद्यैवैतज्जायतामुत्तरं वा मैवं भूपः संवदन्नाददे ते ॥ ४७ ॥
विद्युद्दीपे ते स्वहस्तस्थिते सोऽन्ध्येपां दक्षो दर्शयामास तत्र । दृष्ट्वा पूर्वं तत्क्षुरीद्वन्द्वमिच्छं प्रापुः सर्वे विस्मयं सोरनेत्राः
॥ ४८ ॥ विपादहीनः स चखाद राजा क्षुरीयुगं पश्यति सर्वलोके । चण्डं पुनर्दण्डयुगं युगान्तकरं ददौ तत्र तयोस्तदा
तत् ॥ ४९ ॥ ते विस्मिते ऊचतुरुच्चकीर्त्ते ! न जीर्णतेऽन्धस्य हि कङ्कलोहम् । हित्वा भवन्तं भुवि सिद्धराजं नेरन्द्रसद्यो-
गसमृद्धिभाजम् ॥ ५० ॥ दृष्ट्वा परीक्षा भवतः क्षमायां त्वं सिद्धराजोऽसि महीमहन्द्र ! । स्वस्त्यस्तु ते देहि वचः स्वदेशं
यास्याव आवां गुरुसन्निवेशम् ॥ ५१ ॥ इत्युक्त्वा ते भूभुजा भूरिवित्तसन्मानाद्यैः सत्कृते सत्कृतज्ञे । उल्लुन्ध्योर्वीं वीतशङ्के
स्वदेशं दुर्गादेश्ये प्रापतुः स्तोककालात् ॥ ५२ ॥ छित्त्वा वंशान् भूभृतां सोऽथ भूरीनेकं छत्रं भूमिपीठे चकार । श्रीसि-
द्धेशो वर्णयते कूटशिल्पिकल्पोऽतः सोऽनल्पधीभिः कवीन्द्रैः ॥ ५३ ॥ एवं सिताकरकृतोत्तमबुद्धियोगात्तद्योगिनीद्वयम-
सावजयन्नरेशः । स स्वर्गनाथ इव जातसमीहितार्थं राज्यं चकार सुचिरं रुचिरं नयेन ॥ ५४ ॥ श्रीरत्नसिंहगुरुपादसरो-
रुहालिस्तेने कुमारचरितं ललितं यदेतत् । चारित्रसुन्दरकृतस्य जगाम तस्य सर्गो निसर्गविशदः प्रथमः समाप्तम् ॥ ५५ ॥

इतिभट्टारकश्रीरत्नसिंहसूरिशिष्योपाध्यायश्रीचारित्रसुन्दरगणिविरचिते श्रीकुमारपाल-

चरिते महाकाव्ये वंशवर्णनो नामः प्रथमः सर्गः ॥ १ ॥ ग्रन्थाग्रं ३५० ॥

॥ अथ द्वितीयः सर्गः ॥

श्रीक्षेमराजवृपतेः सत्क्षेमविराजितस्य तस्याथ । देवप्रसादनामा कामाकारो भवत्पुत्रः ॥ १ ॥ तस्याभवत्तनूजस्त्रिभुव-
नपालाभिधः समृद्धश्रीः । वसुधापालनचतुरः स्वकुलनभोभास्कराकारः ॥ २ ॥ तस्य त्रयस्तनूजा आसन्नित्नाशितारिदर्प-
भराः । ते मूर्त्ता इव रेजुर्ब्रह्मान्युतशङ्कराः कुमराः ॥ ३ ॥ आद्यः कुमारपालः कमलाविमलाश्रयोऽसुहृत्कालः । अनु-
जोऽस्य महीपालाभिधोऽपरः कीर्त्तिपालश्च ॥ ४ ॥ नामलदेवी नाम्ना धाम्ना रम्भासमाऽभवत्पत्नी । पतिभक्तिरित-
चित्ता कुमारपालस्य सत्सतीवित्ता ॥ ५ ॥ भगिनी प्रेमलदेवी देवीव मनोहरा वभूवास्य । कृष्णभटेनोदूढा मोढेरेशेन
या हर्षात् ॥ ६ ॥ श्रीमत्सिद्धनरेशः पुत्रविहीनः पवित्रचरितोऽपि । चिन्तितवानिति चित्ते स मन्यमानोऽकृतार्थं स्वम्
॥ ७ ॥ पटुतटिनीतटवृक्षः सचिवविहीनं च भूपते राज्यम् । पुत्रविहीनो वंशो भवन्ति नैते चिरायुष्काः ॥ ८ ॥ लाला-
विलमुखकमलाः बालाः खेलन्ति यत्र तत्र गृहे । तद्गृहमितरमरण्यं वदन्ति शून्यं सदा तज्ज्ञाः ॥ ९ ॥ जटिलं वसनवि-
हीनं चटुलं बहुधूलीधूसरं पुत्रम् । पश्यन्ति पुण्यवन्तः शिवमिव निजकामचारपरम् ॥ १० ॥ राज्यं नाम च वंशः प्रभू-
तमत्र त्रयं विना पुत्रम् । मामनुनाशं यास्यति सर्वज्ञोऽहं कथं जातः ? ॥ ११ ॥ आराधयामि तदहं तनयनिमित्तं महे-
श्वरं देवम् । सन्तोषितोऽतिभक्त्या ददाति सर्वं यतः स्वामी ॥ १२ ॥ ध्यायन्नित्यं सोऽगात्रभासतीर्थं स्वपादचारेण । विधि-
वच्छङ्करदेवं शङ्करमानर्च्यं देवाचर्यम् ॥ १३ ॥ कर्पूरगुरुधूपैरभ्यर्च्यं सुरार्चितं महादेवम् । नानाबन्धुरबन्धं सवनमका-
पीशृपः शम्भोः ॥ १४ ॥ जय मदनदहन ! नित्यं जय भवभवचारवारक ! स्वामिन् ! । नीलगल ! मङ्गलं ते पिनाकपाणे !

पिनाकेय ! ॥ १५ ॥ ल्यकाश्रपानकृत्यः शिवाग्रतः स्रतारं स निर्माय । कुशमयममायचित्तः सुज्वाप क्षमातले क्षमापः
 ॥ १६ ॥ ध्यायन्विकल्पहीनः शिवमव्यक्तं नृपो दिवानक्तम् । तुर्यदिनतमीमध्ये ददर्श शम्भुं यथारूपम् ॥ १७ ॥ तद्भ-
 क्तियुक्तिपुटो महेश्वरोऽब्रुवच्चकैरेवम् । वद मदनसुन्दरतनो ! कस्मादाशोधितो भवता ॥ १८ ॥ प्रणमन् पादौ भूपः
 स्तुतिपूर्वं व्याजहार हरमेवम् । शशिधर ! राज्यधरं मे देहि दयालो ! कृपां कृत्वा ॥ १९ ॥ अस्ति पुरा राज्यधरः कुसा-
 रपालोऽग्रजात्सजाजातः । तत्त्वं विमुञ्च चिन्तामित्युक्त्वान्तर्दधे देवः ॥ २० ॥ व्यर्थारम्भो भूपो दध्यावेवं तदा हृदा
 स्त्वेन । जीवति कुमारपाले नूनं पुत्रो न मे भावी ॥ २१ ॥ तस्मिन् हते हरो मे दास्यति पुत्रं पवित्रगुणकलितम् । ध्याय-
 त्विति विविधतरं प्रापच्छ्रीपत्तनं वेगात् ॥ २२ ॥ तद्बुधबुद्धिरथासौ जघान जनकं तदीयमात्मनरैः । तद्वंशं हन्तुमना
 धातकसद्वं पुनः प्रैषीत् ॥ २३ ॥ श्रीमान् कुमारपालो दुष्टं रुष्टं च भूपतिं मत्वा । तत्याज जन्मभूमिं दधित्यली समय-
 विदुरोऽसौ ॥ २४ ॥ धिप्रज्यलोभं धिगधार्थलोभं धिगिगृजनं स्वार्थरतं नितान्तम् । येनान्धवत्पश्यति नो सनेत्रः श्रु-
 णोति नो कर्णश्रुतोऽपि मर्त्यः ॥ २५ ॥ लोभेन यस्तिष्ठति सङ्कटौघे प्राप्नोति मृत्युं स नरः क्षणेन । मृतस्य सर्वं व्रजति
 प्रणाशं लजेत्ततः क्लेशकरं प्रदेशम् ॥ २६ ॥ अज्ञातवार्तं जनकं जघान हन्तुं समर्थो नहि मां नरेन्द्रः । विज्ञातवृत्तोऽनि-
 शमप्रभतं न शक्तिनी हन्ति जनं यतोऽत्र ॥ २७ ॥ कूटं कुटुम्बं च विहाय सर्वं यात्वा प्रदेशं च विमुच्य देशम् । रक्षेत्स्वजी-
 वं मनुजोऽतियत्वात् जीवन्नवामोति यतः समस्तम् ॥ २८ ॥ न लज्जां कामान्धो न गुणमगुणं शून्यहृदयो विवेकं न क्रोधी
 स्वजनमपि नो लोभवशगः । न कार्यार्थी दोषं न कुलमपि च स्त्रीविशगतो न राज्याधी पापं गणयति न मानी च विन-

निजजनं लात्वा ययौ लीलया ।
छन्नोऽगमसत्वरम् ॥ ३० ॥

श्रीमान्मालवमण्डलं
चौलूक्यचूडामणिः
पितुः भूपमनः पुनः
शतं भूपमनः पुनः
द्वितीयसर्गे प्रथमो वर्णः ॥ १ ॥

इति श्रीकुमारपालचरिते
सोऽवन्त्यां च विधाय धाम
जानाति मां भूमिपतिः कदाचित्त्का गतिः स्यादिति सोऽवधार्य । कुवासरान् यापयितुं कुमारो दधार सद्भृतिक-
वेपमेपः ॥ १ ॥ विवेद तं वेदविदो मुखेन कस्यापि भूपोऽपि तथास्वरूपम् । ततः पितुः श्राद्धदिने कुभावात्रिमन्त्रया-
मास स तापसौघम् ॥ २ ॥ जटाधरं भस्मभरावलिप्तं तं वीक्ष्य नो निश्चयमाप भूपः । ज्ञानाय सम्यक् शठचित्तवृत्तिः प्रक्षाल-
यामास पदौ स तेषाम् ॥ ३ ॥ विलोक्य पद्माङ्कितपादमेनं धौतोत्तरीयाहरणच्छलेन । यावद्ययौ शस्त्रगृहं नरेशश्चकार
चिन्तामिति सोऽपि तावत् ॥ ४ ॥ सर्वः प्रपन्नोऽस्य ममैव हेतोर्हनिष्यति क्षमापतिरद्य मां हि । करोमि किं कं शरणं प्रया-
मि रुद्धोऽमुना बुद्धिवलेन देवात् ॥ ५ ॥ उत्पन्नबुद्धिर्वसनच्छलेन गृह्णन् स्वहस्तेन निजपानपात्रम् । याहीति सर्वैर्गदितः
प्रकाममगादगारात्स ततो नृपस्य ॥ ६ ॥ आकार्यं मध्ये बहु दक्षिणार्धे व्याजेन नेष्यामि तमन्तकान्तम् । श्राग् भोज-
नान्ते विमृशन् गृहान्ते तस्थाविति क्षोणिपतिः क्षणं सः ॥ ७ ॥ आकारणार्थं पुनरागतः स विवेद तं नष्टमथो नरेशः ।
वधाय पृष्टे घनदुष्टबुद्धिः स्वं प्राहिणोत्सैन्यमदीनवीर्यम् ॥ ८ ॥ गच्छन् कुमारोऽपि निरीक्ष्य पश्चात्समापतन्तं पृतनासमू-
हम् । स हालिकं कर्मकरेषु मुख्यं मां रक्ष रक्षेति जजल्प दक्षः ॥ ९ ॥ स च्छन्ननाच्छाद्य स कण्टकोधै ररक्ष रक्षाकुशलः क्षणं

तम् । विलोक्य सैन्यैर्ववले च पश्चादन्धा द्विषो जाग्रति कर्मणि स्युः ॥ १० ॥ स्युः कण्टका भाग्यवतां गुणाय द्विषो
 भवन्ति स्वजना अभागात् । रामस्य सेवां कपयोऽपि चक्रुरं दशास्यस्य च बन्धवोऽपि ॥ ११ ॥ ततो विनिर्गल्य जटां
 विहाय दधिस्थलीं प्राप स जन्मभूमीम् । अविन्दतानन्दममन्दमत्र स्वं लोकमालोक्य कुमारपालः ॥ १२ ॥ कालेन कापा-
 लिकवेपधारी सोऽगात्पुनः पत्तनमुत्तमर्द्धिं । विलोक्यल्लोकपतेदृच्छलौघं निनाय निर्मूढतया दिनानि ॥ १३ ॥ भूपेन बुद्धं
 स्वमवेत्य श्रावत्पलायितोऽसौ चपलायताक्षः । ददर्श तावन्निजपृष्ठदेशे प्रधावतो भूरितरान् पदातीन् ॥ १४ ॥ पश्यन्
 दिशो भीतिर्वशात् स गच्छन् ग्रामं पुरोवर्त्तिनमाससाद । निवेशितं भाजनपाचनान्तरे ररक्ष तं सज्जनकुम्भकारः ॥ १५ ॥
 समं कुलालेन यशोधनाख्ये ग्रामे स्थितं वोशरिनामधेयः । भाण्डेषु निक्षिप्य ररक्ष दक्षो विप्रः कुमारं बहुरूषिणं तम् ॥ १६ ॥
 एकान्तदेशे विततान मित्रयुगेन सार्द्धं बहुशः स मन्त्रम् । तन्मन्त्रिणोद्विग्नमना द्विजस्य तावत्पिता वाक्यमिदं जगाद
 ॥ १७ ॥ अजातपुत्रस्य हि नाम तुल्यमालोच्यते किं बहुशो भवद्भिः । किं लाटदेशं किमु चित्रकूटं राज्ये निजे दास्यति
 वां कुमारः ॥ १८ ॥ श्रुत्वा वचस्तत्परिपाकरम्यं मेने कुमारः शकुनं मनीषी । जगाद दास्यामि च वां यदुक्तमनेन सर्वं
 तदहं स्वरज्ये ॥ १९ ॥ अमन्त्रथो वोशरिणा समं स संजग्मिवान् ग्रामयुगं समन्तात् । धुक्षामकुक्षिः कथमद्य भक्तं मध्य-
 दिने विप्रमिदं जगाद ॥ २० ॥ समास्ति भिक्षा जननी सहैव वदन्निति ग्राममसौ जगाम । निहुल्य पूर्णं स करम्बभाण्डं
 समागतोऽदात्कुमराय चान्यत् ॥ २१ ॥ सुप्ते कुमारे बुभुजे करम्बं स्वयं तदालोक्य हृदा स दधौ । हाहा जनान् स्वोद-

१ 'मध्ये' इत्यपि । २ 'भरात्' इत्यपि ।

रपूरणार्थं धिग् ये स्वबन्धूनपि वञ्चयन्ति ॥ २२ ॥ भक्ते जीर्णे भुज्यतामेतदेवं विप्रः प्रोचे श्रीकुमारं विहस्य । दत्तं पूर्वं
 किं न तेनेति पृष्टः स्पष्टं सोऽवक् कारणं तत्पुरस्तात् ॥ २३ ॥ एक्येति जगदे धनिवध्वा लाहि भिक्षुवर ! भक्ष्यमिदं त्वम् ।
 द्वारमस्य पिहितं नहि रात्रौ द्रुषणं मम न चेदहिदृष्टम् ॥ २४ ॥ भुक्तवानहमिदं प्रथमं तद्देव ! मा भवतु ते विपदोपः ।
 तां निपीय सुहृदो मृदुवाचं सत्सुधामिव बुधो मुमुदेऽसौ ॥ २५ ॥ करम्बकग्राममिमं च तुभ्यं दास्यामि राज्ये सति सत्त-
 माय । इत्थं वदन् डाङ्गरिकाभिधानं ग्रामं यथौ तेन समं स मानी ॥ २६ ॥ माकन्दवृन्दं फलितं विलोक्य बुभुक्षितस्त-
 त्फललिप्सयाऽयम् । तत्रारुरोहोच्चतरं स वृत्तमेकं कुमारश्चतुरो रयेण ॥ २७ ॥ सुवर्णवर्गानि पचेलिमानि फलानि लात्वो-
 चरति स्म यावत् । तावत्तदीशः कटुवाक् सभेत्य जग्राह वेगेन पटीं सकोपः ॥ २८ ॥ स्फुटचटुवननोर्धेनो पटीं प्राप तस्मात् ॥ २९ ॥
 सद्यहृदयवृत्तिर्निर्देशाच्छ्रीकुमारः । अहह महदभाग्यं साम्प्रतं वर्त्तते मे किमिह बहुभिरुक्तैश्चेति चिन्तां ततान ॥ ३० ॥
 तदनु बोशरिविप्रसमर्पितां स परिवृत्य पटीमपरां पुरः । प्रतिनिवार्य तमादरतोऽचलत्सकलकौतुकदर्शनलालसः ॥ ३१ ॥
 नगनगरसमूहान्वीक्षमाणः क्षमायां विविधविबुधवृन्दैः प्रीतिरीति वितम्बन् । अननियुवतिहारं प्राप सद्दरतुसारं रुचिर-
 तरविहारं स्तम्भतीर्थं क्रमेण ॥ ३२ ॥ किमलका किमु नाकिपुरी कथं हरिपुरी किमु रावणपूरियम् । इति पुरं पुरमाकल-
 यशलं भ्रममवाप स पापपराङ्मुखः ॥ ३३ ॥ कतिचिदिह दिनानि स्थेयमेवं विमृश्याविशदतिविशदात्मानोऽकथंलोकचक्रम्
 सुजनजनितहर्षा प्राप्तपुण्यप्रकर्षा सुमतिरथ विशाला पुण्यशालां विवेश ॥ ३३ ॥ श्रीहेमचन्द्राभिधसूरिराजं समा-

१ 'सोऽवक् पथात्कारणं-' इत्यपि ।

जभाजं स ननाम तत्र । तस्मै ददौ सोऽपि च धर्ममलाभाशिपं सुखेनोपविशेत्युवाच ॥ ३४ ॥ अवृजिनजिनपूजान-
 न्तरं तत्र तावदुदयन इति नाम्ना मन्त्रिमुख्यैसमेतः । गतवति जनजाते तं निरीक्ष्योपविष्टं सुतनुतनुमनोज्ञः
 कोऽयमेवं बभाषे ॥ ३५ ॥ कालाद्विक्रमभूपतेर्नवनवत्यग्रेः शतैः शूलभृत्संख्यैरेप गतैर्भविष्यति महाराजाधिराजः क्षितौ ।
 ज्ञात्वा ज्ञानबलेन लक्षणविदः श्रीहेमचन्द्रास्तदा मान्यः साम्प्रतमागतो निजगृहं मञ्जिस्त्वयेदं जगुः ॥ ३६ ॥ इति
 गुरुवचनान्ते मानपूर्वं गृहं स्वं तमनयदुदयाख्यः सोऽपि तस्थौ सुखेन । मुनिवरवरिवस्थां तत्र तन्वन्ननैषीत्क्षण-
 मिव बहुकालं श्रीकुमारो मुदालम् ॥ ३७ ॥ विज्ञातवानन्यदिने वधार्थं समागतान् भूपभटान् स तत्र । स्नेहेन सूरीनथ
 मुक्कलाप्याचलपुरो जीवितरक्षणार्थम् ॥ ३८ ॥ भीतस्ततोऽसौ वटपद्रके ययावस्थान्तदुद्यानतरोस्तले क्षणम् । तत्रैव ताव-
 न्निरियाथ मूषको रन्ध्रान्मुखे रूपकटङ्ककं दधत् ॥ ३९ ॥ सविस्मयं पश्यति तत्र तस्मिन् मुक्त्वा तमन्यं पुनरानिनाथ ।
 दन्तप्रमाणा अभवन् क्रमेण ते टङ्कका रूप्यमया मनोज्ञाः ॥ ४० ॥ चुचुम्ब विसर्ग्य मुखेन सर्वाङ्गुलोठ तेषामुपरि प्रमो-
 दात् । स मूषको मोहवशात्क्षणेन कुत्वैकमास्ये प्रविवेश रन्ध्रम् ॥ ४१ ॥ आनीतवानेप बहिर्यथैतानन्तस्तथा नेष्यति मूढ-
 बुद्धिः । पाथेयहीनः किमहं वृथैव मुञ्चे विचार्यति ललौ कुमारः ॥ ४२ ॥ आलुः समेतो न विलोकयंस्तान् बभ्राम
 दीनोऽश्रुभरं विमुञ्चन् । पपात भूमौ सहसा मुमूर्च्छं क्षणेन मृत्युं च जगाम मोहात् ॥ ४३ ॥ वित्ते गृहीते मयकायमाप
 मोहेन मृत्युं गतचेतनोऽपि । निरापराधक्षयकारिणं मां धिग् वदन्नित्यमसौ चचाल ॥ ४४ ॥ भ्रामन् क्षमायां स

१ 'त्यजेऽयं चित्ते विचार्येति' इत्यपि ॥

धनेन तेन कालं कियन्तं गमयाम्बभूव । निःशम्बलोऽथ धुधया कृशाङ्गोऽगमपुरे कापि वरे कुमारः ॥ ४५ ॥ कस्यापि
 हृद्दे वणिजः स तत्र मुक्त्वा कृपाणं निजमुत्तमस्य । पदातिकस्यासमनीतिविशो जग्राह सायं चणकान् गुणज्ञः ॥ ४६ ॥
 तमुत्तमं वीतधनं च मत्वा वणिग् जगौ खड्गमहो ! गृहाण । प्राप्तं हि मूल्यं चणका इमे ते कृता मया माङ्गलिके कृतज्ञे
 ॥ ४७ ॥ वाणीविवेकावसरोपकृत्योस्तस्य स्मरन् सिद्धपुरं जगाम । राज्यं कदा भावि ममेति भक्त्या स युक्तिवत् शाकु-
 निकं जगाद ॥ ४८ ॥ गतः प्रभाते शकुनेक्षणाय सार्द्धं सुधीः शाकुनिकः स तेन । श्रीजैनचैत्योपरिशान्तचेष्टां व्यलो-
 क्यद्भक्ष्यमुष्णीं कुमारीम् ॥ ४९ ॥ उड्डीय मौलौ चटिकावटन्ती स्वरत्रयं शोभनमुच्चार । कुम्भोपरिष्टादुपविश्य हर्षान्न-
 नर्त रम्यं स्वरमुच्चरन्ती ॥ ५० ॥ सुखोपविष्टा विदधे कुमारी स्वरत्रयं भूजलवह्निसंज्ञम् । अवामपक्षं मुहुरत्क्षिपन्ती
 तत्रैव भक्ष्यं च चखाद लब्धम् ॥ ५१ ॥ विलोक्य सर्वं च विचार्य चित्ते प्रोवाच विश्वः कुमारं मुदेति । मनीषितादप्य-
 धिकार्थसिद्धिः श्रीजैनधर्माद्भवतो भवित्री ॥ ५२ ॥ श्रीसिद्धभूपालभयादजसं भ्रमत्स कोलम्बपुरं जगाम । सर्वार्थसिद्धं
 बहुमन्त्रसिद्धं योगीश्वरं तत्र समाराध ॥ ५३ ॥ सन्तोषितोऽस्मै बहुविघ्नसाध्यं राज्यप्रदं मन्त्रमदात्स योगी । तत्साध-
 नोपायमपायहीनं दिदेश चादेशकराय तस्मै ॥ ५४ ॥ शवं समादाय यथौ इमशाने भूतारजन्यां स बलिर्बलिष्ठः । विधाय
 कुण्डं पुरतोऽमुचतं तत्रोपविष्टः स जजाप मन्त्रम् ॥ ५५ ॥ सहस्रसङ्घं स विधाय जापं कुण्डेऽकरोद्धोममलं स्वमांसैः ।
 नाशाग्रचक्षुर्दृढबद्धपद्मासनः पुनर्मन्त्रजपं वितेने ॥ ५६ ॥ पश्यन् सिंहव्याघ्रसर्पादिदुष्टान् शृण्वन् शब्दान् दुःसहान् सत्त्व-
 हीनैः । चित्तं कृत्वा निश्चलं निश्चयेन तन्वन् जापं नाप शङ्कां कुमारः ॥ ५७ ॥ उग्रव्याघ्रान् घुर्घुरवान् दुःसहान् सिंहसार्थान्

लोलान् व्यालान् पटुकदुरवान् राक्षसान् साष्टहासान् । घोरान् घूकानतिशितिशिवाः शाकिनीकरूपाः पश्यन् शङ्काकुर-
 मपि मनाग् नो प्रपेदे कुमारः ॥ ५८ ॥ सन्धुक्षन्तः स्फारफूत्कारवातैः कुण्डाशिं द्राग् वेष्टयामासुरेनम् । ध्यानध्वंसं
 कर्तुमत्यन्तदुष्टाः श्यामाश्यामा दन्दरूक्षा दशन्तः ॥ ५९ ॥ गात्रे सपैर्वेष्टितोऽसौ रमशाने वासी भूतव्रातमध्योपविष्टः ।
 आशावासा ध्वस्तकामो विरेजे तस्मिन् काले शम्भुवच्छ्रीकुमारः ॥ ६० ॥ रे रे दुष्टोत्तिष्ठ तिष्ठ क जापं धत्से तापं प्रा-
 प्यसि त्वं च मत्तः । शब्दं कुर्धन्नब्धवत्पूरिताशं तत्रायातः क्षेत्रपालः करालः ॥ ६१ ॥ क्षेत्राधीशं मामवज्ञाय मन्त्रसिद्धिं
 रे रे वाञ्छसि त्वं च मत्तः । क्रूरारवैसासयन् सस्वजातमगालास्थात्तत्पुरः क्षेत्रपालः ॥ ६२ ॥ विवृतवदनमुच्चैः कुकु-
 रारूढमेनं खरडमरकरावैः संभृताशासमूहम् । असिततमतमिश्राकल्पमालोक्य भीतिं कलितविमलसत्त्वो नामजच्छ्रीकुमारः
 ॥ ६३ ॥ शुनकभसितशब्दैः कम्पयन् सस्वसङ्घं दृढतरपदघातैः पातयन् भ्रूध्रशृङ्गान् । तदपि विगतशङ्कतङ्कुमेनं निरीक्ष्यो-
 त्कृतकलकलनादोऽन्तर्दधे क्षेत्रपालः ॥ ६४ ॥ गतवति विकराले रुण्डमालाविशाले विधृतनरकपाले श्यामले क्षेत्रपाले ।
 तदनु सपदि तुष्टासीति नादं वदन्ती वदनविजितचन्द्रा प्रादुरासीन्महाश्रीः ॥ ६५ ॥ ध्यानं संवृणु लाहि साधकवरं
 तुष्टासि सस्त्वेन ते राज्यं प्राप्स्यसि गूर्जरात्रविषये त्वं वत्सैरः पद्मभिः । इत्युक्त्वा सुधया विधाय विगतव्यालव्रणं तं
 क्षणादन्तर्धानमगालभातसमये सत्त्वैः समं सेन्दिरा ॥ ६६ ॥ मनसि स चिरकालाद्राज्यलाभं विभाव्य भुवमभिनवचित्रां
 वीक्षितुं सद्यंचाल । सुकलसकलदेशैर्लज्जयन् कौतुकोत्को निखिलनगरकान्तामेप कान्तीमवाप ॥ ६७ ॥ पुरपरिसरे दृष्ट्वा
 योपिञ्जनव्रजमञ्जसा मिलितमगुलं तत्रागच्छद्विलोकनकौतुकी । निहतपुरुषं पश्यन्तीनां तदा किल योषितां सरसवचनं

श्रुत्वा चित्ते स विस्मयमादधे ॥ ६८ ॥ सुमुखि ! विरलदन्तं चारुकूर्चाभिरामं सुखमतिखुलमायुक्त्वा
 श्रवणयुगममुष्यास्कन्धदीर्घं च बाले ! कलय कचकलापं चातिदीर्घं नरस्य ॥ ६९ ॥ एता विदन्ति कथमस्य विमलकस्य
 केशादिलक्षणमहो ! मम चित्रमेतत् । पृष्ठाः स्वयं मृगहयः कुमरेण तेन ताः प्रोचिरे शृणु नरोत्तम ! सर्वमेतत् ॥ ७० ॥
 किणः पृष्ठे वेणीं वदति सुतरामेष सरलां किणौ स्कन्धे कर्णाभरणवरलक्ष्मी निगदतः । उरः सर्वं गौरं वदति नितरां कूर्च-
 विभवं सचूर्णश्चाङ्गुष्ठो वदति सुखरागं मतिमताम् ॥ ७१ ॥ प्रान्तरुणा विरलतां वदति द्विजानां लघ्वङ्गुलीतिवचनं स
 निशम्य तासाम् । पश्यन्ति सर्वमिह बुद्धिदृशा महान्तो ध्यायन् हृदीति सरसीं सहसा जगाम ॥ ७२ ॥ सरससरसि पीत्वा
 पुष्करं वस्त्रपूतं श्रमहरमथ तेने मज्जनं सज्जनोऽसौ । सितकरकरवर्णं पालिदेशे स वर्ण्यं ध्वजकलशमनोज्ञं चैत्यमेकं ददर्श
 ॥ ७३ ॥ कमपि परमदेवं तत्र नन्तुं स यातः सुकृतमतिरपश्यन्मस्तकं पूज्यमानम् । किमिदमिति च पृष्ठः पूजकस्तेन
 तस्यासमकथयदेवं वृत्तमामूलचूलं ॥ ७४ ॥

॥ इति श्रीकुमारपालचरिते द्वितीयसर्गे द्वितीयो वर्गः ॥



अत्र त्रासितगर्जुर्बभूव भूमिपतिः पुरा भीमः । स्थान्ना नाम्ना च सदा भीमसमो दानतः कर्णः ॥ १ ॥ निजयशसे शस्य-
 तमं सरोवरं वरसरोजराजियुतम् । सोऽखानयन्नरेशः परोपकारैकनिरतमतिः ॥ २ ॥ तस्मिन् भूते जलौधे राजा सपरि-
 च्छदो यथौ द्रष्टुम् । तत्क्षीरसागराभं निरीक्ष्य पुणुदेतरामेषः ॥ ३ ॥ सर्वसु दिक्षु पश्यन् जलजालीसंस्थितं ददर्शकम् ।

मस्तकमतिरुचिरतरं वरभूषाभूषितं भूपः ॥ ४ ॥ पश्यति विस्मितचित्ते राज्ञि सलोकेशिरस्तदा वाढम् । एकेन बुडति
जगन्निगदिदं तत्तिरोदधे तत्र ॥ ५ ॥ आकर्ष्याश्रुतपूर्वं वचस्तदीयं चमत्कृतो नेता । किमिदमिति वीतशङ्कं विज्ञान्
पप्रच्छ तच्छ्रेतुम् ॥ ६ ॥ नित्यं तद्वदति तथा बलिपूजार्धेन शान्तिमायाति । स चकितचेता नेता विदुषः पप्रच्छ शान्त्य-
र्थम् ॥ ७ ॥ ते सर्वशास्त्रनिपुणा न जज्ञिरेऽलं तदुत्तरं दातुम् । तदनु सकोषो भूपोऽभ्यधादिदं भीषणाकारः ॥ ८ ॥
रेरे भजत विदेशं देशं त्यजताशु मामकं सर्वे । वदतैतदुत्तरं वा विचार्य चित्ते चिरं यूयम् ॥ ९ ॥ कन्दर्पदर्पकलिता
ललितापि मतिर्न जायते यूनाम् । निपुणा दीर्घविचारे सारेतरगामिनी कामम् ॥ १० ॥ वेत्ति यदेकः स्थविरः स्थिरबु-
द्धिस्तरुणकोटयस्तन्नो । यो हन्ति नृपं लतया स पूज्यते वृद्धवाक्येन ॥ ११ ॥ इति तैर्विमृश्य सर्वैर्मरुदेशे दीर्घदर्शिनो
वृद्धान् । तत्प्रष्टुं चतुरतराः प्रहिता उच्चैश्चतुर्विप्राः ॥ १२ ॥ तत्र गताः पश्यन् पुरुषं क्षेत्रस्थितं दृढशरीरम् । दृष्ट्वा हृष्टा
यावत्प्रश्नं कुर्वन्ति ते विप्राः ॥ १३ ॥ तावत्पिता पुरो मे तेनेति निवेदितं गतास्तत्र । तावदशीतिसमातिगवयसं वृद्धं पुरो
ददृशुः ॥ १४ ॥ तमजाः प्रचारयन्तं काक्रेति वदन्ति यावता विप्राः । तावत्पितास्ति गेहे तद्वाक्यादिति दधुश्चिन्ताम्
॥ १५ ॥ किं विद्यते शताधिकमित्यायुर्वादिनो ययुर्गेहम् । अष्टोत्तरशतवयसं ते पश्यन्वाडवा वृद्धम् ॥ १६ ॥ तं मुञ्ज-
रञ्जुकरणे सज्जं घनशुनकडिम्भकोपेतम् । मुदिताश्चरितमुदित्वा दृष्ट्वाऽपृच्छन् स्वसंदेहम् ॥ १७ ॥ वृद्धो विमृश्य चित्ते
विप्रांन् प्राहेति भोजनं कृत्वा । उत्तरमुत्तममेतदास्येऽहं भुज्यतां तर्हि ॥ १८ ॥ इत्युक्तियुक्तिपूर्वं तेनाभीरेण भोजिता
विप्राः । स्वगृहे निषेधवाक्यं तैरपि नोक्तं स्वकार्थेण ॥ १९ ॥ स्थविरपरिवेपितं ते तद्वाक्षिष्यान्निजार्थमिद्व्यर्थम् । शुन-

कोच्छिष्टं तक्रं संपपुरवमत्य दोषौघम् ॥ २० ॥ नो शुद्धभक्तदोषो न श्वसृष्टान्नपानदोषोऽपि । दोषज्ञैरपि गणितः स्वकार्य-
 लोभातुरैर्विप्रैः ॥ २१ ॥ विहिते भोजनकृत्ये स्थविरः प्रोवाच वाडवानेवम् । अध्वन्युत्तरमेतत्कथयिष्ये गम्यतां तस्मात्
 ॥ २२ ॥ अध्वव्ययोऽस्य मूल्यात् शुभ्यति वो गृह्यतामिदं तस्मात् । इत्युक्त्वा लघुबुक्कुरचतुष्टयं दत्तवांस्तेभ्यः ॥ २३ ॥
 चत्वारोऽपि च हस्ते लोभविहस्तास्तदैककं लात्वा । वृद्धानुगताश्चेलुः क्षिप्रं विप्राः प्रति स्वपुरं ॥ २४ ॥ एत्य कियन्तं मार्गं वृद्धे
 वलितेऽवदन्निदं विप्राः । सन्देहोऽद्यापि तथा वदोत्तरं सत्तमासाकम् ॥ २५ ॥ श्रुत्वा वचस्तदीयं वृद्धोऽवददुत्तरं मया
 दत्तम् । तेऽवोचन्नस्माभिर्नावगतं न श्रुतं तत्किम् ॥ २६ ॥ वर्षीयान्पुनरूचे शुष्माभिर्मदृहे कथं भुक्तम् । शुनकोच्छिष्टं
 तक्रं पीतं कस्मादिदं ब्रूत ॥ २७ ॥ एतेऽतिपापरूपाः श्वानो विष्टाशिनः कथं स्पृष्टाः । शुष्माभिर्विदितं नो किमेतदपि
 सर्वशास्त्रज्ञैः ॥ २८ ॥ शुनो गर्हभचण्डालमद्यभाण्डजखलाः । स्पृष्ट्वा देवलकं चैव सचेलं स्नानमाचरेत् ॥ २९ ॥ ज्ञातं
 चेत्तर्हि कथं स्पृष्टास्तेनेति भाषितेऽवोचत् । लोभेनेदं सर्वं विरुद्धमपि विहितमस्माभिः ॥ ३० ॥ इदमाकर्ण्य स कर्णो
 वर्णयुरूनाह सस्मितं वृद्धः । उत्तरदानाय मया विचेष्टितं सर्वमप्येतत् ॥ ३१ ॥ शुष्माहशेषु युक्त्या वक्तुं विज्ञेषु युज्यते
 विप्राः । । सर्वप्रसिद्धमेतद्यद्विश्वं लोभतो ब्रुवति ॥ ३२ ॥ इत्युक्ते ते मुदिताः स्थविरमनुज्ञाथ्य वाडवाः प्रययुः । निजवि-
 पयं दृग्विषयीकृतचिन्ताः स्लोककालेन ॥ ३३ ॥ तत्सर्वं भूपतये निवेदयामासुराशु ते तज्ज्ञाः । सोऽवक् शिरः पुनश्चैन्न
 निस्सरिष्यति तदा सत्यम् ॥ ३४ ॥ भूपो भूरिपरिच्छदयुतो गतः सरसि तत्परीक्षायै । तस्मिन्नर्थे कथिते शिरो निवृत्तं
 क्षणादेव ॥ ३५ ॥ भूपतिना रुचिरतरं चैत्यमिदं कारितं सरस्तीरे । एतच्छिरोऽस्य मध्ये प्रतिष्ठितं तत्प्रसिद्ध्यर्थम् ॥ ३६ ॥

इति श्रुत्वा वृत्तं श्रुतिसुखकरं तस्य शिरसो विशत्वङ्गं द्रङ्गं कुमारनृपतिर्विस्मितमनाः । स तस्थौ स्वस्थात्मा कतिपयदि-
 नानि क्रमवशात् । अमन् गुर्धीमुर्ध्वीमसकृद्गमन्मल्लिविषयम् ॥ ३७ ॥ श्रीमल्लिवालविषये विदितं दितांहाः कोलम्बप-
 सनमसौ तदवाप भूपः । यस्याग्रतो हरिपुरी स्वमेवेत्य हीनमेका पपात जलधावपरा च शून्ये ॥ ३८ ॥ प्रातः स एष्यति
 भविष्यति गूर्जरायां यो भूपतिः स भवता भृशमर्चनीयः । कोलम्बपत्तननृपो जगदे शिवेन स्वप्ने तदेति वसुधावल्लभै-
 कसारः ॥ ३९ ॥ तमुपलक्ष्य निवेश्य निजासने शिववचः सकलं स निवेद्य च । अतितरां निजराज्यपदार्पणे तमथ
 सोऽर्थितवान् वसुधाधिपः ॥ ४० ॥ राज्यं निवार्य तरसा निजकीर्तिहेतोः सत्स्वाभिधानविदितं शिवचैत्यमेकम् । सोऽ-
 कारयन् नृपतिना निजनाणकं च प्रावर्तयत्प्रवरसिंहसमानवीर्यः ॥ ४१ ॥ प्रातः क्रमेण पुनरुज्जयिनी कुमार आमोदय-
 त्परिजनं सकलं स्वकीयम् । पश्यन् पुरीपरिसरं बहुचित्ररम्भं गाथामवाचयदिमां शिवचैत्यभित्तौ ॥ ४२ ॥ पुत्रे वाससहस्रे
 सयम्भि वरिसाण नवनवइअहिण् । होही कुमारनरिन्दो तह विक्कमराय सारिच्छो ॥ ४३ ॥ गाथां लिलेख कइमामिह लेख-
 मान्यः पप्रच्छ निर्म्मलमतिमुनिमेकमेवम् । इत्थं जगाद स गुरुगुणगौरमेनमस्याः स्वरूपमखिलं श्रुणु हे कुमार ! ॥ ४४ ॥
 श्रुणु श्रुणु कुमार ! त्वं सिद्धसेनो दिवाकृद्धनविदितचरित्रः पूर्वमासीत्पवित्रः । स इह लिखितवान् श्रीविक्रमार्केण पृष्टः
 स्फुटरुचिरविचारां चारुगाथामिमां च ॥ ४५ ॥

॥ इति श्रीकुमारपालचरिते द्वितीयसर्गे तृतीयो वर्गः ॥

श्रीसिद्धसेनाभिधसूरिराजो बभूव मिथ्यात्वतमोजराजः । अद्यापि यन्नामविभाभिभूता न वादिघूकाः प्रकटीभवन्ति ॥ १ ॥ विद्यामदादन्यदिनेऽवदत्सः गुरोः पुरस्तादिति सद्ब्रसाधम् । भवत्रिदेशात्करवाणि सर्वजिनागमं संस्कृतभाषयाहम् ॥ २ ॥ तमुन्मदं वीक्ष्य गुरुर्नभाषे धिग् मूर्ख ! गर्वं कुरुषे किमेवम् । विज्ञानं किं पूर्वधरा अभूवन् यैः प्राकृतोऽयं विहितः कृतान्तः ॥ ३ ॥ स्त्रीणां नृणां तुच्छधियां शिशूनामनुग्रहार्थं विदधे गणैः । जिनागमः प्राकृतभाषयाऽयं तद्ग्रहया भूरि बभूव तेऽघम् ॥ ४ ॥ ततः स सूरिः स्वगुरोः पदान्ते विराधकं स्वं भृशमाशुशोच । विराधिता संसृतिहेतवे स्याच्छीमज्जिनाज्ञेति विचार्य चित्ते ॥ ५ ॥ संयोज्य हस्तौ निजमस्तकेऽथ निरस्तगर्वः स्वगुरोः पुरस्तात् । शोधिं स सिद्धान्तविराधनोत्थां ज्ञातार्थसार्थो विनयाद्ययाचे ॥ ६ ॥ पारायिकारुष्यं बहुसद्ब्रसाधं तपस्तदा द्वादशवर्षसाध्यम् । विराधिताज्ञाय गुरुर्गरिष्ठं तस्मै स्मयापोहकृते ददौ सः ॥ ७ ॥ स्वच्छः स गच्छं सहसा विहायागच्छद्वनं गर्भितवेषधारी । तन्वन्स्तपस्तद्विधिना विशालं जगाम वर्षे नवमे विशालम् ॥ ८ ॥ श्रीविक्रमार्कं प्रतिगोध्य धर्मोन्नतिं करोमीति विचार्य चित्ते । गत्वा नृपद्वारि निवारितांहा न्यवेदयद्वाःस्थमुखेन चेति ॥ ९ ॥ हस्तन्यस्तचतुःश्लोको द्वारि तिष्ठति रक्षितः दिद्वधुर्भिधुरायातः किमागच्छतु गच्छतु ॥ १० ॥ समागतं तमाकर्ण्य सुकविं परिभाव्य च । तेनैव विक्रमादित्यः समादिशदिदं मुदा ॥ ११ ॥ दीयन्ते दशलक्षानि शासनानि चतुर्दश । दिद्वधुर्भिधुरायातोऽथवागच्छतु गच्छतु ॥ १२ ॥ प्रभावनाचिकीरेप प्रभुर्भूमिपतेः रामाम् । विवेश विशदं श्लोकचतुष्टयमुवाच च ॥ १३ ॥ आहते तव निस्साने स्फुटितं रिपुहृदयैः । गलिते तल्पियानेने राजंश्चित्रमिदं महत् ॥ १४ ॥ अपूर्वेयं धनुर्विद्या भवता शिक्षिता कुतः । मार्गणौघः

समभ्येति गुणो याति दिगन्तरम् ॥ १५ ॥ त्वकीर्तिर्जातजाज्येव चतुरंभोधिमज्जनात् । आतपाय महीनाथ ! गता मार्त-
ण्डमण्डलम् ॥ १६ ॥ सर्वदा सर्वदोऽसीति मुधा संस्तूयसे बुधैः । नारयो लेभिरे पृष्ठे न नक्षः परयोपितः ॥ १७ ॥
अनुच्छिष्टेन तेनोच्चैर्वचसा रञ्जितो नृपः । दिशां चतसृणां राज्यं विहायान्तःपुरं ददौ ॥ १८ ॥ कुरु राज्यं महीनाथ !
निजं कृतमनेन नः । इत्युक्ते प्रभुभी राजा गमनार्थं स पृष्टवान् ॥ १९ ॥ विद्वद्गोष्ठीरसेनेति सूरिराचष्ट स स्फुटम् ।
निवेश्य स्वासने हृष्टस्ततो भूपोऽनमद्गुरुम् ॥ २० ॥ अतिकविकविचित्तानन्दकन्दाम्बुदाभं निजरादसि तदीयं हृद्यमापीय
वाक्यम् । क्षरदमृतसमानं दत्तसन्मानदानं स्तुतिमिति मतिगयामेष रस्यां वितेने ॥ २१ ॥ असारं संसारे सुमतिशरणे
काव्यकरणे यथेष्टं चेष्टन्ते कति न कवयः स्वास्वरुचयः । परं दुग्धस्त्रिगुधं सधुररचनं यस्तु वचनं प्रसूते व्रते वा भवति
विरलः कोऽपि सरलः ॥ २२ ॥ नृपतिविहितचित्रो मित्रवत्तत्र तस्थौ समयमयमपारं सारमुद्यद्दिनोदैः । यतिपतिरथ
भूपं तं समापृच्छथ बाढं त्रिनयनगृहमागाच्चान्यान्यमादाय देहम् ॥ २३ ॥ स सायं निर्मायः शिवभुवनमध्ये यतिपतिः
प्रसीलामुन्मीलत्सकलकलविद्यः समकरोत् । गतः पूजाकारी तपुषि तथा वीक्ष्य कुपितस्तुतोदासन्मरैस्तदपि स न
निद्रामपि जहौ ॥ २४ ॥ नरपतिरपि तत्रोपाययौ चिन्त्रितान्तर्यतिपरिवृढमेवं तं वभाषे दृढाङ्गम् । रचयसि किमु भिक्षो !
शङ्कराशातनां हे सृजति जगदशेषं भस्मसादेप रुष्टः ॥ २५ ॥ स्तवं शम्भोर्नव्यं कुरु गुरुमतेऽङ्गी भज चिरं विरञ्चयाधा-
देवा विदधति नृतिं यस्य सततम् । ददातीशस्तुष्टः स्फुटमिह जगद्राज्यमतुलं फलं मोक्षाद्युच्चैर्वितरति परत्रायमभयम्
॥ २६ ॥ अवददिति मुनीशो दर्शितस्वोरुमूर्तिः तदनु वदनपद्मं तस्य पश्यन्नृपस्य । मदभिहितनृतिं नो सासहिः शङ्क-

रोऽयं तरणिकिरणमालां यद्वदिद्धोऽपि घृकः ॥ २७ ॥ न दोषो मे विघ्नो यदि भवति कश्चित्पशुपतेर्गदित्वैवं सूरिः स्व-
 नमथ नव्यं स विदधे । कथं सिद्धः कश्चित्किमुत धिषणः किं कविरसाविदं दध्यौ राजा मनसि स च शृण्वंस्तदमलम् ॥ २८ ॥
 स्वयम्भुवं भूतसहस्रनेत्रमनेकमेकाक्षरभावलिङ्गम् । अव्यक्तमव्याहृतमस्तदोषमनादिमध्यान्तमपुण्यपापम् ॥ २९ ॥
 एवं स्तवं वदति यावदसौ मुनीशस्तावत्खड्गखड्गतिशब्दभरो बभूव । क्रुद्धः शिवो ननु विधास्यति भस्मसात्त्वामित्थं ज-
 गाद जनता सहितो नरेशः ॥ ३० ॥ चक्रमे भूरुच्चैस्तदनु सह लोकेन नितरामहो ! किं भावीति प्रभुरपि वभूवोत्सुक-
 मतिः । ततो धूमश्रेणिः सह मुनिपदुःखेन निरगात् क्षणात्क्षोणीपीठाङ्गमरकुलनीलातिकुटिला ॥ ३१ ॥ अथ पशुपति-
 लिङ्गं तद्दृढाङ्गं चतुर्धा कजमिव वरभाभिस्तत्र प्रस्फोट विद्धम् । दधदधिकरयुगं पार्श्वनाथस्य विम्बं विमलमुरगराजः
 सप्रियः प्रादुरासीत् ॥ ३२ ॥ स्तोत्रं मदीयमिह यः सहते सुरार्हा देवः स विश्वमहितः स्वयमाजगाम । तुष्टाव पार्श्व-
 जिनमेवमसाबुदीर्यं कल्याणमन्दिरमहास्तवनेन सूरिः ॥ ३३ ॥ संस्थाप्य तत्र जिनपं भुजगाधिराजो नत्वा गुरुं निजपुरं
 स जगाम वेगात् । श्रीसिद्धसेनगुरुदेशनया बभूव श्रीविक्रमः स जिनराजमतैकभक्तः ॥ ३४ ॥ एकदा स्वगुरुमादरादिदं
 पृष्टवाचरपतिः स विक्रमः । मत्समः कलियुगे परो नृपः संभविष्यति विभो ! किमार्हतः ॥ ३५ ॥ कलियुगे भविता पर-
 मार्हतः कुमारभूपतिरत्र नराधिपः । गुरुभिरित्युदिते तदलेखयत्स इह पद्यमिदं मुदिताशयः ॥ ३६ ॥ गाथावृत्तमिदं
 निशम्य कुमारः कालस्य सम्पूर्णतां संज्ञायाः समतां विचिन्त्य च चिरं मेने मुनीन् ज्ञानिनः । निन्धे तत्र दिनानि कान्ति-
 चिदपि प्रीतः कुटुम्बाग्रहाद्भूयो भूरिकलश्चचाल विपुलामालोक्तिुं कौतुकी ॥ ३७ ॥ स देशेषु भ्रान्त्या बहुषु रसिको

योगिनिपुरं विवेशाश्चर्याणामनणुवसतिः क्षमापतनथः । स्थितस्तत्राश्रौपीश्रिदिवगमनं सिद्धनृपतेस्ततो गन्तुं सज्जः समभ-
 वदयं च स्वविषयम् ॥ ३८ ॥ संयथौ चर्मकारापणं यावतोपानदादानहेतोः प्रयाणोत्सुकः । तद्धयं न्यस्तवान् पादयोस्ता-
 वता बालचन्द्राभिधः शिल्पिमुख्यः स्वयम् ॥ ३९ ॥ चरणरक्षणयोरनयोरहं न किल दातुमलं समवेतनम् । इति जजल्प
 स शिल्पिनमुच्चैकैः कलितकोमलवाग् विमलाशयम् ॥ ४० ॥ इदं पदत्राणयुगं चकास्ति ते पदोः सदैवाम्बुजराजमानयोः
 ब्रज स्वदेशं भज राज्यमुज्वलं तं जल्पति स्मेति स शिल्पिपुङ्गवः ॥ ४१ ॥ कारुतर ! त्वंगूर्जरदेशे भूमिपतिं परिभाव्य कुमा-
 रम् । मित्र ! समेया वीतविलम्बं सद्य इदं निगदन् स चचाल ॥ ४२ ॥ नगनगरसमूहाल्लीलया लङ्घयित्वा सकलनिज-
 कुटुम्बं सार्द्धमादाय दक्षः । अगमदगपदैर्यो वायुवेगेन बद्धं स्फुरदुरुतररङ्गं सिद्धद्रङ्गं दृढाङ्गः ॥ ४३ ॥ समयमयं परिभाव्य
 समेतं निजपरिवारं तत्र विमुच्य । अगमदथासिकरो निशि गेहं स्वसुरवमत्य च तत्पतिभीतिम् ॥ ४४ ॥ शर्वरीमध्यदेशे
 विदेशगतो जामिमेषोऽनमच्छन्नवेधो भिया । सोदरं मन्दिरे भर्तृभीता सती सा सती स्थापयामास साशा रहः ॥ ४५ ॥
 तिष्ठन् सुखं स्वभगिनीसदने स मेने स्वं दुर्जयं गतमिवाशुभकर्म धर्मी । सस्मार सूरिवचनस्य विचारसारः श्रीमान्
 कुमारनृपतिश्च तदा वदान्यः ॥ ४६ ॥ श्रीरत्नासिंहगुरुरपादसरोरुहालिश्चारित्रसुन्दरगणिर्यदिदं चकार । श्रीमत्कुमारचरि-
 तस्य गुरुस्वरूपः सर्गः समाप्तिमगमत्सुगमो द्वितीयः ॥ ४७ ॥

॥ इति भट्टारक-श्रीरत्नासिंहसूरिशिष्योपाध्यायश्रीचारित्रसुन्दरगणिविरचिते श्रीकुमारपाल-

चरिते महाकाव्ये हिण्डिवर्णनो नाम द्वितीयः सर्गः ॥ ग्रन्थान्तं २८४ ॥

॥ अथ तृतीयः सर्गः ॥

अथ प्रमीते जयसिंहदेवे सेनापतिः कृष्णभटः स यत्नात् । षण्मासमस्तारिबलो ररक्ष राज्यं कुमारगमनं प्रपश्यन् ॥ १ ॥
व्यलोकयन्तं बहुधा स्वदूतैर्न कापि वार्त्तामपि तस्य लेभे । ततो मृतं तं परिभाष्य चित्ते जज्ञे निराशः पृतनापतिः सः
॥ २ ॥ चिन्ताकुलं श्रान्तशरीरमेतं व्यलोक्य तं राजगृहात्समेतम् । आगत्य भक्त्यान्यदिनेऽन्वयुक्त्वा चिन्तानिदानं कुम-
रस्वसा सा ॥ ३ ॥ स प्राह भद्रे ! शृणु कारणं तत् शून्योऽस्ति पद्मे नृपतेरभावात् । चिन्ता तदर्थं हृदये ममास्ति राज्यं
गतप्रायसिदं च मन्ये ॥ ४ ॥ बभूव यो राजपदस्य योग्यः सोऽगात् क्वचिद्भूपभयात्कुमारः । धर्तुं न राज्यं तमृते परो-
ऽलं हित्वा हि राज्यं जगतीं यथान्यः ॥ ५ ॥ अथाविरासीत्कुमरः क्षणेन ज्ञात्वा मनस्तस्य मनीषिमुख्यः । अभीष्टयोस्तत्र
मित्योऽतिसृष्टा गोष्ठी तयोः शिष्टतराजनिष्ट ॥ ६ ॥ त्रयः कुमारः स्वगुणैरुदाराः सन्ति स्ववीर्या धृतभूमिभाराः । कस्मा
इदं विस्मयकार्यमीषु वित्तीयते राज्यमहो ! महीयः ॥ ७ ॥ इति विचार्य जगाम स संसदं तदुरुधैर्यपरीक्षणहेतवे । गत-
भयं सनयं कुमरत्रयं स्वयमजृहवदूहविचक्षणः ॥ ८ ॥ महीपालनामा समागादथो तां सभासिन्धवच्छोभमानः स्वमूर्त्या ।
सनाथः श्रिया सैन्यनाथाय कृत्वा प्रणामं मुदोपाविशत्तत्पुरस्तात् ॥ ९ ॥ सेनापते ! यच्छ निदेशमेतो जगाद् हर्षादिति
कीर्त्तिपालः । मेने स मानी हृदि हीनसत्त्वौ तौ दीमवाक्येन विचारसारः ॥ १० ॥ गुरुकृपाणकरः कुमरः क्षणादमरनाथ
इवाप सभामभीः । विगणयंस्तृणवन्निखिलाश्रृपान् स्वयमयं निषसाद् नृपासने ॥ ११ ॥ कुरु गुरुमभिषेकं त्वं विवेकेन
कृष्णभट ! सुभटसमूहान् रंहसाकार्यं वर्यान् । कुरुत नृपतथो रे ! किं प्रणामं न मह्यं धृतधृतिरिति सोऽवक्त्वा सिद्धराजा-

सनस्थाः ॥ १२ ॥ सत्त्वाधिकं तं परिभाव्य वेगाद्येऽभिषेकं पृतनापतिः सः । सोपायना भूमिभुजः समग्रा वितेनिरेऽसौ
 मुदिताः प्रणामम् ॥ १३ ॥ दधारातपत्रं पवित्रं विचिनं शिरसास्य शस्याश्रयः सैन्यनाथः । मुदा सोदरो सादरं पार्श्वदेशे
 वरे चामरे चालयामासतुद्धौ ॥ १४ ॥ जगुर्मज्ञान्युज्ज्वलान्यज्ञनौघा ददुर्वेदवाप्याशिपं भूमिदेवाः । नृपं तुष्टुभृन्दिनो
 हृष्टचित्तासूतं नृत्यमातेनिरे वारवध्वः ॥ १५ ॥ दानमानन्दितो मानपूर्वं तदादादपूर्वं स पूर्वापतुल्यस्तथा । बन्दिनामिन्दि-
 राया भरेमीन्दिरेऽदारयद्दारुद्वारिद्यपूरं यथा ॥ १६ ॥ चक्षुरज्ञाज्ञणे संस्थितं सुस्थिताश्चारुपौराज्ञना गौरदेहं मुदा । तं त्ववधीपयन्
 वर्द्धमानं श्रिया वर्द्धमानं विधायप्रतो मौक्तिकैः ॥ १७ ॥ पार्श्वगोश्रामैर्वीज्यमानो भृशं धार्यमाणातपत्रसपावाञ्जपः ।
 राजराजीवृतो राजपार्थी व्यधाद्वारणेन्द्रोपविष्टो विशिष्टोत्तमः ॥ १८ ॥ वर्षमेकं सहर्षप्रकर्षवृतो मण्डले दण्डमाखण्डला-
 भोऽभुचत् । बन्दिवृन्दं च साकन्ददण्डं पुनर्नीसुतानां धनं मुक्त्वान् सर्वदा ॥ १९ ॥ चित्रकूटस्य पार्थी पटिष्ठो ददौ
 सज्जनायाथ संसज्जनानन्दनः । लाटदेशं भृशं पाटितारिद्रजो वोशिरैर्ष्यद्भ्रामयुग्मावृतम् ॥ २० ॥ अदादुपानद्युगलं
 पुरा यस्तस्मै ददौ भ्रामयुगं गुणज्ञः । इहोपकारोऽवसरे कृतोन्धैर्नो विस्मृतिं याति सतां कदाचित् ॥ २१ ॥ तस्मै ददौ
 यश्वणकान् गुणज्ञः पुरा कुमाराय वणिग्वरेण्यः । अदान्मुदा वागडदेशसारं तस्मै पुरं श्रीवटपद्रसंज्ञम् ॥ २२ ॥ युक्तं
 कुमारोऽमरराजतुल्यः क्षमाभृतो यन्निखिलानजैपीत् । करेण वज्रं दधता निजेन जज्ञे च यज्ञोत्रभिदन्न चिन्नम् ॥ २३ ॥
 कुमारः पुरा रथितः कण्ठकौधैः समाच्छाद्य हृद्याशयेनैप येन । तमेवार्ष्ययित्वा वरं ग्रामसस्मै चकाराज्ञरक्षाकरं तं वरेण्यः
 ॥ २४ ॥ चारुचौलुक्ववंशाम्बरे भास्करः श्रीकुमारः स्वयं दिग्जयं कृष्टवान् । भूरिभूपालमालानिषेव्यक्रमः पालयामास

राज्यं क्रमेण क्रीमी ॥ २५ ॥ अनुकलं कलयन्नवमङ्गलं दलितवान् सबलं सकलद्विषम् । शकलयन् कलिकल्मषमुत्वणं
 निजकुलं विमलं विदधेऽधिकम् ॥ २६ ॥ उदयनमथ तेने मन्त्रिणं तन्त्रविज्ञो निजमनसि दधानस्तस्य पूर्वोपकारम् । अभि-
 विदितचरित्रे वाग्भटे मन्त्रिपुत्रे निहितविषयभारोऽसौ सिषेवे सुखौघम् ॥ २७ ॥ सततसुरवाशकश्रोत्रः सुदर्शनदर्शनोद्यत-
 मतिरसौ गन्धज्ञानेऽनिशं मधुपोपमः।ललितललनाभोगाभोगं भजन् सुभगाग्रणीविषयविषयं सौख्यं दक्षो नृपो बुभुजे मुदार २८ ॥
 ॥ इति श्रीकुमारपालचरिते तृतीयसर्गे प्रथमो वर्गः ॥

अथो सदा श्रीकुमरः सभायामास्ते निरस्तारिबलः सलीलम् । तत्पादसेवां रचयन्ति भूपाः सर्वेऽपि सेवावसरे समेत्य
 ॥ १ ॥ आस्थानसंस्थे नृपतौ स कृष्णो जायाग्रजे नर्ममं करोत्यजस्रम् । एकान्तदेशे बहुमानपूर्वं निवारितः श्रीकुमरेण
 नास्थात् ॥ २ ॥ दोदूयते मद्भ्रचसाधुनैप स्मरत्यवस्थां न पुरातनीं ताम् । सदा कुमारस्य स मर्तुकामश्चक्रेऽवहेलां निजली-
 लयेति ॥ ३ ॥ विवेद यन्नो वनिता हि भूपाः कस्यापि वश्या न भवन्यवश्यम् । श्रीमान् कुमारोऽप्यवहेलकं तं गूढाङ्गि-
 तोऽस्थात्किल हन्तुमिच्छन् ॥ ४ ॥ सभास्थितस्याथ नृपस्य कश्चिच्छसन्महीशावलिरालितस्य । उपायनेऽपायविमुक्तमूर्ते-
 श्चक्रे करालं करवालमेकम् ॥ ५ ॥ स्वपाणिना तज्जगृहे कृपाणं पश्यत्सु सर्वेषु जनेषु राजा । स्तम्भे सभायाः स ददत्प्रहारं
 तस्थौ स्वयं शवदयं विमृश्य ॥ ६ ॥ तावत्समागत्य कुमारमूचे कालाहतः कृष्णभदो विहस्य । कथं विलम्बं कुरुषे नरेश !
 देहि प्रहारं जहि कातरत्वम् ॥ ७ ॥ जगाद भूपः स्थिररूप एव विरूपभीत्या निहतो मया नो । विरूपभीतिर्वणिजां न

राज्ञां कृष्णः स्मितेनेति पुनर्जल्प ॥ ८ ॥ अस्त्वेवमेवं निगदन्नरेशोऽलुनाच्छिरस्तस्य शितासिना सः । कृतान्ततुल्यं तम-
 वेत्य सर्वः सभाजनः क्षोभमवाप बाढम् ॥ ९ ॥ आज्ञाभङ्गं यः करिष्यत्यजस्रं तस्मै शिक्षामेप दास्याम्यजस्रम् । क्रूराकारः
 स्फारोपरुणाक्षः संसद्येवं त्रासयामास भूपः ॥ १० ॥ दृष्ट्वा घृष्टं मारितं सैन्यनाथं जातातङ्को राजवर्गो निसर्गात् । आज्ञा-
 लोपं कोऽपिनो कोऽपि नोऽरं तेने मेने शासनं चास्य नित्यम् ॥ ११ ॥ सभास्थितस्थाय नरेश्वरस्य सोलाभिधो गायनचक्र-
 वर्ती । अदर्शयद्गीतकलां स्वकीयां कलाकलापाभ्युनिधिविधिज्ञः ॥ १२ ॥ तस्मै तदानन्दितचित्तवृत्तिः सपोडशं द्रमशतं
 ददौ सः । अवज्ञया तत्सकलं शिशुभ्यः स दत्तवान् सोलकविर्मदान्धः ॥ १३ ॥ विज्ञातवृत्तो नृपतिः क्षणेन व्य्वासयत्
 निजदेशमध्यात् । गत्वा स काशीं जयचन्द्रभूपं शिश्राय निश्रागतविज्ञचक्रम् ॥ १४ ॥ सन्तोषितस्तत्कलया गजेन्द्रं ददौ
 नरेन्द्रः स विशोफ्युक्तम् । उपायने तद्विदधे समेत्य सर्वं कुमाराय स मुक्तगर्वः ॥ १५ ॥ तुष्टस्ततोऽसौ कुमारः स्वद्रङ्गं
 तमानयद्भानविदं गतेर्ष्यः । पानीयरेखासदृशोऽत्र लोके सन्मत्सरः स्यात्क्षणदृष्टनष्टः ॥ १६ ॥ बम्बारवं केऽपि विधाय
 बाढं तं गायनाः प्राहुरिदं सदन्तः । त्वदीयदेशे मुषिता इदानीं वयं विशोध्यार्पय तन्नरेश ! ॥ १७ ॥ कैरेवमुक्ते कुमरेण
 भूयो राजन् ! मृगौघैरिति तेऽप्यवोचन् । गान्धर्वकौशल्यकिरो गिरस्ता मत्वा नृपः सोलमुखं त्वपश्यत् ॥ १८ ॥ अदोऽव-
 दत्सोलकविर्भवन्तस्तान् दर्शयध्वं निजतस्कराज्ञः । यथा समादाय वयं स्वशक्त्या समर्पयामस्तद्दिहाखिलं वः ॥ १९ ॥
 ओमित्युदित्वा किल गायनास्तेऽगमन्नरण्यं सह तेन वेगात् । अदर्शयन्नस्य पुरो विलोलान्मृगान् हिरण्याभरणावृताङ्गान्
 ॥ २० ॥ प्रारब्धवांस्तत्र तथा स गातुं सोलः स्थिराङ्गो मधुरस्वरेण । आकर्णयन्तो हरिणा यथैयुः शनैः शनैस्तेऽतनुना-

दलीनाः ॥ २१ ॥ गायत्रगादेप यथा यथा खं पुरं परं विस्मयमादधानः । मृगाः सुगीतामृतनादलीनास्तथा तथाजगमु-
रवरथचित्ताः ॥ २२ ॥ मृगान् समानीय पुरे स मानी गायत्रगाद्राजसभां क्रमेण । आकर्णयन्तो विविदुर्न किञ्चित्ते गीत-
मङ्गीकृतहृदनादाः ॥ २३ ॥ स विस्मयं प्राप समग्रपौरैः समं नरेशस्तदवेक्ष्य चित्रम् । ते तत्र तस्थुर्मधुरं पिबन्तो गीता-
मृतं निश्चलसर्वगान्नाः ॥ २४ ॥ योगीश्वराणामिव निश्चलानां तेषां निरुद्धेन्द्रियवर्त्मनां सः । तद्भूषणं स्वर्णमयं रयेण
जप्राह कण्ठादशठस्वभावः ॥ २५ ॥ यथागतं शीघ्रमगुर्मृगास्ते तस्मै ददौ दानममानमीशः । अहो ! कलागीतरसोऽय-
मुच्चैरेवं प्रशंसां बहुधा व्यधाच्च ॥ २६ ॥ इतोऽधिकं किं वरिवत्ति किञ्चिन्नादस्य माहात्म्यमहो ! महीयः । स विस्मितस्त-
त्कलया मलान्तः पप्रच्छ सोलं नृपतिर्विहस्य ॥ २७ ॥ ततः समानीय विशुष्कशाखां स चूतवृक्षस्य सभासमक्षम् ।
आरोपयन्नव्यमृदालवालं नृपाङ्गणे तत्र विधाय धन्यः ॥ २८ ॥ ततः सोलो गीतं सुगतिचतुरो ग्राममधुरं
स्फुरत्तानामानं स्वरगुरतरं तारमतनोत् । यदाकर्ण्य क्षमापोऽमृतमतरसा स्वादसरसं परान्मेने प्रीतो विषमविषतुल्यान्
स विषयान् ॥ २९ ॥ कथं क्षोणीचक्रं भ्रमति किमु मेधोऽमृतरसैर्विधत्तेऽयं वृष्टिं किमुत रतिचेतो निजमदः । अतुच्छा
मूर्च्छं किमुत किमयं मोहमहिमा चिरं निःस्पन्दाक्षः क्षितिपतिरभूच्चेति विमृशन् ॥ ३० ॥ निपीते गीतेऽस्मिन् श्रवण-
सुखदे व्याप्तवपुषः स्फुरद्रोमाञ्चेनाजनिषत जना नाद्भुतमिदम् । विशुष्को यञ्जतश्चिततनुरभूरुपह्वभरैः फलैः पूर्णश्चासी-
त्तदिह ननु चित्रं महदिदम् ॥ ३१ ॥ साकन्दं फलितं विलोक्य सुदितस्तद्गीतामृतैस्तस्मै विस्मितमानसोऽद्भुततरं दानं
कुमारो ददौ । दत्त्वा हस्तिवरं च चामरयुगं सम्मानपूर्वं तदा गन्धर्वाधिपतिं चकार चतुरः सोलं विशल्याशयः ॥ ३२ ॥

सङ्गीतनृत्यसुरतोत्सवविज्ञगोष्ठीदीलाधिरोहजलकेलिमुखोविनोदैः । सर्वार्थिसार्थसुरवृक्षसमानरूपो भूपो दिनानि स बहू-
नि निनाय हृष्टः ॥ ३३ ॥

॥ इति श्रीकुमारपालचरिते तृतीयसर्गे द्वितीयो वर्गः ॥ ग्रन्थाग्रं ५९ ॥

अन्यदा कुमारभूपसभायां कुङ्कुणेशमलिकार्जुनराज्ञः । मागधो नृपपितामहनाम विश्रुतं स्तुतिपदं निजगाद ॥ १ ॥
तन्निपीय नृपतिगुरुरोषात्सम्मुखं स्वसदसोऽथ ददर्श । तावतोदयनमन्त्रितनूज आम्बडस्तमवदन्नतिपूर्वम् ॥ २ ॥ किं
नरेश ! कुरुषे गुरुरोषमेतदर्थमरिशोषिततोषम् । आदिश त्वमिह मामहितं तं यामि जेतुमतिगर्वितचित्तम् ॥ ३ ॥ तं स्तु-
वन्नतितरां निजचित्तवेदिनं दिनपतिप्रतिमः सः । प्राहिणोन्निहतशत्रुसमूहं तत्र पुत्रसदृशं सह सैन्यैः ॥ ४ ॥ पूर्यन् दश-
दिशः स्वबलैश्चूर्यन्नरिभरं पथि सोऽगात् । कुङ्कुणं विगणितापरशकिराम्बडः कृतनृपोत्तमयुक्तिः ॥ ५ ॥ तं समेतमव-
गत्य समागात्सम्मुखं स मलिकार्जुनभूपः । मानिनो हि ददते निजदेशे न प्रवेशमिह वैरिजनस्य ॥ ६ ॥ सङ्गरं गुरुतरं वर-
वाजिदन्तिपत्तिशतमारणमासीत् । सैन्ययोरुभययोरनुभ्रंशं मन्त्रिसैन्यमगमलघुदूरम् ॥ ७ ॥ नष्टमात्सकटकं स विलोक्या-
पासरत्सच्चिवराद् समयज्ञः । तावता रणभुवं स विशोध्यागात्पुरं विजयवानरिभूपः ॥ ८ ॥ लज्जितः स्वकटकेन समं
द्रागाम्बडो निजपुरोपवनान्ते । एत्य दुःस्थितमनाः स्थितवान् स दर्शयन्नजमुखं न जनानाम् ॥ ९ ॥ तस्य मानमसमा-
नमवेत्य मानिनामधिपतिर्धरणीशः । भूरिवीरपरिवारसमेतं प्राहिणोत्पुनरिमं रिपुदेशे ॥ १० ॥ क्रान्त्या सर्वं कुङ्कुणं

वाहिनीनां तीर्त्वा वृन्दं मन्दमन्दं स गच्छन् । सोपाराख्यं पत्तनं मन्त्रिराजो राजद्राजभ्राजितं स प्रपेदे ॥ ११ ॥ मन्त्री
तस्यौ पत्तनोद्यानदेशे युक्त्या सैन्यं स्थापयित्वा स्वकीयम् । वीतातङ्कं कुङ्कुणेशाय तस्मै सद्यो द्रुतं प्रपयामास दक्षम्
॥ १२ ॥ तं जगाद मृदुवाक् स्वसदःस्थं नीतिवित्स नृपतिं प्रणिपत्य । आगतं कुमारपालनिदेशात्तोपथैव सचिवं नृप ! भ-
क्त्या ॥ १३ ॥ प्राग् जितोऽयमिति चेतसि दर्पं मा कृथा सुखविनाशनसर्षम् । निर्जितोऽपि मदनः किमु शम्भुं रहसा
निजवशं न चकार ॥ १४ ॥ नो महापुरुषविग्रहं जना मण्डयन्ति विबुधाः कदाचन । तं विधाय हतधीः सुयोधनो वंश-
नाशमसृजन्मदान्धलः ॥ १५ ॥ तद्भवानपि विचार्य भूपते ! मन्त्रिणा सह विधेहि सौहृदम् । कोशदेशपृतनाधिकेन नो
विग्रहं बुधजनाः प्रकुर्वते ॥ १६ ॥ इतीरयित्वा वचनं वदान्यो राज्ञः पुरस्ताद्विराम द्रुतः । रोषारुणाक्षः क्षितिपस्तदानीं
दत्त्वापमानं विससर्ज तं च ॥ १७ ॥ जीवन्मुक्तोऽयं वराको मया प्राक् प्राप्तो भूयो निश्चितं मर्तुकामः । ध्यायन्नित्यं मा-
नसे भूमिनाथो सोऽभ्युत्तस्थे भूपसार्थेन सार्द्धम् ॥ १८ ॥ श्रीपुञ्जाख्यो देवदत्तोऽस्ति हारस्तस्य स्यान्नो कण्ठगे यत्र मृत्युः ।
गर्वावेशान्मन्त्रिणं जेतुकामः क्षोणीनाथस्तं विसस्मार सारम् ॥ १९ ॥ पटः पटिष्ठो वरिवर्त्ति देहरक्षाकरस्तस्य समुद्रदत्तः ।
रोषान्धलः क्षोणिपतिस्तदा तं जग्राह नो विग्रहबद्धबुद्धिः ॥ २० ॥ भज्यन्तेऽन्धे दन्तिनो यस्य गन्धात्तस्यास्येत्येको बन्धुरः
सिन्धुरेशः । योद्धुं वाञ्छन् मन्त्रिणा सार्द्धमिच्छं भूपोऽगच्छत्तं समारुह्य भद्रम् ॥ २१ ॥ संग्रामार्थं गच्छतस्तस्य राज्ञो
भम्भारावाकारितः सारवीर्यः । अन्वागच्छन्निर्विलम्बं भटौघोऽकुण्ठोत्कण्ठोऽलं जयश्रीं वरीतुम् ॥ २२ ॥ निःसंख्येनोत्सं-
ख्यकामेन विष्वक्सैन्येनासौ वेष्टितो भूमिपालः । स्फूर्जत्स्वोर्जस्त्रासितारातिजातस्त्रनाथातोऽभात्कृतान्तोपमेयः ॥ २३ ॥

आलोव्यारान्मत्रिराद् तं समेतमारुह्योच्चैर्हस्तिनं प्रत्यधावत् । विश्वां विश्वां व्यापयन्नात्मसैन्यैर्यद्दृष्ट्वात्पापन्नगं वैनतेयः ॥ २४ ॥ पूर्णं पूर्णं काहलानां निनादैर्युद्धारम्भे व्योम सैन्यद्वयस्य । दुग्धं दुग्धान्तर्गतं लक्ष्यते नो यद्दत्तद्वत्सैन्ययुग्मं तदासीत् ॥ २५ ॥ वाहो वाहं स्यन्दनी स्यन्दनस्थं नागो नागं पत्तिरेयाय पत्तिम् । अङ्गेनाङ्गं साभज्जूरिरागादित्थं सेना स्वप्रियस्येव शत्रोः ॥ २६ ॥ मुग्धत्येके चाट्टहासान् भटौघा नश्यत्येके कातरा रावन्तः । तन्वन्त्येके युद्धमिद्धोद्धताङ्गाः पश्यन्त्येके पातितानात्मनैव ॥ २७ ॥ नृत्यन्त्येके छिन्नशीर्षा रणोर्व्या धावन्त्येके सम्मुखं विद्विषां च । गच्छन्त्येके तत्र मूर्च्छामतुच्छां योधान् केचिन्नश्यतोऽथाह्वयन्ते ॥ २८ ॥ खड्गाखड्गि क्रोधतः केऽपि युद्धं मुष्टामुष्टि ध्वस्तशस्त्रास्तथैके । दन्तादन्ति छिन्नहस्ताश्च केचित्केशकेशि इन्द्रमातेनुरन्ये ॥ २९ ॥ चक्रुः क्रीडां स्वक्रमोत्क्षेपितेन शीर्षेणैके कन्दुकेनेव वीराः । केचित्स्वान्त्रैर्दन्तदन्ताम्लश्रैर्दोलकेलिं तत्र युद्धे वितेनुः ॥ ३० ॥ बाणैः प्राणान् केऽपि गृह्णन्ति तत्र कीलालौघानुचूषोऽन्ये पिबन्ति । ऊर्ध्वं केचित्क्षेपिता दन्तिवृन्दैर्दिव्यस्त्रीणां त्रासमुत्पादयन्ति ॥ ३१ ॥ नष्टान् भट्टा वालयन्ति स्म तत्र कीर्त्तिस्फूर्त्या धीरतामादधानाः । केचिद्बाढं हृक्किताः सैन्यनाथैर्भूयोऽकार्षुः सङ्गरं भग्नाचिताः ॥ ३२ ॥ रक्तं व्यक्तं नीरतामप भूरि कृत्तान्यापुर्मस्तकान्यजतां च । शस्त्राण्युच्चैर्मत्स्यतां तत्र केशाः शेवालत्वं सिन्धुतां युद्धभूमिः ॥ ३३ ॥ एवं युद्धे जायमानेऽसमाने घातैर्भिन्नं तद्वलं यावदासीत् । तावद्भूपं कालरूपं पुरस्तात्प्राप्तं वीक्ष्यापासरन् मन्त्रिसैन्यम् ॥ ३४ ॥ कांश्चित्पादैर्मुष्टिघातेन कांश्चित्कांश्चिच्छतैस्ताडयन्नाग्वडोऽथ । नष्टं दृष्ट्वा वैरिणो गन्धहस्तिगन्धात्सैन्यं सिंहादं सुमोच ॥ ३५ ॥ श्रुते तस्मिन् नादे रिपुभट्टघटा दूरमगमद्दिगन्तं मातङ्गा अगुरगसमाना अपि समाः । चकम्पे भूकम्पं गुरुशिखरिणो

नाढगाभजन् निजैः सार्द्धं राजा समजनि तदा खिन्नवदनः ॥ ३६ ॥ निरीक्ष्य क्षमानाथं गतपरिकरं शोकविधुरं समेत्या-
 रादेवं सचिवतिलको वाक्यमवदत् । परित्यक्त्वा मानं कुमरनृपतेः पादयुगलं प्रणम्येदं राज्यं भज भज वृथा सा मृति-
 महो ! ॥ ३७ ॥ श्रुत्वा वाक्यं मन्त्रिणोऽतीवरुष्टो दष्टोष्टो द्राग् भूपतिस्तं वभाषे । इत्थं व्यर्थं जल्पतो रेऽधुना ते जिह्वा-
 छेदेमाशु दण्डं करिष्ये ॥ ३८ ॥ रे रे नष्टं नास्ति तेऽद्यापि किञ्चिन्मुक्त्वा सर्वं याहि देशं स्वकीयम् । मय्यत्यर्थं काल-
 रूपेऽद्या रुष्टे स्पृहार्ष्टिजे जीवितं ते विनष्टम् ॥ ३९ ॥ कोऽस्मिन्नोके वज्रपातं सहेत बाहुभ्यां वा लङ्घयेत्को महाब्धिम् ।
 तद्वदेवो दानवो मानवो वा कः संग्रामे मत्प्रहारान् सहेत ॥ ४० ॥ आकर्ण्येदं कर्णशूलोपमेयं राज्ञो वाक्यं स्फूर्तियुक्तं
 नितान्तम् । तन्वन् हास्यं धन्विनामेष धुर्यो धुन्वन् शीर्षं मन्त्रिराजो जगाद ॥ ४१ ॥ निःसारस्य स्याद्यथा वस्तुनो वै
 स्फूर्तिलोके स्यात्तथा नेतरस्य । यादृक् कांसेऽनिष्टवंशे निनादस्तादृक् स्वर्णे वर्णवर्णे न च स्यात् ॥ ४२ ॥ नाहं नाहं
 नाहमित्यानतास्यो ब्रूते वाजी राजवाह्यः सुतेजाः । हंहंहंहं हंसिभ्रूर्ध्रुवक्रो गाढं गाढं रासभो रारटीति ॥ ४३ ॥ भूयो
 भूयः कल्पितैर्जल्पितैः किं स्वोक्तं राजन् ! दर्शयासाकमेतत् । इत्युक्तोऽसौ सिन्धुरस्कन्धसंस्थः क्रोधेनान्धो मन्त्रिणं प्रत्य-
 धावत् ॥ ४४ ॥ रुष्टः श्रीमानर्जुनः सोर्जुनाभो मुञ्चन् वाणान् प्राणसंहारिणोऽरम् । एकोऽनेकैर्व्याकुलं मन्त्रिसैन्यं चक्र
 वक्रं चापमुच्चैर्दधानः ॥ ४५ ॥ मुक्त्वा रोपान् कोपवान् मन्त्रिपुत्रश्चिच्छेदासौ वैरिणः पन्निणस्तान् । कीर्त्या साकं कङ्कप-
 त्रेण धान्यां शत्रोऽञ्जत्रं पातयामास पश्चात् ॥ ४६ ॥ वर्षन्वर्षाम्भोदवन्मार्गणौर्ध्रभूयो भूयो व्यापयन् स्वर्गमार्गम् । कृत्वा
 श्यामं मानसं तस्य राज्ञस्तूर्णं पूर्णं वाहिनीमेष तेने ॥ ४७ ॥ अजनि जनितकल्पं इन्द्रयुद्धं तयोस्तदिति नवनवशस्त्रैरस-

धारावलिषैः । असुरसुरनरेशा यन्निरीक्ष्योद्धताङ्गा अनुरणरसौघान्नेजिरे शौर्यवृत्तिम् ॥ ४८ ॥ तयोरेवं युद्धोद्धतमति-
 भृतोः शौर्ययुतयोर्वपुः पूर्णं स्वेदोदककणगणैर्दारुणरणात् । क्षणं क्षोणीनाथे क्षणमपि पुनर्मन्त्रिसुकुटे गतायातं तेने विज-
 यकमालान्तचपला ॥ ४९ ॥ महामाल्यस्येभं नृपतिरवधीचीक्षणविशिखैः पपातायं भूमौ सह सचिवहर्षेण सहसा । जितं
 भूपेनेदं मुदितमनसस्तसविधगा वदन्त्युच्चैर्यावसचिववधुञ्ज्युष्टुरनराः ॥ ५० ॥ असमरसवशेनोत्पत्य तावत्स मन्त्री
 नृपतिगजमिथाथ प्रायसं रक्षिताङ्कः । अनुरणरसात् पातयित्वा नरेशं निजकरकरवालैर्नैप चिच्छेद शीर्षम् ॥ ५१ ॥
 निजभुजवलेनाथं भूपं निहत्य मदोत्कटं स्फुटपट्टुरवान्वादित्रौघानवाद्यदञ्जसा । तदनु विषये संस्थाप्याज्ञां कुमारमहीप-
 तेर्नृपतिशिरसा सर्वं लात्वा सह स्वपुरं ययौ ॥ ५२ ॥ ददद्दानं मन्त्री मुदितहृदयो मङ्गलमयं विवेशोच्चैः हृद्योत्सववरतरं
 पत्तनमसौ । ततः प्रातः श्रौढां नृपशतयुतां भूपतिसभां पुरो मुक्त्वा शीर्षं प्रणतिमतनोदुत्तमतमः ॥ ५३ ॥ शिरो दृष्ट्वा
 राजा व्यथितहृदयः कुङ्कुणपतेः परित्यक्त्वा छत्रप्रभृतिकमलं शोकमतनोत् । पुनः शीर्षं प्रादात्स निजविषये तत्र सचिव-
 स्तदानीतं वित्तं नृपतिपुरतोऽढौक्यदिदम् ॥ ५४ ॥ द्वात्रिंशत्स्वर्णकुम्भा अतिविशदरुचां भूढको मौक्तिकानां दिव्यो हार-
 श्च हेम्नां रुचिररुचिभृतां कोटयो विश्वसंख्याः । हस्ती श्वेतः पटः स प्रकटमतिभृतां वारवध्वां शतानि पञ्चोच्चैर्वाजिनां
 चायुतमतिरुचिरा दन्तिनां पष्टिरन्या ॥ ५५ ॥ तदखिलमपि दृष्ट्वा दौकितं मन्त्रिणाग्रे कुमरनृपतिरापद्विस्मयं मानसान्तः ।
 निखिलनृपसमक्षं मन्त्रिराजाय तस्मै द्विरदमथ तदीयं दत्तवान् मानपूर्वम् ॥ ५६ ॥ विमलमङ्गलराजिविराजितः स्वसदनं स
 जगाम नृपैर्युतः । स्वजननीं च ननाम नयोञ्ज्वलः प्रमुदितः किल राजपितामहः ॥ ५७ ॥ श्यामास्यां तां मातरं मन्त्रि-

राजो दृष्ट्वाऽपृच्छत्कारणं वारितारिः । शश्वच्छीलालङ्कृताङ्गी कुलीना स्वच्छा वत्सं सा जगादेति दक्षा ॥ ५८ ॥ निजक-
लकुलतुल्यं कर्म किञ्चित्त्वया नाचरितमचिरकालाज्जायते येन सिद्धिः । भवति नरकपातः कर्मणा येन लोके तदखिलमपि
तेने तेन मे दुःखमेतत् ॥ ५९ ॥ अमृतरसमानं मातुराकर्ण्य वाक्यं तदनु स भृगुकच्छेऽचीकरच्चैत्यमुच्चैः । अनुदिनघ-
नदानैः प्रीणयन् सर्वलोकं नृपतिपरशरीरं मन्त्रिराजो बभूव ॥ ६० ॥ इति नृपतिनिदेशादाम्बडो मन्त्रिराजो निजभुजवि-
जितारिर्दिग्जयं द्रागू वितेने । नतनृपशतमौलिव्रातधौतक्रमाजः सुखमतिसुखमायुक् श्रीकुमारः सिषेवे ॥ ६१ ॥ श्रीरत्नासिं-
हगुरुपादसरोरुहालिश्चारित्रसुन्दरकविर्यदिदं वितेनेश्रीमत्कुमारचरितस्य हि राज्यनामा सर्गः समाप्तिमगमत्सुगमस्तृतीयः ६२

इति भट्टारकश्रीरत्नासिंहसूरिशिष्योपाध्यायश्रीचारित्रसुन्दरगणिविरचिते श्रीकुमारपालचरिते
महाकाव्ये राज्याभिषेकवर्णनो नाम तृतीयः सर्गः ॥ ग्रन्थाग्रं ९२ समस्तसर्गे १८७ ॥

॥ अथ चतुर्थः सर्गः ॥

श्रीहेमचन्द्रसूरीन्द्रा अन्यदेन्द्रगुरूपमाः । स्वमात्रे पाहिणीनाम्न्यै पत्तनेऽनशनं ददुः ॥ १ ॥ नानापुण्यधनं धन्यास्तस्यै
शस्याशया ददुः । श्राद्धाः श्रद्धोद्धुरास्तत्र विदधुर्विविधोत्सवान् ॥ २ ॥ तस्याः समाधिना पूर्णेऽनशने दिवसैस्त्रिभिः ।
विमानं रचयांचक्रुर्भवं भव्यजनास्तदा ॥ ३ ॥ विधिवत्सर्वकृत्येषु कृतेषु सुकृतोत्तमाः । चेलुः श्राद्धास्तदादाय महोत्सव-
पुरस्सरम् ॥ ४ ॥ मठेति पुरुषस्याथ जटाधारिभिरुत्कटैः । श्राद्धानां गच्छतां मार्गे विवादः सुमहानभूत् ॥ ५ ॥ वण्ठप्रा-

शैर्जटाशुम्भिनिधुरैर्दुष्टचेष्टितैः । अगजगत विमानं तत्साभिधानं कुभोज्यतैः ॥ ६ ॥ वृत्तं श्रुतिकटु श्रुत्वा तदथो द्रुतमानसाः ।
 संजातात्यन्तसन्तापाः सूरयोऽचिन्तयन्निदम् ॥ ७ ॥ जैनधर्मद्विगो बुद्धान् सद्दृष्टिनिधायिनः । जिनाज्ञाराधकः साधुः
 स्वशक्त्या वारयेदिह ॥ ८ ॥ उपेक्षते स्वसामर्थ्यं सति यस्तान् पुनर्नरः । वम्भमीति भजे मोरे स जिनाज्ञागिराधकः
 ॥ ९ ॥ तदहं भूपसङ्गत्या गत्यागतिनिचक्षणः । सर्वान् धर्मद्विगो वेगाद्द्वारयिष्ये स्वशक्तितः ॥ १० ॥ आत्मप्रभुतया स्वा-
 मिप्रसादेनाथवा नृणाम् । सिद्ध्यन्ति सर्वकार्याणि नास्त्युपायः परः पुनः ॥ ११ ॥ उपकारोऽपकारो वा यस्य व्रजति
 निस्मृतिम् । पापाणसुहृदस्तस्य जीवतीत्याभिधा मुधा ॥ १२ ॥ विचार्य सुनिरं चित्ते जानन्तः सिद्धिमायतौ । शासनोत्स-
 र्पणां कर्तुं तेऽगमनृपपर्यदम् ॥ १३ ॥ श्रीमानुदयनागालः पुरो गत्यातिसत्वरम् । मुनीशायगमनं राक्षे नृापयामास तत्त्व-
 णम् ॥ १४ ॥ स तान् समागतान्मला राज्यप्राप्तिप्रकाशकान् । मुदितो मन्त्रिणं प्रेज्यान्कारयामास सादरम् ॥ १५ ॥
 अमात्येन समं देवामात्यतुल्यास्तद्वल ते । आशीर्वादं वदान्याय नृपायेति ददुर्गुदा ॥ १६ ॥ यो मारयन्मारमरं निभूति
 विभ्रम्भवानीहितकारकश्च । आदीश्वरो भूतपतिर्वृपाङ्गुः स त्वामहोनाभरणः पुनातु ॥ १७ ॥ इत्याशीर्वादेनैविन्याद्रजितो
 रसनापतिः । आस्यतामासनेऽमुष्मिञ्जिति पूर्वमदोऽनदत् ॥ १८ ॥ उपानिशदृपादिष्टे निष्टरे सूरिसत्तमाः । कुशलप्रभ्रमा-
 तेने मुदितो नृपतिस्ततः ॥ १९ ॥ क्षमापलोद्धयोः सेवां रचयन् रचिताञ्जलिः । मन्थस्थोऽसौ द्विधा मन्वी तस्यात्सूर्ध्वस्थ
 एव सः ॥ २० ॥ चिरं विचारचातुर्यरुचिरः परयोस्तयोः । अपूर्णस्पृहयोर्जज्ञे तदा गोष्ठीरसो मिथः ॥ २१ ॥ सुभास्वादा-
 धिकं पीत्वा धुततापं गुरोर्वचः । अपूर्णेच्छो नृपो वाक्यं तदुत्तरमगिनासृजत् ॥ २२ ॥ शुभवन्निर्भयन्निर्भे प्रसादः सादह-

त्सदा । कार्यः स्वागमनेनेह श्रुत्वैवं सूरिरभ्यधात् ॥ २३ ॥ मुञ्जीमहि वरं भैक्ष्यं जीर्णं वासो वसीमहि । शयीमहि महीपीठे
 कुर्वीमहि किमीश्वरैः ॥ २४ ॥ जगाद भूपतिर्भूयो युष्माभिः सह सर्वदा । मैत्रीं विधातुकामोऽस्मि परत्र हितवाञ्छया
 ॥ २५ ॥ एवमित्युदिते भूपः प्रभूणां दूयकं ददौ । अखलितप्रचारार्थं विचारार्थं च सर्वदा ॥ २६ ॥ तेन तत्त्वाश्रितां
 वार्त्तां कृत्वा कालं कियच्चिरम् । नमतानुमता जग्मुः स्वाश्रयं सूरिसत्तमाः ॥ २७ ॥ कलावता सुवृत्तेन चन्द्रवृत्तेन सूरि-
 णा । मुमुदे स मुनीशेन सत्सन्धो वाहिनीपतिः ॥ २८ ॥ सदानभोगयुक्तेन तेन राज्ञोज्ज्वलात्मना । बभार परमां प्रीतिं
 स गुरुर्विबुधाग्रणीः ॥ २९ ॥ शश्वद्भ्रमागमे जाते तयोर्विद्वत्प्रधानयोः । अवद्धिष्टाधिकं प्रीतिः सिन्धुचन्द्रमसोरिव ॥ ३० ॥
 गच्छन्तस्तेऽन्यदा भूपपार्श्वे वीक्ष्य पणाङ्गनाम् । प्रस्तावविदुरा वेगात्पश्चाद्भवलिरे स्वयम् ॥ ३१ ॥ स तावत्तद्गुणप्रीतस्त-
 द्वार्त्तारसिको नृपः । तां विसृज्य गुरुस्नेहादुरुनाकारयद् द्रुतम् ॥ ३२ ॥ अत्रान्तरे तरत्कोधरुद्धबुद्धिः पुरः स्थितः ।
 उपहासपरो बाढं पुरोधो वाक्यमब्रवीत् ॥ ३३ ॥ विश्वामित्रपराशरप्रभृतयो ये चाम्बुपत्राशनास्तेऽपि स्त्रीमुखपङ्कजं सुल-
 लितं दृष्ट्वैव मोहं गताः । आहारं सद्युतं पयोदधियुतं ये भुञ्जते मानवास्तेपामिन्द्रियनिग्रहो वत कथं दम्भः समालोक्य-
 ताम् ॥ ३४ ॥ तच्छ्रुत्वा सूरयोऽशंसन् क्रमोऽयमविवेकिनाम् । किन्तु सत्त्वतां राजन्नुत्तमानामयं क्रमः ॥ ३५ ॥ सिंहो
 बली द्विरदशाम्बरमांसभोजी संवत्सरेण कुरुते रतमेकवारम् । पारापतः खरशिलाकणभोजनोऽपि कामी भवत्यनुदिनं
 ननु कोऽत्र हेतुः ॥ ३६ ॥ इत्युक्तियुक्तिकुन्तेन तेन भिन्नस्तथा द्विजः । यथा निरस्तचैतन्यः स निरुत्तरतामगात् ॥ ३७ ॥
 अमी सूर्यं न मन्यन्त इत्यसौ पुनरुक्तवान् । अन्यदा तत्समाकर्ण्य सूरयोऽप्येवमूचिरे ॥ ३८ ॥ अधामधामधामेदं वय-

मेव स्वचेतसि । यस्यास्तव्यसने प्राप्ते त्यजामो भोजनोदके ॥ ३९ ॥ पयोदपटलच्छन्ने नाश्रन्ति रविमण्डले । अस्तं गते तु
 भुञ्जानाः अहो ! भानोः सुसेवकाः ॥ ४० ॥ शाखाभ्रष्टः कपिरिव विप्रोऽस्थानुत्तरोज्झितः । नृपो मेने प्रभून् सर्वोत्तरा-
 दानविचक्षणान् ॥ ४१ ॥ जगाद सादरं सूरीनन्यदा नृपतिर्मुदा । केनोपायेन जायेत यशो जगति मे स्थिरम् ॥ ४२ ॥
 अवदन् सूरयो विश्वानृण्यतो विक्रमार्कवत् । महाचैत्योद्धृतेर्वापि श्रीमद्भरतचक्रिवत् ॥ ४३ ॥ ततो नरपतिर्विचं दस्वा
 देवकपत्तने । शिवचैत्योद्धृतिकृते प्राहिणोत्रिजपूरुपान् ॥ ४४ ॥ स वर्यैः पञ्चभिः पूर्णै जाते शङ्करमन्दिरे । यात्रार्थै नृप-
 तिश्चक्रे सामग्रीं मुदिताशयः ॥ ४५ ॥ अन्यदा गुरुरागेण शशंस स गुरोर्गुणान् । असहिष्णुः प्रशंसां तां पुरोधः प्रोचिवानिति
 ॥ ४६ ॥ राजन्नखण्डपाखण्डाः पटुचाटुपरायणाः । अमी स्वधर्मं निन्दन्ति सदा मदभृताशयाः ॥ ४७ ॥ नागमिष्यन्ति
 यात्रायामर्थिता अप्यमी भृशम् । भगवन्तं महादेवमेते नो मन्वते यतः ॥ ४८ ॥ प्रतारितमना भूपो विप्रैः सोऽथ प्रभून्
 स्वयम् । यात्रार्थमर्थयामासात्यर्थसव्यर्थधर्मधीः ॥ ४९ ॥ ऊचुस्ते सोद्यमा राजन् ! यात्रार्थं यतयः सदा । इष्टं वैद्योप-
 दिष्टं चाजनिष्ट तदिदं हि नः ॥ ५० ॥ सार्थोऽयं गन्तुकामस्यामन्त्रणं क्षुधितस्य च । निर्म्ममे तीर्थयात्रार्थमस्माकं यन्नि-
 मन्त्रणम् ॥ ५१ ॥ नरयानादि किं यानं भवन्न्यो दीयतामिह । पृष्टे नृपतिनाऽवोचन्निति ते विकसन्मुखाः ॥ ५२ ॥
 निरारम्भास्त्यक्तदम्भा यात्रार्थं यतयः सदा । व्रजन्ति पादचारेण प्राणिरक्षणहेतवे ॥ ५३ ॥ प्रयच्छादेशमद्यैव नन्तु नश्चै-
 त्यमण्डलीम् । शत्रुञ्जयोज्यन्तादितीर्थान्यानम्य निश्चितम् ॥ ५४ ॥ प्रवेशसमये देव ! तव देवकपत्तने । मिलिष्याम
 इत्युदीर्थं विजहूः प्रभवः क्षणात् ॥ ५५ ॥ युगम् ॥ महता सह सैन्येन ययौ तत्र नृपः क्रमात् । ते च कृत्वा तदाऽऽजगमु-

र्यात्रां शत्रुञ्जयादिकाम् ॥ ५६ ॥ जहर्ष भूपतिर्बाढं वीक्ष्य सूरीन् समागतान् । चन्द्रं सिन्धुर्धनं केकी चक्रवाको यथा
 रविम् ॥ ५७ ॥ अथ बहुविधदानैः प्रीणयन् याचकौघं शिवभुवनमवाप स्वाङ्घ्रिचारेण भूपः । भवमभिनवभक्तिर्व्यक्तपूजो-
 पचारै रुचिरतरविचारोऽपूजयच्छ्रीकुमारः ॥ ५८ ॥ अमी जैनाः शम्भुं स्वमतरतयो विश्वविदितं न वन्दन्ते विप्रो नृप-
 तिमिति कश्चिद्भद्रदितवान् । तदुस्यया सम्भ्रान्तो भ्रमभरहरं सूरिमवदत् प्रभो ! शंभोः पूजां कुरुत यदि दोषो न भव-
 ताम् ॥ ५९ ॥ तदुदितममृताभं ते निपीयेत्यवोचन् विदधति यतयो नो द्रव्यपूजां नरेन्द्र ! । तदिह दलितकामस्या-
 भिरामस्य शम्भोर्भवतु भवसमूहच्छेदिनी भावपूजा ॥ ६० ॥ एवमेवमुदिते कुमरेण ते स्वरेण मधुरेण मुनीन्द्राः । इत्थ-
 मर्थबहुलां नतिपूर्वं सञ्चतिं विदधुरुश्रुतिभाजः ॥ ६१ ॥ यत्र तत्र समये यथा तथा योऽसि सोऽस्यभिधया यया तथा ।
 वीतदोषकलुषः स चेद्भवानेक एव भगवन्नमोऽस्तु ते ॥ ६२ ॥ त्रैलोक्यं सकलं त्रिकालविषयं सालोकमालोकितं साक्षाद्येन
 यथा स्वयं करतले रेखात्रयं साङ्गुलिम् । रागद्वेषभयामयान्तकजरालोलत्वलोभादयो नालं यत्पदलङ्घनाय स महा-
 देवो मया वन्द्यते ॥ ६३ ॥ भवबीजाङ्कुरजनना रागाद्याः क्षयमुपागता यस्य । ब्रह्मा वा विष्णुर्वा हरो जिनो वा नम-
 स्तस्मै ॥ ६४ ॥ गुरुरिति निरवद्यैर्हृद्यपद्यैर्वितेने स्रवमभिनवमेवं शृण्वति श्रीकुमारे । तदनु मनुजनाथाकारितो वारि-
 तैना अभजदतिमनोज्ञं विष्टरं मण्डपान्तः ॥ ६५ ॥ श्रीमच्छ्रीकुमरोऽमरेशसदृशस्तत्रोपवेश्यासनेऽदानन्दवशात्तुलाप्रभृ-
 तिकं दानं दयातत्परः । चञ्चत्पञ्चनिनादसुन्दरतरं पश्चादनुच्छोत्सवं चैत्येऽसावकरोच्चिरं नरपतिवतैर्वृतः सद्गतः ॥ ६६ ॥
 ॥ इति श्रीकुमारपालचरिते प्रतिबोधसर्गे प्रथमो वर्गः ॥



अथो स कार्याण्यखिलानि कृत्वा तस्थौ क्षणं स्वस्थमना नरेशः । विचार्य किञ्चित्सुचिरं हृदन्तर्जगद सूरिं मृदुना
 रवेण ॥ १ ॥ देवो महादेवसमोऽपरो नो भवत्समो नो भवत्समो नो भगवन्महर्षिः । न तत्समोऽन्यो नृपतिल्लयाणां संयोग एषो-
 ऽजनि सत्तमानाम् ॥ २ ॥ तदत्र तत्त्वं मुनिनाथ ! सार्थं प्रकाशय प्रापितमुक्तिसार्थम् । जायेत पुण्यैः प्रगुणैर्विना नो
 योगः सतां दत्तसमाधिभोगः ॥ ३ ॥ राज्ये परे सत्यपि यस्य बुद्धिः समीहते सिद्धिमहो ! नरेश ! । धन्योऽसि राज-
 त्रिति तं सुवन् स जगद सूरिमुदितो नितान्तम् ॥ ४ ॥ कृतं पुराणोक्तिभिरत्र राजन् ! प्रत्यक्षमेनं करवाणि शम्भुम् ।
 जानातु तत्त्वं किल तन्मुखेन भवान् भवच्छेदकरं सुखेन ॥ ५ ॥ अहं करिष्येऽद्य हरस्य जापमुत्क्षेपणीयो भवता च
 धूपः । प्रत्यक्षमागत्य यथातितुष्टः पिपत्तिं वाञ्छां तव तूर्णमीशः ॥ ६ ॥ क्षमापती ओमिति तौ भगन्तौ स्वस्वोपचारोपयुतौ
 रजन्याम् । पवित्रगान्त्रौ विजने प्रयातौ शम्भोर्गृहान्तः कृतसर्वकृत्यौ ॥ ७ ॥ प्राणाग्रसंयोजितदृष्टिरिष्टबद्धासनः कामरियोः
 पुरस्तात् । शिक्षां समादिश्य नृपाय सर्वा ध्यानं वितेने त्रतिनामधीशः ॥ ८ ॥ उत्क्षेपयामास विशुद्धवासाः संवासिताशे-
 षदिशं विशङ्कः । कृष्णागुरुं तत्र गुरोः पुरस्तात्कूर्पूरपूरेण युतं क्षितीशः ॥ ९ ॥ प्रकुर्वतोः कृत्यमिति स्वकीयं तयोर्नि-
 शीथः स्थिरयोर्वभूव । लिङ्गोपरिष्ठादतिदीप्यमानं तमोहरं ज्योतिरथाविरासीत् ॥ १० ॥ किमैन्दवं भानुभवं किमेत-
 ल्ज्योतिर्जाग्लोचनदुर्निरीक्ष्यम् । विचिन्तयन्नित्यमसौ नरेशस्तदन्तरेकं मुनिमैश्वर्यैः ॥ ११ ॥ चन्द्रावतंसं भुजगोपवीतं
 तमर्द्धनारीवपुषं निरीक्ष्य । स्फुरज्जटाजूदविराजमानं विसिम्बिधेऽसौ सहसा नरेशः ॥ १२ ॥ पश्यन् दृशानन्दमथैकमूर्तिं
 मत्वा महेशं स्वयमागतं तम् । कुर्वन् प्रणामं मुदितो नितान्तं कृताञ्जलिः प्राह स साहसीशः ॥ १३ ॥ अहो ! कृतार्थे

नयने अभूतां शम्भो ! भवद्रूपनिरूपणेन । तत्त्वं भवच्छेदकरं गदित्वा तत्त्वं कृतार्थं श्रवसी विधेहि ॥ १४ ॥ अथावि-
रासीदिति गीरमूर्त्ता राजन्नयं देवमयो मुनीशः । अपारसंसारसमुद्रपारं त्वयाप्तुकामेन सदा निषेव्यः ॥ १५ ॥ कलौ युगे-
ऽस्मिन्नयमेव धत्ते सर्वज्ञसाम्भं शमिनामधीशः । तत्त्वं भवच्छेदकरं रयेण तदस्य वाचा त्वमवेहि राजन् ! ॥ १६ ॥ आ-
दिश्य राजानमिदं महेशस्तिरोऽभवत् स्वप्न इवैष वेगात् । पूर्णं विधायाथ जपं मुनीशः क्षणेन राजन्निति वाक्यमूचे ॥ १७ ॥
जीवादिशेत्यादि वदन्महीशः संवाहयामास पदं स सुरैः । आजीवितं तत्र मुमोच मद्यमांसाद्यभक्ष्याणि स शम्भुसाक्षम्
॥ १८ ॥ क्रमात्समेतो नृपतिः पुरं स्वं श्रुत्वागमं सुरिमुखात्समग्रम् । व्रतानि सम्यक्त्वयुतानि सूर्यसंख्यानि जग्राह
विशुद्धबुद्धिः १९ ॥ श्रीयोगशास्त्रप्रमुखान् प्रवन्धान् त्रिषष्टिपुंसां चरितानि चायम् । प्रभोर्मुखाग्निश्चलचित्तवृत्तिः शुश्राव
सुश्रावकचक्रचक्री ॥ २० ॥ द्यूतं च मांसं च सुरा च वेद्या पापद्धिं चौरि परदारसेवा । एतानि सप्त व्यसनानि राजन् ।
घोरतिघोरं नरकं नयन्ति ॥ २१ ॥ श्रुत्वा स इत्थं व्यसनानि सप्त तत्याज निर्व्याजमतिः क्षितीशः । व्यवासयद्गुर्जरदे-
शमध्याद् ज्ञात्वा च पापैकमयानि तानि ॥ २२ ॥ जीवादितत्त्वानि विवेद सम्यग् नवाप्यसौ तीक्ष्णमतिर्नरेशः । बुबोध
धर्मं दशधा व्यधाच्च रत्नत्रयाराधनमन्वहं सः ॥ २३ ॥ विज्ञातवानेष समग्रशास्त्रं प्रभोः प्रसादादचिरेण भूपः । करो-
त्यभीष्टं विहिता न किं किं सत्सङ्गतिः कल्पलतेव पुंसाम् ॥ २४ ॥ दानं मानयुतं ददत्यतिदिनं शीलं सलीलं दध-
द्वाह्याभ्यन्तरभेदभिन्नमसकृत्तीव्रं तपश्चाचरन् । सद्भावं भवनाशनाय स भजन् जानंश्च धर्मस्थितिं सिद्धान्तामृतपानलीन-
हृदयो भूपोऽभवद्धार्षिकः ॥ २५ ॥ रुचिरतरविहारान् कारयन् श्रीकुमारो निजगुरुगुरुभक्तिं विभ्रदभ्रान्तचेताः । दुरि-

तविजयसिंहं जैनधर्मं सुकर्मोद्यतमतिरिति चक्रे चक्रिवत्सोऽद्वितीयम् ॥ २६ ॥ श्रीरत्नसिंहगुरुपादसरोरुहालिश्चारित्रसु-
न्दरकविर्यदिदं ततान् । तस्मिन् कुमारचरिते प्रतिबोधनाय सर्गः समाप्तमगमस्तुरीयः ॥ २७ ॥

॥ इति भट्टारकश्रीरत्नसिंहसूरिशिष्योपाध्यायश्रीचारित्रसुन्दरगणिविरचिते श्रीकुमारपाल-
चरिते महाकाव्ये प्रतिबोधवर्णनो नाम चतुर्थः सर्गः ॥ ४ ॥ ग्रन्थाग्रं १२५ ॥



॥ अथ पञ्चमः सर्गः ॥

नृपप्रबोधाय विमायचित्तः श्रीहेमचन्द्रः कृतनित्यमद्रः । श्रीपत्तने सत्तमचक्रवन्द्यस्तस्यौ स्थिरश्रीगुणवृन्दहृद्यः ॥ १ ॥
स तत्र संस्थोऽपि निजैर्यशोभिरुद्भासयामास जगत्समस्तम् । व्योमाङ्गणस्थोऽपि करोति भानुर्भाभिः प्रकाशं भुवने-
ऽखिलेऽपि ॥ २ ॥ सन्देहसन्दोहमपाचकार गुरुर्गारिष्ठातिशयैः ससारः । तस्य प्रशस्यं प्रससार लोके सर्वज्ञनामोत्तमधाम
धाम ॥ ३ ॥ काशीनिवासी स्वकलाकलापदासीकृताशेषजनः प्रकाशी । तद्देवबोधः कृतवादिरोधः शुश्राव नामान्यकु-
तावबोधम् ॥ ४ ॥ श्रीहेमचन्द्रेण समं विवादं कर्तुं समागात् समदेन तत्र । अहो ! सहन्ते नहि मानवन्तस्तेजः परेषाम-
धिकं समर्षाः ॥ ५ ॥ मरुच्चलाभ्यां गगनस्थिताभ्यां देविज्यमानो वरचामराभ्याम् । उत्पाद्यमानः शिशुभिस्त्रिवर्षैर्हर्षप्रक-
र्षात्कदलीदलस्थः ॥ ६ ॥ जनेन चित्रं दधताखिलेन निरीक्ष्यमाणो बहुदत्तदानः । मदेन जनेस्तृणवज्जगत्स जगाम भूमी-
शसभामभीतः ॥ ७ ॥ युगम् ॥ चकोरसारङ्गमयूरकीरमरालकाकोट्ककवाकुयानान् । शिष्यांस्तदीयान् शतशो निरीक्ष्य

लोकः परं विस्मयमाससाद ॥ ८ ॥ आशीःपदं साद्विवर्जिताय नृपाय दत्त्वोदितवाक्प्रपञ्चः । उपाविशत्तत्पुरतो वरेण्यां
 पश्यन् सभां भूपतिवृन्दहृद्याम् ॥ ९ ॥ अर्हद्वचोर्धौतमनोमलोऽपि भूपः स भानूपलनिर्ममलोऽपि । तामद्भुतां शक्तिम-
 वेक्ष्य तस्य किञ्चिच्चमत्काररसं प्रपेदे ॥ १० ॥ शमस्ति वोऽङ्गे विदधे किमर्थं निवेद्यतां स्वागमनप्रयासः । जोङ्कारपूर्वं नृप-
 तिर्जगाद संन्यासिनं नीतिविदां स मुख्यः ॥ ११ ॥ त्यक्तक्रमं जैनमतानुरक्तं श्रुत्वा भवन्तं भवसन्निदेशात् । पुनर्वयं
 स्थापयितुं स्वधर्मं समागताः स्मः स तमित्युवाच ॥ १२ ॥ विधाय तद्देशगतामितैना वार्त्तां विनोदेन चिरं नरेशः ।
 व्ययाय दत्त्वा द्रविणं क्षणेन सम्मानपूर्वं विससर्ज साधुम् ॥ १३ ॥ संवासितं जैनमतेन बाढमुपायसाध्यं नृपतिं विचि-
 न्त्य । विनेयवृन्देन युतः स योगी शिवालयेऽस्थात् स्थिरधीरबुद्धिः ॥ १४ ॥ तं मन्त्रतन्त्रप्रभृतिप्रयोगैरखण्डपाखण्डभरं
 सुजन्तम् । प्रशंसयामास जनो नवीनरुचिः सदा चारुविचारहीनः ॥ १५ ॥ भूपः स्वरूपं सकलं गुरुभ्यो न्यवेदयद्वि-
 स्मितमानसस्तत् । वार्त्तामनाख्याय सुहृज्जनाय स्वहृद्गतामेति सुखं न कश्चित् ॥ १६ ॥ स्वयोगशक्त्या गुरवो विहाय
 भुवोऽन्तरं हस्तमितं ततस्ते । व्योमस्थिताः श्रोतृसुधोपमेयां व्याख्यां वितेनुर्विहितोरुचिन्नाः ॥ १७ ॥ युक्त्या प्रयुक्ता गुरु-
 भिः स्वशक्तिरपाकरोत्तां किल योगिमायाम् । प्रभेव भानो रजनीं जिनेन्द्रपूजेव संसारततिं क्षणेन ॥ १८ ॥ तावद्भवे-
 त्स्यन्दनिकात्र गुर्वां न सागरो दृक्पथमेति यावत् । ज्येष्ठो विचिन्त्यश्चटको हि तावत्समेति यावन्न च वैनतेयः ॥ १९ ॥
 वृथा प्रपञ्चैकमयानि तावन्मतान्तराणि प्रभवन्ति लोके । मायातमोऽपोहदिनेशुत्यो यावन्न सर्वज्ञमतावबोधः ॥ २० ॥

१ “प्रयोजयामास” इत्यपि ॥

कमप्युपायं हृदये विचिन्त्य नृपप्रबोधाय विधाय मायाम् । आकारयत्सोऽन्यदिने कुमारं शिवालये प्रेष्य निजं विनेयम् ॥ २१ ॥ श्रीमान् कुमारः स्वपरिच्छेदेन युतो ययौ तत्र सचिन्तचित्तः । उपाविशद्योगिपुरः प्रमोदात्किमर्थमाकारयमित्युदित्वा ॥ २२ ॥ यन्मुक्त्वास्त्वं कुलधर्ममत्र ततोऽतिघोरे नरके नरेन्द्र ! । त्वदीयमातापितरावगातां तत्रापुना स्तो बहुदुःखदग्धौ ॥ २३ ॥ वृथा प्रपञ्चेन कृतं कृतं ते तौ दर्शयाम्येप तथास्वरूपौ । जानाति सर्वं किल तन्मुखेन यथा भवानित्यवदत्स भूपम् ॥ २४ ॥ सकौतुकं पश्यति भूमिनाथे स्थितेषु मौनेन जनेषु तत्र । महेशपूजां विधिवद्विधाय दृढासनस्थः स जजाप मन्त्रम् ॥ २५ ॥ आक्रन्दशब्देन समं सशोकं भूमितलान्निर्गतमुग्रगन्धम् । पुंशीस्वरूपं मिथुनं क्षणेन दयाकरं तत्र ददर्श भूपः ॥ २६ ॥ दुर्गन्धरुद्धाखिलदिग्विभागौ कुष्ठेन नष्टावयवौ कृशाङ्गौ । भृशं श्रवत्पूतिभरावलिप्तौ विकीर्णकेशावृत्दीनवक्त्रौ ॥ २७ ॥ नानाप्रहारव्रणजर्जराङ्गौ पृष्ठिप्रदेशे दृढबद्धहस्तौ । दीनं च निरीक्ष्य तौ ते शोकं च कुत्सां च दधुर्नृपाद्याः ॥ २८ ॥ युगम् ॥ किमेतदेवं चकितः स यावन्निरीक्षते भूमिपतिः पुनस्तौ । तावच्छरीरावयवादिचिह्नैरमन्यतासौ पितरौ स्वकीयौ ॥ २९ ॥ करोति चर्चां हृदये स यावत्तावत्सदुःखाश्रुभरं विमुञ्चन् । पश्यन् कुमारस्य मुहुर्मुखाजं सगद्गदं वाक्यमिदं पिताह ॥ ३० ॥ निःसंख्यसौख्यान्निदिवास्वकीयं हित्वा कुलाचारभरं त्वयाम् । वत्साधुना तुच्छधियातिघोरे किं पातितौ रौरवन्ध्रमध्ये ॥ ३१ ॥ धूर्तेन तेन त्रतिनास्यवश्यं वशीकृतः काम्मणकर्मभिस्त्वम् । यतोऽनिशं तद्गतचित्तवृत्तिर्गुणागुणं वत्स ! न वेत्सि किञ्चित् ॥ ३२ ॥ न श्राद्धपिण्डादि ददासि यन्नो न तर्पणाद्यं वितनोषि यच्च । क्षुष्टुभ्रक्रान्ततनुस्ततोऽहं स्वर्गं प्रवेशं न लभे नरेश ! ॥ ३३ ॥ वत्सावतीर्णेन कले कुले

नस्त्वया त्रयं निर्गमितं प्रभूतम् । त्यक्तस्वधर्मर्षेण कुधर्मभाजा स्वर्गः सुखं पूर्वजनाम चेति ॥ ३४ ॥ श्वश्रे सहन्ते यद-
 पूर्वदुःखं पङ्क्तौ सुराणां न विशन्ति यच्च । विनाश्रमं यद्विचरन्ति पूर्वं भवत्प्रसादस्तदयं समग्रः ॥ ३५ ॥ असद्वचोभिर्न-
 रकेऽति घोरे पूर्वैः समं पातय मा स्वमाशु । लसत्यबोधं भज देवबोधं यदीहसे मुक्तिसुखं क्षणेन ॥ ३६ ॥ तत्पुत्र !
 त्यक्त्वा जिनधर्मरागं स्वधर्ममङ्गीकुरु मुक्तिदं द्राक् । अदभ्ररन्धाद्धनदुःखदग्धानस्मान् धराधीश ! समुद्धराशु ॥ ३७ ॥
 भृशं गल्लोचनवारिवारं निवारयन्ती वसनाञ्जलेन । मुहुर्विलापकुलिताखिलाङ्गी दीनानना तं जननी जगाद ॥ ३८ ॥
 मनोरथाः पुत्र ! पुरा कृता ये मयोदरस्थे त्वयि दीर्घबुद्ध्या । व्यर्था अभूवन् खलु साम्प्रतं ते भवत्कदाचारवशेन सर्वे
 ॥ ३९ ॥ कथं न वन्ध्या किमु निःसुताहं निन्दुर्न जज्ञे किमु भाग्यहीना । जातेन जाता भवता भवेऽस्मिन् यतोऽधमा-
 नामपि हास्यहेतुः ॥ ४० ॥ किञ्चिद्धितं वाञ्छसि चेत्स्वपित्तोः संन्यासिनं पुत्र ! तदाश्रयैनम् । यत्पादसेवां रचयन्ति देवाः
 कल्पद्रुवञ्चिन्तितदानदात्रीम् ॥ ४१ ॥ मासान्मया यन्नवमध्यमध्ये दध्ने भवान् वृद्धिमनायि कायः । तन्निष्क्रयार्थं मम
 मानयेदं वचः सदा मानद ! दम्भहीनम् ॥ ४२ ॥ इत्थं वदन्ती परिदेवनं सा चकार कारण्यरसावतारम् । आकर्णयन्तो
 निखिलाः क्षणान्ते सभासदः साश्रुदृशो बभूवुः ॥ ४३ ॥ स्वस्वोचितं वञ्चितसर्वशत्रोस्तदेत्युदित्वा बहुधा नृपस्य । पश्यत्यु
 सर्वेषु जनेषु तत्र क्रमादगातां च यथागतं तौ ॥ ४४ ॥ सिकोऽपि सिद्धान्तजलेन नित्यं सुवद्भूमूलोऽपि फलप्रदोऽपि ।
 तद्वाक्यवात्यानिहतः समन्तात्किञ्चिच्चकम्पे नृपवोधिदृक्षः ॥ ४५ ॥ यः कर्म यादृग् विदधाति जन्तुर्भुङ्क्ते स तादृक् सद-
 सद्भवेऽस्मिन् । अहङ्कासीति मया श्रुतानि किमुकमाभ्यां वत ! तद्विरुद्धम् ॥ ४६ ॥ उदेति भानुर्यदि पश्चिमायां जहाति

सीमामपि सागरोऽत्र । चलत्यथो मेरुगिरिः कदाचिदहद्वचः स्यान्न तथाप्यसत्यं ॥ ४७ ॥ किमिन्द्रजालं किमु दृष्टिवन्धः
स्वमोऽथवा किं किमु देवमाया । विदन्ति तत्त्वं गुरवोऽत्र सम्यग् हृदा निगद्येत्युदतिष्ठतासौ ॥ ४८ ॥ साक्षाच्छिवोऽयं
हरिरेष साक्षादयं स्वयम्भूरथ देवसूरिः । तमस्तवीदित्यखिलोऽपि लोकः संन्यासिनं वीक्ष्य तदानुतं तत् ॥ ४९ ॥ मत्वा
कुमारं हृदि संशयानं तत्कल्पितं तस्य यतेर्विचिन्त्य । श्रीवाग्भटाख्यः सचिवस्तदैव न्यवेदयत्तत्सकलं गुरुभ्यः ॥ ५० ॥
किमिदमिति कदाचित्सत्यतामेति किञ्चिद्विदितथमथ समस्तं भुज्यते क्लृप्तकर्म । अथ महदिह चित्रं दर्शितं तेन मन्ये
दृपतिरिति स चित्ते चिन्तयामास भूरि ॥ ५१ ॥

॥ इति श्रीकुमारपालचरिते विवादसर्गे प्रथमो वर्गः ॥ अंथाग्रं ८० ॥



योगिनः कपटकोटिभिरुच्चैस्तापितोऽपि नृपतिः प्रकृतिं स्वाम् । नालजद्विशदहेमवदेप प्राप कान्तिसधिकां च विशेषे-
षात् ॥१॥ वन्दितुं निजगुरुं नरनाथः सोऽगमस्त्वपरिवारसनाथः । नो धिनोति महिरादिह कोऽपि चक्रवाकमपरास्पृहमन्यः
॥ २ ॥ कालभावसहैरभिनन्द्य तं वचोभिरुचितैश्चिरकालम् । तस्य संशयनिराकरणार्थं ध्यानमेष विदधेऽथ मुनीशः ॥३॥
देवदुन्दुभिनिनाद उदारोऽभूत्क्षणेन गगने सुखसारः । किं किमेतदिति सर्वजनौघा यं निशम्य ययुरुन्मुखतां ते ॥ ४ ॥
वासयन् दशदिशो निजगन्धैरन्धन्यमधुकरान्मकरन्दैः । सम्पपात गगनादतिहृद्यः कल्पवृक्षकुसुमप्रकरोऽथ ॥ ५ ॥ इत्य-
नेकविधमुद्भूतमन्धोभोजनागमनसूचकमुच्चैः । वीक्ष्य चिह्नमनिमेषहगासीत्तत्र चित्रलिखितेव सभा सा ॥ ६ ॥ किङ्किणीक्लिण-

गणानशुशोभं भानुमण्डलमिवोज्ज्वलरोचिः । अम्बरादवतरसुरयानं ते क्षणेन ददृशुर्वरमेकम् ॥ ७ ॥ भानुमण्डलमिदं
 किमु नब्धं वासरे किमुदयो हिमरश्मेः । पिण्डितं किमु महोऽथ मणीनामित्यचिन्तयदवेक्ष्य जनस्तत् ॥ ८ ॥ तद्विहायसि
 विहाय विमानं मानवस्थितिमियाय तदैकः । नाकिनायकसमोऽसमरूपो निर्जरः सुरवृतः स्ववधूयुक् ॥ ९ ॥ किं स्मरः
 किमु हरिः किमु शक्रः किं विधुः किमु विरञ्चिरथासौ । दिसिद्धुप्ततरणिस्तरुणोऽत्र कोऽयमेति जनतेति जगाद ॥ १० ॥
 विजितविधुरुचिभ्यां पार्श्वयोश्चामराभ्यामतिललिततनुभ्यां वीज्यमानं सुरीभ्याम् । शिरसि विधृतचयच्छत्रमालोक्य
 लोकाः किमिदमिति मुहूर्तं तेऽभवन्मोहवन्तः ॥ ११ ॥ इति विततवितर्कव्याकुले सर्वलोकै सति विगतनिमेषं तत्पथं वीक्ष-
 माणे । सपदि नृपसमीपं प्राप्य सार्द्धं स्ववध्वा निजजपलयभाजं सोऽस्तवीत्सूरिराजम् ॥ १२ ॥ भविककमलहेले ! कृत्तकन्द-
 र्पकेले ! दलितसकलमोह ! ध्वस्तपापप्ररोह ! भवजलनिधिसेतो ! मोक्षतत्त्वैकहेतो ! जय जय गततन्द्र ! त्वं सदा हेमचन्द्र ॥ १३ ॥
 यतिपतिमभिनम्याष्टाङ्गसंसृष्टभूमी तदनु मिथुनमेतत्सम्यगासांबभूवे । नरपतिरपि बाढं वीक्ष्य तौ देहिचिह्नैर्निजनकज-
 नन्यौ तत्र मेने समेतौ ॥ १४ ॥ कुमरनृपतिरास्ते यावदालोकयन्तं मुदितहृदयवृत्तिस्तावदालिश्य बाढम् । अवददिति स
 देवो हर्षबाष्पाणि मुञ्चन्मुचितवचनदक्षः स्नेहवलीङ्गवृक्षः ॥ १५ ॥ अयि मम घनकालात्सङ्गमस्तेऽद्य जज्ञे दिनमिदमतिहृद्यं
 तेन मन्ये नरेश ! । जिनमतरुचिरेवं यस्य पुत्रस्त्वमासीस्तदहमपि च जाने धन्यमात्मानमत्र ॥ १६ ॥ जिनवचनरतेन
 त्यक्तमिथ्याव्रतेन तनय ! नरकमध्यादुद्धृताः पूर्वजाः स्वे । दधिविधुशिवशुभ्रं स्वं यशो देवशस्यं कुलमपि भवतेदं निर्म्ममे
 निर्म्मलं च ॥ १७ ॥ सुत ! तव दिधि कीर्त्तिं किन्नरीगीतगीतां वयमपि हृतचित्ताः सर्वदाकर्णयामः । मुदितमनस एवं

देवपङ्क्तौ रमन्ते तनयनिखलपूर्वं त्वत्कृताञ्जनधर्मात् ॥ १८ ॥ प्रणयरचितचातुर्वाढमालिङ्ग्य पूर्वमवददिति विनीता तं
 ततः स्वर्धूः सा । तव विरचितपुण्यात्पुत्र ! पुण्यान्नितान्तं त्रिभुवनजनमान्यं विश्रुता चाहमासम् ॥ १९ ॥ कृतसुकृतततिं त्वां
 पुत्ररत्नं प्रसूयाहमजनि जननीषु प्राप्तपुण्यप्रकर्षा । अथ च तनय ! कुक्षिं स्वं हि जानामि धन्यां त्वमतिविदितवृत्तो यत्र
 पुत्रोऽवतीर्णः ॥ २० ॥ इति विविधमुदित्वा स्नेहसम्मानपूर्वं सुरतरुकुसुमानां वृष्टिमासुच्य मोदात् । तदनु निजविमानं
 तत्समारुह्य हृद्यं निजभुवनमगातां दम्पती तौ च सद्यः ॥ २१ ॥ तदतिशयसमृद्धं वीक्ष्य वृत्तं क्षितीशश्चिरतरमवतस्थे विस्म-
 यस्मेरचक्षुः । किमिदमिति मुहूर्त्तं चिन्तयन्मानसान्तः स्थिरतनुनयनोऽस्थात्सर्वलोकेन सार्द्धम् ॥ २२ ॥ निविडनरकदुः-
 खोत्पीडितौ प्रागपश्यं स्वरतिसुखनिमग्नौ मातृताताविदानीम् । इदमृतमुत तत्किं संशयश्चेति बाढं नृपतिमनसि दोलाके-
 लिलीलां वितेने ॥ २३ ॥ इह निजनिजशक्त्या दर्शितं चित्रहेतोर्वितथमखिलमेतद्भूप ! जानीहि विज्ञ ! अवददिति
 मुनीशस्तेन राज्ञा स पृथो जिनगदितमृतेऽन्यन्मोक्षदं नास्ति तत्त्वम् ॥ २४ ॥ स्पृशति तरणिसाम्यं न ग्रहः कश्चिदत्र
 भजति न समतां वै कोऽपि सिंहेन दंष्ट्री । कृतकृतकविचाराण्यत्र मिथ्यामतानि न जिनसमयसाम्यं तद्वदासादयन्ति
 ॥ २५ ॥ कुमरनृपतिरित्यं शुद्धसिद्धान्तवाक्यैर्विधुतसकलशङ्कोऽगाहृहं स्वं क्षणेन । विहृतसमदवादिब्यूहदर्पावलेपं सुरव-
 रगुरुबुल्यं सूरिराजं स मेने ॥ २६ ॥ इति समुदितं दृष्ट्वा सूरिं निरस्ततमोत्रजं रविमिव मुदं प्रापुः कोका इवोत्तममानवाः ।
 निजमदमरं मुक्त्वा घृका इवाशु कुवादिनोऽजनिपत चिरं मूका भास्वद्विभाभरभासुरम् ॥ २७ ॥

॥ इति श्रीकुमारपालचरिते विवादसर्गे द्वितीयो वर्गः ॥

स्वमन्त्रतन्त्रप्रभृतिप्रयोगैरजथ्यमानार्थवरं विभाव्य । तं तर्कवादेन विजेतुमेप इथेप योगी जितवादिचृन्दः ॥ १ ॥ अखर्व-
 गर्वेण चकार पत्रावलम्बनं द्वारि नृपस्य गत्वा । स सन्निपातीव च मर्तुकामो विरुद्धवाक्यान्यवदद्ब्रह्मनि ॥ २ ॥ बाहुं
 स्वमुत्क्षिप्य दृढं ब्रवीमिवदन्तु ते शक्तिरिहास्ति चेपाम् । समस्तवादिद्रुदवानलाभे मयि स्थिते कोऽपि न वेत्ति किञ्चित्
 ॥ ३ ॥ बृहस्पतिः किं कुरुतां पराको ब्रह्मापि जिज्ञो भवति क्षणेन । मयि स्थिते वादिकरीन्द्रसिंहे नैवाक्षरं वेत्ति महेश्व-
 रोऽपि ॥ ४ ॥ पद्मर्कदक्षः क्षितवादिपक्षः समस्तविद्वज्जनचक्रमुख्यः । निर्झादिताशेषलसद्विपक्षो मत्तः परो नास्ति कृतो-
 रुक्षः ॥ ५ ॥ रे रे मदं वादिगणा विहाय यूथं मदान्नां शिरसा वहध्वम् । नो चेन्मदादेशवशं विहाय महीतलं यात दिग-
 न्तमाशु ॥ ६ ॥ धे शासनीराकरमेरुरूपाः कलाकलापामलनारिकूपाः । ये वादविद्यानिपुणा नितान्तं तेषां शिरस्येप
 पदोऽस्ति दत्तः ॥ ७ ॥ इत्यादिपद्यानि मदीच्छताङ्गः स्वोत्कर्षपोपप्रकराणि तेषु । लिलेख पत्रेषु विशेषविज्ञो हृल्लेखवानेप
 मनीषिमुख्यः ॥ ८ ॥ सर्वाणि तद्भवभरेण साकं छित्वाशु पत्राणि पवित्रबुद्धिः । अलीलिखत्सूरिश्चिमानि तत्र हृद्यानि
 पद्यान्यनवद्यविद्यः ॥ ९ ॥ पद्मचक्रागमतर्ककशलसद्वादीन्द्रमुद्राद्रुमश्रेणीदाहदवानलः कलिमलध्वंसी स्सरन् द्भीमति ।
 वेदाभ्यासनिविष्टदुष्टमनसां पद्मर्षणां मर्मर्षणां कन्दोत्पाटनलभ्यटः सितपटः श्रीहेमचन्द्रो गुरुः ॥ १० ॥ कः कुन्तेन
 शितेन नेत्रकुहरे कण्डूयनं काङ्क्षति कः कण्ठीरवकण्ठकेसरसदां लातुं सुधीर्वाञ्छति । कः सन्नद्यति पद्मश्वरशिरोरत्नावतंसः
 श्रिये कः श्रीमल्लिनशासनस्य कुरुते वन्द्यस्य निन्दाभिमाम् ॥ ११ ॥ भेकश्चपेटां फणिनः प्रदातुमयं समेतोऽनुत्साह-
 सेन । सार्द्धं मया यत्किल तर्कवादं त्वमीहरो ध्वलसमस्तबुद्धे ! ॥ १२ ॥ क्रीडन्तु तावच्छरिणा यथेष्टं यावत्समायाति

वने न सिंहः । पुष्पान्तु धिष्ण्यानि विभां च तावदुदेति यावन्नहि चण्डरश्मिः ॥ १३ ॥ निरस्तशङ्का विचरन्तु भेका
 यावत्फणी नो स्फुरति स्फटावान् । वदन्तु तावद्भुवि वादिनोऽन्ये समेमि यावत्किल नाहमत्र ॥ १४ ॥ ततो विवादं
 विदधुर्महान्तं संन्यासिना तेन समं मुनीशाः । सकौतुकं पश्यति सभ्यलोके राज्ञः सभायां भयहीनचित्ताः ॥ १५ ॥
 अजयमेनं परिभाव्य सूरिं चकार योगी कुटिलं स भूरि । दोषं हि दोषज्ञवरो नरोऽपि न पश्यति स्वार्थपरः कदाचित्
 ॥ १६ ॥ सर्पान् स दर्पप्रवरान्मुमोच योगी गुरुं हन्तुमनास्तदानीम् । तन्निग्रहार्थं निजमन्त्रशक्त्या गुरुविचक्रे नकुलान्
 क्षणेन ॥ १७ ॥ अलीन्विलोलानमुचत्स योगी सूरिं निहन्तुं हतबुद्धिवृद्धिः । तन्नाशकर्तृनसृजन्मुनीशो घोरान्मयूरानुरु-
 रावन्तः ॥ १८ ॥ स मूपकान् द्रूपकचक्रमुख्यो महाविपांस्तीक्ष्णमुखानमुञ्चत् । मार्जारजातं कृतशीघ्रपातं स तज्जयार्थं
 विदधे मुनीशः ॥ १९ ॥ वर्षचामर्षभृतोऽग्निजालं स प्राप्तकालोऽथ गुरुपरिष्टात् । अकालधाराधरधारयन्तं निन्ये शमं सूरि-
 वरः सुखेन ॥ २० ॥ स देववोधो मशकान् शितास्थान् मुमोच भूयो गुरुनिग्रहार्थम् । विधाय धूमं सह तत्सयेन निरा-
 करोत्तान्तिगतान् यतीन्द्रः ॥ २१ ॥ क्षणेन खिन्नो भ्रमरान् भ्रमान्धो नाशाय सूरैरमुचत्स चण्डः । उपायविद्धिस्तिमदौघ-
 वृष्टिं तस्योपरिष्टादतनोन्मुनीशः ॥ २२ ॥ तद्गन्धलोभेन तमेव सर्वे तेऽवेष्टयन्नाशु विलोकिताशम् । विधौ विरुद्धे सति
 जायतेऽत्र स्वमेव शङ्खं निजघातहेतुः ॥ २३ ॥ शिलीमुखैस्तीक्ष्णमुखैरसंख्यैः शिलीमुखाभैः स कदर्थ्यमानः । भूतार्त्त-
 वत्स्रं वपुरात्तकम्पोऽधुनाद्भृशं भृङ्गनिवारणार्थम् ॥ २४ ॥ नृपाङ्गणे भृङ्गविदार्यमाणः स देवबोधो नटवन्ननर्त्त । प्रदत्त-
 तालं समकालमेवाहसन् जनास्तं निखिला श्लिथाङ्गम् ॥ २५ ॥ इत्यादि यद्यद्विदधे स योगी जयाथ सूरैः कुटिलं स्व-

शक्त्या । अजाकृपाणीविधिना स लेभे तेनैव घातं हतधीस्तदानीम् ॥ २६ ॥ तयोर्विवादो निजपक्षरक्षाकृतोऽकृतान्तो-
 द्यतचेतसोः सः । विपक्षपक्षक्षितितीक्ष्णबुद्ध्योः षण्मासमासीदिति दत्तचित्तः ॥ २७ ॥ सम्प्रेरितः सभ्यजनैर्नरेशोऽन्यदा
 प्रणम्येति जगाद सूरीन् । सीदन्ति कार्याण्यखिलानि तस्माद्विसृज्यतामेष विभो ! विवादः ॥ २८ ॥ अस्त्वेवमेवं निगद-
 न्मुनीशः संन्यासिनं प्राह महास्वरूपः । आद्यं वचो यस्य भवेदसत्यं तस्याजयः स्यादहनीह योगिन् ॥ २९ ॥ यहचो
 भवति सत्यमिदानीमाद्यमद्य विजयः खलु तस्य । किं वृथा प्रलपितेन घनेन निर्णयस्त्वरितमेव विधेयः ॥ ३० ॥ परा-
 जयो यस्य भवेत्स नूनं निर्वास्यते गूर्जरदेशमध्यात् । विडम्बनां भूरितरां विधाय सभ्याः पणं तत्र वितेनुरेवम् ॥ ३१ ॥
 स्थिरं समीरं चपलं च मेरुं शीतं हुताशं शशिनं तथोष्णम् । दिनं च रात्रिं रजनीं च घस्रं विपर्ययेणेह वदामि सर्वम्
 ॥ ३२ ॥ तस्थुः प्रतिज्ञामिति ते विहाय सभासमक्षं व्रतिनामधीशाः । स्वमानसान्तः स विमृश्य किञ्चिद्योगी जजल्पेति
 तदा विहस्य ॥ ३३ ॥ कुहूदिनं सर्वसमक्षमद्य निवेदयन् जैनयतेऽहमस्मि । कुर्वन्मया ते यदि शक्तिरस्ति हित्वाभिमानं
 व्रजं वा विदेशम् ॥ ३४ ॥ चिन्ताकुले च सकले सति सभ्यलोके ही किं भविष्यति कथं विजयश्च सूरः । एवं विचिन्त-
 यति भूमिपतौ यतीशो जेतुं विवादमिदमाह मदेन तत्र ॥ ३५ ॥ रे रे कथं वदसि भूमिपतेः सभायां राकादिने कुहूदिने
 गतसर्वबुद्धे ! । रोगाभिभूत इव भूतशतात्तद्वा रे त्वं वदन् वद कथं न विलज्जसे धिक् ॥ ३६ ॥ अवददिति स योगी
 कालभोगीव दुष्टो भवति यदि कुहूर्नो छिद्यते तर्हि जिह्वा । वितथमवितथं वा ज्ञास्यते सर्वमेतत् निशि शशिरहितायां
 वा युतायां नितान्तम् ॥ ३७ ॥ सभ्याः प्रापुः निजनिजगृहं मानयित्वा वचस्तत् प्रान्तं वादं स्वगुरुविजयं चिन्तयन्तो

नयन्तः । सर्वैर्लोकैर्विदितवचनौ वादिनौ सादहीनौ स्वं स्वं स्थानं निजजनयुतौ तावगातां क्षणेन ॥ ३८ ॥ कृष्णे पक्षे शशधर-
 धरा किं भवेत्पूर्णमात्रामावास्थेयं ब्रजति विलयं किं कदाचिद्विचन्द्रा । एपाश्चर्यं जनयतितरां चिन्त्यमानापि वाक्ता
 चिन्तामित्थं मनसि विदधे तत्र सर्वोऽपि लोकः ॥ ३९ ॥ चिन्तापूर्णे सति समजने तज्जयार्थं यतीशो देवीं पद्मां भुवन-
 जननीमस्मरत्स्मेरचित्तः । आगत्याख्यत्सपदि विपद्भोधिधानाऽहियाना सादेशं मे वितर सुतरां मुञ्च चिन्तामिमां च
 ॥ ४० ॥ उद्यत्पूर्णमुगङ्गमण्डलनिभं सा कुण्डलं स्वं गुरोरादेशेन मुमोच शोचिरुचिरं सायं नभोमण्डले । यद्दृष्ट्वा जिन-
 धर्मिणो मुदमगुर्गाढं चकोरा इव मिथ्याहृगजनतापतापमसतीव ध्वस्तसाता सती ॥ ४१ ॥ कैलाशाचलवन्नगाः सुरसरि-
 द्बन्निन्नगा रेजिरे काका हंसवदाबभुः शुशुभिरे स्वर्दन्तिवदन्तिनः । सर्वे वारिधयोऽभवन् भुवि पयोऽकूपारपुरोज्ज्वला
 गुञ्जामौकिकसंनिभा विधुविभाभारैर्बभूवुस्तदा ॥ ४२ ॥ चञ्चच्चन्द्रमरीचिभिर्धवलिते लोके प्रणष्टं समं श्यामे संतमसं
 निलीय वदने संन्यासिनोऽस्थादिव । मन्येऽमानिव मानसे शुभदशां हर्षप्रकर्षस्तदा विश्वेऽस्मिन् प्रससार चन्द्रकिरणव्या-
 जाश्रितान्तोज्ज्वलः ॥ ४३ ॥ ननु तिमिरभराढ्या वर्त्ततेऽभावसीयं तदयमुदय आसीच्छीतरश्मेः किमेयः । भ्रममिसमथ
 कश्चिच्चक्षुषोरेप दत्ते मम किमु मनसेदं चिन्तयामास भूपः ॥ ४४ ॥ चतुरतरचरौघान् स्वांश्चतुर्दिशु दक्षो नृपतिरमित-
 वेगाद्दीक्षितुं प्राहिणोत्तत् । व्यधिकदशमितं तं योजनानां प्रदेशं सपदि विपदपेतास्ते समीयुः समीक्ष्य ॥ ४५ ॥ राज-
 द्राजकलाकलापकलितां राकां वराकस्तदा दृष्ट्वा नष्टमतिः प्रणश्य स ययौ योगी विदेशं स्यात् । तत्कर्णाभरणं तमःप्रह-
 रणं प्रातः सुरी स्वं ललावादिलेन समं समापदुदयं सूरिर्विजित्य द्विषः ॥ ४६ ॥ तन्वञ्जीरजराजिवोधमसकृद्दोषोत्करं

संहरन्नाशोद्धासमलं दिशत् सुमनसां व्यूहं जयन् लीलया । स्वाचारं रचयंश्चिरं गुरुकविज्ञानन्दवृन्दं दधत् शश्वद्विश्व-
जनप्रकाशमसृजत्सूरिः स सूर्यप्रभः ॥४७॥ श्रीरत्नसिंहगुरुरुपादसरोरुहालिश्चारित्रसुन्दरगणिर्यदिदं वितेने । श्रीमत्कुमारच-
रितेऽत्र विवादसंज्ञः सर्गः समाप्तिमगमत्किल पद्यमोऽयं ॥ ४८ ॥

इति भट्टारकश्रीरत्नसिंहसूरिरिग्विष्योपाध्यायश्रीचारित्रसुन्दरगणिविरचिते श्रीकुमारपालचरिते
महाकाव्ये जयाङ्के विवादानामा पद्यमः सर्गः ॥ ग्रन्थाग्रं १९३ ॥

॥ अथ पष्ठः सर्गः ॥

अथो स देशेष्वखिलेषु हिंसां निवारयामास गुरुपदेशात् । सामर्थ्यसार्थं सति विश्वसारे पापं न को वारयति प्रवीणः
॥ १ ॥ कण्ठेश्वरी नाम सुरी चकास्ति गोत्रेश्वरी तस्य जगन्नमस्या । समीहते सा नवरात्रमध्ये चौलुक्यवंशीयनरेशपू-
जाम् ॥ २ ॥ शतं स्तभानां महिषस्तथैको निहन्यते पूर्वदिने पुरोऽस्याः । द्वितीयघञ्जे द्विगुणं तदेव क्रमाद्भवेन्नन्दगुणं
नवम्याम् ॥ ३ ॥ सगागतेऽस्मिन् समये नरेशस्तुहुकरं कार्यमतीव मत्वा । श्रीसूर्ये दूरितजीवहिंसो न्यवेदयल्लब्धजग-
त्प्रशंसः ॥ ४ ॥ हिंसोपदिष्टापि ददाति रन्ध्रं विन्नो न तद्यद्विहिता तनोति । हित्वा दयां कामगवीनिभां कः करोति
हिंसां सुखमाम्नुकामः ॥ ५ ॥ वाक्येन मातुः कृकवाकमेकं हत्वा पुरा पिष्टमयं नवम्याम् । यशोधरो दुःखभरं यमाप-
ञ्जिनो विजानाति स एव वा तम् ॥ ६ ॥ स्वमन्त्रशक्त्या प्रकटां विधाय कण्ठेश्वरीं सूरिवरास्ततस्ते । हिंसानिवाराय दया-

प्रधानैः सम्प्रार्थयंस्तां मधुरैर्वचोभिः ॥ ७ ॥ उक्तापि बाढं गुरुभिर्न देवी तुतोप सन्तोषधिवर्जिता सा । हितोपदेशोऽपि
 विषायते वै दुष्टे जने दुग्धमिव द्विजिह्वे ॥ ८ ॥ देवीगृहान्तर्महिषाम्मदाढ्या न मोचयंस्तेम च रोषपूर्णा । शतानि नन्दप्र-
 मितान्यजानां संस्थाप्य तस्या भुवनोपदेशे ॥ ९ ॥ कदर्थिता मूत्रमलश्रवैस्तैस्तस्या रजन्यां प्रतिमा लुलायैः । अभज्यतालं
 निहता शिरोभिरितस्ततः सा रभसा भ्रमद्भिः ॥ १० ॥ मूर्त्तेर्निजाया महिषैः कृतां तामाशातनां गोत्रसुरी निरीक्ष्य ।
 मदेन विथं तृणवद्भिदन्ती चुकोप भूपाथ गरिष्ठमाया ॥ ११ ॥ जिनार्चनान्तरमन्तरारिहरं नमस्कारजपं विधाय ।
 स धौतवस्त्राङ्कितपूतदेहः सुष्वाप सौधेऽथ कुमारपालः ॥ १२ ॥ चक्रं गदां शक्तिमथ त्रिशूलं भुजैश्चतुर्भिर्दधतीद्धरूपा ।
 रक्तक्षयाना रुधिरं पिबन्ती मुखेन वह्नित्रजमुद्गमन्ती ॥ १३ ॥ वेतालमालाकुलिता कराला ज्वालामानोज्ज्वलदेहदीप्तिः ।
 घोरेण हुङ्काररवेण कम्पं वितन्वती भूपगृहं जगाम ॥ १४ ॥ युगम् ॥ रे रे दुराचार ! विचारहीन ! किं भैरवीं वेत्सि
 न तुच्छबुद्धे ! । यन्मामविज्ञाय निरस्तशङ्कः सुखेन निद्रां कुरूपे त्वमित्थम् ॥ १५ ॥ एवं वदन्ती च भयं दिशन्ती सा
 यामिकानां यमतुल्यरूपा । तदा मदान्दोलितसर्वदेहा समीपमाप क्षितिनाथकस्य ॥ १६ ॥ तद्गर्जितं स्फूर्त्तियुतं नितान्तं
 श्रुत्वा नरेन्द्रोऽत्यजदाशु निद्राम् । उपद्रवं कर्तुमथागतां तां विवेद कालीं कलिकालरूपाम् ॥ १७ ॥ उद्भ्रान्तचित्तोऽद्भु-
 तजातशङ्कः किमेतदेव विमृशन् शनैः सः । विम्रौघसङ्घातकरं हृदन्तः सस्मार सारं परमेष्ठिमन्त्रम् ॥ १८ ॥ मन्त्रप्रभावा-
 दशकम्न दातुं राज्ञः प्रहारं कुलदेवता सा । मुखेन दुर्वाक्थभरं किरन्ती कुष्ठीभवैवं ग्रशशाप भूपम् ॥ १९ ॥ ततः श्रव-
 त्पृतिभरावलिसं कुष्ठेन भूमीशशरीरमासीत् । भवन्ति वाचो वितथाः सुराणां लोके कदाचिद्यतिशापवन्नो ॥ २० ॥ तद्दे-

दनाविह्वलसर्वदेहस्तदा नृपः स्थातुमलं न सोऽभूत् । अर्हद्भ्रुवोवासितसप्तधातुर्दधौ मनस्येवमसेवितान्यः ॥ २१ ॥ सर्वे-
 ऽपि मां कुष्ठविनष्टदेहं बहिर्मुखाः प्रातरवेक्ष्य लोकाः । दास्यन्ति दोषं लिनशासनस्य मालिन्यमुच्चैर्भुवि भावितेन ॥ २२ ॥
 यावन्न जानाति जनः स्वरूपमिदं हि तावन्नजिज्जदेहमेतत् । भस्मीकरोमीति विमृश्य सूरीनाकारयत्पेभ्य स धीसखं स्वम्
 ॥ २३ ॥ आगत्य वृत्तं तदवेत्य सम्यक् तस्माद्धिधेस्तं नितरां निवार्य । आचार्यवर्या अभिमन्य मन्त्रैर्ददुर्जलं ते गदशान्ति-
 हेतु ॥ २४ ॥ अमृतममृतकल्पं तक्षुमारः पपौ द्रागजनि विगतरोगं तच्छरीरं च तेन । निजगुरुगुरुशक्तिं तामचिन्त्यां
 विलोक्याकलयदतुलचित्रं मानसेऽसौ स्मराभः ॥ २५ ॥ हतहरिहरिरोचिः कामरुक् कृप्तशान्तिं वपुरुपचितमासीद्यत्प्र-
 सादादसादम् । उपसि जिननमस्यामाशु कृत्वोत्कचित्तः क्षितिपततिवृतोऽगाद्गन्दिवुं तं गुरुं सः ॥ २६ ॥ नरपतिरथ
 पश्चाद्भ्रह्मस्तां विहस्तामतिरुचिरशरीरामाश्रमद्वारि रम्याम् । अविरलकलकान्तिं दीननादं नदन्ती युवतिमवनिदक्षो-
 ऽपश्यदेकां दयावान् ॥ २७ ॥ यतिवसतिपुरस्तादुःखिनीं तां निरीक्ष्योत्कृतरुणविलापां बाष्पसंसिक्तभूमिम् । किमिद-
 मिति विमृश्याश्वासनापूर्वमेवमवददवनिनाथोऽगण्यपुण्यैः सनाथः ॥ २८ ॥ विरम विरम बाले ! कामकुम्भीन्द्रशाले !
 जहि जहि निजदुःखं भीरु ! धीरा भव त्वम् । अयि मयि सति भूये पुण्यपानीयकूपे सति सति ! वद वाक्यं बाधते त्वां
 क एवम् ॥ २९ ॥ जय जय नरनाथेत्याशिषं सा ददाना युवतिरवददुच्चैस्त्वदुरुर्वाधते माम् । अनृतमिति समस्तं चिन्त-
 यंस्तन्नरेशः स पुनरनुनयार्थं सस्मितं तां जगाद ॥ ३० ॥ अहह महदनर्थं वक्तुमेतन्न युक्तं कथमितिचतुरातत्कल्पितं जल्प-
 सि त्वम् । किमसमशमदक्षा ज्ञातसिद्धान्तशिक्षा वद विदितविचारे ! साधवो व्रन्ति जन्तून् ॥ ३१ ॥ नृप ! तव कुल-

देवी दानवी वीतशङ्का निशि लसदपराधं ते तदाकार्पमेपा । तदिह मुनिवरेणानेन बद्धा स्वमन्त्रैर्नृपतिमुकुट ! मुक्तास्मीति
 सोचे पुनस्तम् ॥ ३२ ॥ कृतकृतिजनहर्षा वीक्ष्य शक्तिं महर्षेः क्षितिपतिरतिशक्तिं विस्मयं प्राप भूरि । सुविनयमथमात्प्राणि-
 रक्षाव्रतां तां सुदृढनियमनाच्चा मोचयद्रोचमानः ॥ ३३ ॥ आनन्दोदकपूर्णचक्षुरवदद्देवी दयायाः फलं श्रुत्वा सूरिमुखेन
 मोक्षसुखदं संप्राप्तवोधो सती । संसारावटकोटरेऽतिविकटे मुग्धा पतन्ती धृता येनाहं त्रिजगद्गुरो ! जय जय श्रीहेमच-
 न्द्रनिशम् ॥ ३४ ॥ जय जय जय भद्रं तेऽस्तु भूपालचन्द्र ! त्रिभुवनजनरक्षाकारिणे वारितारे ! । अपि च जनपदान्त-
 मारिदुर्भिक्षमुख्यास्त्वयि विदधति राज्यं विप्लवा मा भवन्तु ॥ ३५ ॥ नत्वा सूरिवरस्य पादयुगलं दत्त्वाशिवं भूमुजे कृत्वा-
 तुच्छमहोत्सवं जिनमतं तत्त्वा महीमण्डले । अङ्गीकृत्य दयाधिकारकरणे साऽऽरक्षकत्वं तदा कृत्याकृत्यविचारिणी दिवि
 ययावन्तहितं देवता ॥ ३६ ॥ प्राप्योपप्लवमुक्तिमुज्ज्वलतरं कुर्वन् दिशां मण्डलं सद्भुतः स्वकलाव्रजेन कुमुदं बाढं विकारां
 नयन् । जीवानन्दपरो महाव्रतिपरो ध्वस्तान्यतेजोभरो राजा राजसमश्चकार नितरां विश्वावनं पावनम् ॥ ३७ ॥

॥ इति श्रीकुमारपालचरिते महाकाव्ये पष्ठसर्गे प्रथमो वर्गः ॥

प्रीत्या क्वचित् क्वापि स दौर्बलेन भक्त्या क्वचित् क्वापि नयेन दक्षः । महीतलेऽस्मिन्निखिले कुमारः प्रावर्त्तयज्जीवदयां
 दयावान् ॥ १ ॥ आनीय जालान्यखिलानि भस्मीचक्रे पुरेऽस्योपवने नरेशः । स धीवराद्याग्निजदेशमध्याग्निर्वासयामास
 विनाशकर्तृन् ॥ २ ॥ सर्वेषु देशेष्वपि बभ्रम्मीति तस्योत्तमं पञ्चकुलं सदैव । निवारयज्जीववधं धरायां संस्थापयज्जैनमतं
 समन्तात् ॥ ३ ॥ यो नाममात्रामपि जीवहिंसां करोत्यलं तेन निगृह्यते सः । यो हन्ति जन्तून् सकलं गृहीत्वा निर्वा-

स्वतेऽसौ इविणं स्वदेशात् ॥ ४ ॥ अथान्यदा श्रीजयचन्द्रराज्ञे विज्ञाय विज्ञातसमस्ततत्त्वः । स्वधीसखान् प्रेषितवान्
 सहर्षं हिसानिवाराय स काशिदेशे ॥ ५ ॥ आस्थानसंस्थस्य नृपस्य दत्त्वा ते प्राभृतं लेखमदुः सुदक्षाः । विशेषविज्ञः
 स्वयमेष हर्षाद्वाचयत्काशिपतिर्गृहीत्वा ॥ ६ ॥ स्वस्ति शङ्करपुरे जयचन्द्रं भूपमिन्द्रसहस्रं प्रणिपत्य । पत्तनात्कुमरपाल-
 नरेशः सादरं सविनयं वदतीति ॥ ७ ॥ क्षेममाकलय देव ! सदाऽस्मास्वार्थवर्थ ! समवेहि च कार्यम् । वर्जनीयमखिले निज-
 देशे प्राणिहिंसनमहो ! भवतीति ॥ ८ ॥ तदर्थमत्यर्थविचारदक्षो मुख्यः स राज्ञां बुबुधे सुधाभम् । काशीपतिस्तद्विनेन
 तुष्टो न्यवारयज्जीववधं स्वदेशे ॥ ९ ॥ अमात्यवर्यान् बहुमानपूर्वममानयत्तानसमानबुद्धिः । चतुर्दशक्रोशशतप्रमाणे प्राच-
 त्तयज्जीवदयां स्वदेशे ॥ १० ॥ जालानि लक्षप्रमितानि राज्ञे स प्राहिणोद्भूरिधनेन सार्द्धम् । श्रीपत्तनोद्यानवने कुमारो
 भस्माकरोत्तानि सहांहसा सः ॥ ११ ॥ सपादलक्षे विपथे विदधः स्वजायया मस्तकतोपनीय । समर्धितां पाणितलेऽथ
 यूकाममारयत्कोऽपि वणिग्मदेन ॥ १२ ॥ धृत्वा हृढं पयकुलेन राज्ञः समर्पितोऽसावपराधकारी । द्विलक्षसंख्येन धनेन तस्य
 यूकाविहारं समकारयत्सः ॥ १३ ॥ वित्ते हते तेन पुराप मृत्युं यो मूपको मोहविमूढबुद्धिः । तदीयनाम्ना विदितं विहा-
 रमचीकरच्छीकुमरः कृतज्ञः ॥ १४ ॥ आस्वाद्य मांसोपममन्यदा स्वस्वादेन भूपो घृतपूरपूरम् । किं युज्यते भोज्यमिदं
 नृपाणामतुच्छधीः सूरिमपृच्छेदेवम् ॥ १५ ॥ तच्चित्तभावं प्रभवो विदित्वा वदन्निदं युज्यत एव भोज्यम् । राजन् !
 वणिग्ब्राह्मणयोः सदापि न भुक्तमांसस्य च राजसूनोः ॥ १६ ॥ तच्छुद्धिहेतोर्धृतपापबुद्धिर्द्वात्रिंशतीं चारुरुचीन् विहा-
 रान् । अचीकरत् सूरिगिरा नरेशः श्रीपत्तने सत्तमचक्रमुख्यः ॥ १७ ॥ वर्षान्तौ जन्तुविराधनोत्थं दोषं महान्तं गम-

नाद्विभाव्य । यास्यामि नो पत्तनतः परत्रेत्यभिग्रहं भूपतिराददे सः ॥ १८ ॥ सर्वत्र वार्त्ता प्रससार सारं कीर्त्त्या समं
रक्षुत्तिमती नृपस्य । वृत्तं सतां सूर्यमहः सुगन्धस्त्रयं स्वयं विस्तरमेतदेति ॥ १९ ॥ अभिग्रहं विग्रहवद्बुद्धिनिशम्य तं
म्लेच्छपतिच्छलेन । तं जेतुमागादथ गर्जनेशो भयं जनानां जनयन्नितान्तम् ॥ २० ॥ स कम्पयन् सर्वदिशो बलौघैर-
वाप सीमां कुमरस्य वेगात् । समीपमायातमवेत्य तं द्राक् सर्वो जनः क्षोभमवाप कामम् ॥ २१ ॥ श्रीम्लेच्छराजागमनं
विदैन्यमुपर्युपर्येत्य चरास्तदानीम् । न्यवेदयन् भूपतयेऽथ सोऽभूच्चिन्ताकुलस्तच्छवणेन शीघ्रम् ॥ २२ ॥ मामन्यथादुर्ज-
यमेष मत्वाधुना छलं प्राप्य समाजगाम । स्युः शाकिनीव्यन्तरवैरिभूता नित्यं छलान्वेषणवद्भ्रुचिन्ताः ॥ २३ ॥ उत्कटं
स्वकटकं यदि बद्ध्वा यामि सम्मुखमहं यवनस्य । भङ्गमेष लभते नियमस्तदन्यथा च विषयः सह कीर्त्त्या ॥ २४ ॥ इतो
वन्दीकृत्वा व्रजति जनतामेष यवन इतो भङ्गः स्वान्मे गमनविरते दुःखजनकः । इतो घोरो व्याघ्रः स्फुटमित इयं पर्व-
ततटी बभूवैष न्यायस्तदिह किमु कुर्वेऽहमधुना ॥ २५ ॥ इति विविधविकल्पान् कल्पयन्मानसान्तः स्तिमितमतिरगाच्छी-
सूरिराजं प्रणन्तुम् । उभयमभयचित्तस्तद्विरुद्धं मिथोऽसावकथयदथ तस्मै स्मेरचक्षुर्नरेशः ॥ २६ ॥ चिन्तामेतां जहि नर-
पते ! ते शुभं भावि सर्वं नाशं यास्यत्यसुखमचिराच्छीजिनेशप्रसादात् । इत्युक्त्वा ते नृपहितकृते मन्त्रशक्त्या मुनीशा
बद्ध्वा निन्युर्थवनमपाकर्त्तुमर्त्तिजनानाम् ॥ २७ ॥ लब्ध्वा छलं यः समियाय विगालेतुं भवन्तं रिपुराजिकेतुम् । सोऽयं
तुरुष्काधिपतिर्नरेशशंसन्मुनीशो मुदितः स एवम् ॥ २८ ॥ कर्त्तः ! किं विदधे त्वयेति निगदन् दन्तैर्निजोष्ठं दशनं पश्यन्
सूरिमुखं स खण्डितमुखः प्रोचे तुरुष्काधिपः । मङ्गु क्षूनमिदं विहाय नृपते ! मां मोचयातः परं नान्यायं तव मण्डले

खलु पुनर्जीवन् कारिष्याम्यहम् ॥ २९ ॥ क्षितिपततिषु मन्ये धन्यमेकं भवन्तं निजनियममुञ्चद्यो न जातेऽपि कष्टे ।
 विदधति धुतविघ्ना यस्य सान्निध्यमेते विततसुकृतकृत्यं कुर्वतः सूरयस्ते ॥ ३० ॥ कौन्तेयोऽत्यजदेकवारमतुलं सत्यव्रतं
 स्वं पुरा द्यूते हारितभूरभून्नलनृपः पुण्यैकनिष्ठोऽपि च । नात्याक्षीर्विपदणवेऽपि पतितो यः स्वं व्रतं साम्प्रतं निर्व्यजं
 सुकृतोद्यतस्त्वामिव नो जज्ञे परः पार्थिवः ॥ ३१ ॥ इति नृतिपरमेनं मेनकानाथतुल्योऽनयदनयविहीनो मन्दिरं स्वं कुमारः ।
 तदनु सरसभोज्यैर्भोजयामास भक्त्या क्वचिदुचितविचारे नैव मुह्यन्ति सन्तः ॥ ३२ ॥ कुमारनृपतिरासामास एतः स
 तेन स्वसदसि दशदिग्भूपालसम्पूरितायाम् । सति सकलजनौघे विस्मिते विस्मयन्तौ निजसमयसमुत्थां चक्रतुः किंवदन्तीम्
 ॥ ३३ ॥ अपूर्ववस्तूनि ददौ कुमारस्तस्मै तदानन्दितचित्तवृत्तिः । षण्मासमेषोऽपि नरेशवाक्यादङ्गीचकाराङ्घ्रिदयां स्व-
 देशे ॥ ३४ ॥ सायं मायाविहीनैः पुनरपि पृतनां प्रापितः सूरिवैशम्पन्नज्ञो मन्त्रशक्त्या पतिविरहमहादुःखदग्धां विदग्धैः ।
 प्रोद्यद्वादित्रवृन्दोत्थितरवनिवहापूरिताशासमूहं चक्रे वक्रेतराशः समजनि जनितानन्दमुच्चैर्महं सः ॥ ३५ ॥ प्रेष्योपायन-
 मेष लेखसहितं हृल्लेखवान् भूभुजे म्लेच्छेशः स्वपुरं परारिमथनः प्रापत्ससैन्यो रथात् । सर्वस्मिन्निजमण्डले विहितवाना-
 खण्डलाभः श्रिया राजाऽतुच्छमहोत्सवं प्रमुदिते तस्मिन् गते वैरिणि ॥ ३६ ॥ कति कुमारनरेशं सूरिराजं च केचित्कति
 गुरुगुरुशक्तिं पुण्यमन्येऽप्यशंसन् । अजनिषत जनानामेकधर्मोऽपि चित्रं प्रमुदपरवशानां तत्र वाचोविचित्राः ॥ ३७ ॥
 शान्ते तस्मिन् यवनजनितातङ्कपङ्के विशङ्कमासीच्छक्यं सकलजनतामानसं तत्क्षणेन । मोदन्ते स्माखिलसुमनसो भूरभूद्रा-
 जमाना हर्षोत्कर्षं विशदमभवद्राजहंसः सपक्षः ॥ ३८ ॥ ॥ इति श्रीकुमारपालचरिते षष्ठसर्गे द्वितीयो वर्गः ॥ २ ॥

अथो कुमारस्य किलास्ति शक्ताशया स्वसा देवलदेविनास्त्री । अगण्यलगाण्यगुणानुनके या रूपफान्त्या त्रिदशेशकान्ताय ॥ १ ॥ तामूढवान् प्रौढपरक्रमाढ्यः शाकम्भरीशोऽसगरूपरभ्याम् । पित्रोः सत्तोरेव सतीवरेण्यां पुरा सुतारागिनानानरेन्द्रः ॥ २ ॥ पतिव्रता तस्य गृहे वसन्ती श्रिया एसन्ती श्रियमन्वाहं सा । चित्तो स्मरन्ती निजमेव धन्याऽनैषीद्धनं कालमलं सुखेन ॥ ३ ॥ चिक्रीड निर्व्रीडतथा तथारं साकं स शाकम्भरिश्रुमिपालः । स्वकर्गसत्कार्मणयोगतः सा पतिवितेने स्ववशं विदग्धा ॥ ४ ॥ परस्परं तौ पुरुतो नितान्तं रसाभिरागां गुरुगारकेलिम् । क्षणे क्षणे लब्धजयाजयौ श्राकृष्टं विपादं भजतश्च किञ्चित् ॥ ५ ॥ आनोनृपः सोऽथ हसन्नवादीन्मदेन सार्द्धं प्रियथा तथेति । पश्य प्रयातीं तव सारिमेतां रे ! मारयित्वैव निवर्तयामि ॥ ६ ॥ अत्युत्कटं वाक्यगिदं निपीय तनुं धुनाना तमुवाच सापि । किं चारितां मारिमिमां करोषि मत्सोदरेणादरतो नरेश ! ॥ ७ ॥ कृतातिवाक्येन ददाति रन्ध्रमुदग्रमेघा खलु जीवहिंसा । न्यवारयत्तां सकलागितायामितो हितः श्रीकुमारो नरेशः ॥ ८ ॥ क्रीडारसेनापि न वाच्यमित्यं नाथ ! तया तथ्यविदा कदापि । कृतं हसेनापि पुकर्मजन्तुर्भुङ्क्ते च दुःखं बहुधा व्यनक्ति ॥ ९ ॥ पतिं निवार्येति विचारविज्ञा तेने पुनस्तेन समं स्वकेलिम् । पत्नीत्वशां रचयन् स तस्या भूयस्तथा जल्पितवानकल्पः ॥ १० ॥ विभेषि पापाजदि नो नरेश ! प्रदत्तापाप्नितरां परत्र । स्फुरतापात्पुष्टीतचापालिकं शङ्करो नोऽन कुसारपालात् ॥ ११ ॥ सर्वाङ्गिरक्षां रचयन्नयं मे आताप पद्मजीवपितेति नाम । यो जीवहिंसां वचसापि कुर्यात्तन्निग्रहं शीघ्रमसौ करोति ॥ १२ ॥ आनोनृपः खिन्नगनास्तदानीं बुक्तोप वाक्यानि निपीय तस्याः । परप्रशंसामसहिष्णुरुघैरताडयत्तां स्वपदेन दर्पात् ॥ १३ ॥ शिष्टाय दुष्टो विरताय कामी निरर्गतो

जागरकाय चौरः । धर्माधिने कुप्यति पापवृत्तिः शूराय भीरुः कवये कविश्च ॥ १४ ॥ आनन्दयन्तं सुजनं त्रिलोकीं
 गुणैः खलः कुप्यति वीक्ष्य नूनम् । किं भूषयन्तं किरणैर्नितान्तमालोक्य चन्द्रं ग्रसते न राहुः ॥ १५ ॥ विचारयन्ती मन-
 सीति तज्ज्ञा निवारयन्ती श्रवदश्रुवारम् । सा मानिनी मानवनाथमेनं समन्युरुच्चै रुदती वदान्या ॥ १६ ॥ रे रे पामर !
 सा मदान्निजपदा किं ताडयस्युच्चकैः श्रीमच्छ्रीकुमरे सुरेश्वरसमे सद्बान्धवे जीवति । नादोत्रासितकुञ्जरव्यतिकरे कण्ठी-
 रवे भैरवे सिंहीं कोऽत्र दुनोति निन्दितमना लोके वनं शासति ॥ १७ ॥ त्वच्चेष्टितं वेत्स्यति दुष्टबुद्धे ! मद्बान्धवसन्न
 भविष्यसि त्वम् । अज्ञातवृत्ता विचरन्ति चौरा ज्ञाता नृपैर्यान्ति यमालयं हि ॥ १८ ॥ याहि त्वं च निवेदय द्रुतमिदं
 वृत्तं च वृत्रद्विषा तुल्यस्याखिलमेव मे त्वदुदितै रण्डे ! प्रचण्डैरलम् । रे रे कः कुमरोऽमरोऽपि समरे स्थातुं न मेऽलंभे-
 ष्ठमीशः खरोषद्वृषितमनाः स प्रोचिवान् तामिति ॥ १९ ॥ तेनापमानेन कृतेन पत्योच्चैर्वायुनेवाप लतेव कम्पम् ।
 निवारयन्ती श्रवदश्रुवारं सस्मार सारं च पितुर्गृहस्य ॥ २० ॥ सारं समादाय निजं रयेण सा बन्धुरं बान्धवगेहमागात् ।
 धवे विरुद्धे सति सद्बधूनां पितुर्गृहं स्याच्छरणं हि शश्वत् ॥ २१ ॥ श्रीमान् कुमारोऽपि ननाम कामं भक्त्या स्वसारं
 स्वयमागतां ताम् । विनानकं चागमनस्य हेतुमेतामपृच्छद्विपरिच्छदः सन् ॥ २२ ॥ सा स्वःश्रवन्तीसदृशी दृशाश्रुपूर्-
 श्रवन्ती सुदती रुरोद । दीनानना तत्सकलं नृपाय निवार्यमाणाय शशंस वृत्तम् ॥ २३ ॥ तं तं तेन कृतं कृतान्तसदृशे-
 नागश्च यं श्रृण्वती रोषेणारुणदारुणाक्षियुगलस्योङ्घ्रैर्त्थरोमावलेः । शत्रूणामनिशं विनाशपिथुनः केतुस्तानास्पदं तस्या-
 स्ये अकुटिच्छलेन विपुले व्योम्नीव भूमीपतेः ॥ २४ ॥ निवार्य चैतामुचितैर्वचोभिर्दीनं वदन्तीं तरसा स्वसारम् । दिदेश

देशाधिपतीनशेषान् स्वसेन्यसज्जीकरणाय राजा ॥ २५ ॥ अथ जनपदरक्षाहेतवे सम्भूपूर्थं मत्तिततिसहितं स्वं मन्त्रिणं तत्र
 मुक्त्वा । नृपतिशतसमेतः सेन्यमादाय सर्वमपलदशउन्निस्तप्तं विजेतुं स पश्मात् ॥ २६ ॥ श्रेयो भुग्विशिरोभरः सम-
 भयस्त्राराच्चकम्भे च भूः सेन्योऽभूत्तजोभयापिहितवानिन्द्रो हृगौपं विजग्म । यस्ता दिक्करिणो रज्जोगिरगितो ज्यायां नभो-
 मण्डलं तस्येत्थं चलता बलेन विदधे पैलोगमज्जातुलम् ॥ २७ ॥ निजनिपयमातीत्य प्राप तापप्रदं तत्कटकमपटितापं
 वैरिदेशं क्रमेण । अगिगुसमथ गानी तस्य श्राकम्भरीशः प्रपलज्जल्युतो ज्रामाथयी नालिराजी ॥ २८ ॥ अथ नृपतिनि-
 देशादेशगासाय हूणं सजलमतुलमाथात्तल्लच्छन्द्गिच्छम् । गिफटपटुदुदीगित्तक्षणं ताडितागिरहरद्वारलोऽमालोकनिगं
 जनानाम् ॥ २९ ॥ असक्ष्णमालोक्य बलं नृपस्य परैरजग्यं परिभाष्य धीनम् । दानाभिना भेदनिदानगूणो सचौ परामर्शि-
 तवाञ्छूपौषम् ॥ ३० ॥ प्रातः सगादाय समग्रसेन्यगनन्यशौर्गो निजगाहनोक्तम् । तं वैरिणं जेतुमनाः कुमारः संश्राप-
 भूर्मिं सहसा जगाम ॥ ३१ ॥ तत्रायथी सोऽगि रणोत्कन्वितः शाकम्भरीशः स्वबलेन साकम् । सेन्यद्वयं युञ्जनिजञ्जतुञ्जि
 तद्वीक्ष्य चुक्षोभ जगत्समस्तम् ॥ ३२ ॥ हेगाभिर्विरवाजिनां न फरिणां सद्बुद्धितैः संहितैः चीत्तत्तैरथ निम्भितैरथ मिथो-
 वादित्रनादैर्भृशम् । पत्तीनां चहुँरैरक्नोगत्तरैः कोलातलैश्चापि तत्रैलोक्यं नगिरीचकार सकलं सेन्यद्वयं तत्क्षणात्
 ॥ ३३ ॥ नृत्यद्योधकबन्धरुद्रगुधं शुद्धं तदवशीत्तगोमार्गद्वीरनिनादवादितलशरद्वृक्षाणश्चाण्डं क्षणम् । यस्मिन् निस्मित-
 मानसा इव चत्स्फुटाग्रदम्भात्तदा धुन्गन् स्वानि शिरांसि पर्णतनया सम्प्रेक्षयगाणा इव ॥ ३४ ॥ निजकटकक्युजे सोर-
 चक्षः कुमारे निषट्टितमथ धीनो राजकं स्वं ददर्श । अहए किमिदमारीत्किं भवेत्तन्तया या भवति न यल्लु मिथ्या कर्म-

रेखेति दध्यौ ॥ ३५ ॥ ध्यायन्नैवं नृपतिरवदत्सादितं सादहीनो जेतुं शत्रुं स्वयमिति पुरः सिन्धुरं प्रेरयेति । स्वाम्या-
 देशे सपदि विहिते तेन शाकम्भरीशं भूपः प्रापन्निजभुजवलैर्वरिवारं निहत्य ॥ ३६ ॥ तत्रासौ निजघान शत्रुनिचयं प्राणा-
 पहैः पत्रिभिः सूर्यैः स्वैः किरणोत्करैरिव तमोत्रातं शितैस्तक्षणात् । तस्यैकस्य पुरो न तेऽलमभवत् स्यातुं समस्ता द्विषो वेगो-
 त्याटितकुञ्जरस्य समरे वायोस्तृणौघा यथा ॥ ३७ ॥ यममिव तमुदीक्ष्येर्ष्यालवः क्षोणिपाला हरिमिव च शृगाला नाल-
 मासन्नियोद्धुम् । सुभटमुकुटारलं छाहडस्तस्य मन्त्री ध्वनितसकलदिकं सिंहनादं मुमो च ॥ ३८ ॥ तस्मिन् श्रोत्रपथं गते हत-
 धियः सर्वेऽपि नेत्युर्गजा यावत्तावदुपायविन्निजगजं कर्तुं स्थिरं श्रीतृपः । चिक्षेप श्रवसोरसौ निजपटीं द्राक् पाटयित्वा
 स्फुटं बाणौघेन च तं जघान सहसा सार्द्धं रिपोः स्वं मुदा ॥ ३९ ॥ दृष्ट्वा स्वं सचिवं हतं हतमतिः शाकम्भरीशो भृशं
 क्रोधान्धः स्वयमागमन्नरवरं हन्तुं हुताशप्रभः । शस्त्राशस्त्रि तयोर्वभूव सुचिरं युद्धं समृद्धं तदा क्षमापत्योरजनिष्ट येन
 रजनीतुल्यं दिनं सर्वतः ॥ ४० ॥ श्रीमान् श्रीकुसरः स्वरोपनिकरासारेण सम्पूरयन् सर्वाशारिपुसिन्धुरं निहतवान् क्रो-
 धोद्धुरो बन्धुरम् । मह्यु च्छिन्नपलाशिवत् क्षितितले शाकम्भरीशोऽपतन्नेशुस्तपृतनाचराश्च निहतं मत्वा निजं स्वामि-
 तम् ॥ ४१ ॥ जितजितमिति बाढं सैनिकाः संवदन्तो नृपमथ परिवबुर्धिष्ण्यजाता इवेन्दुम् । युगपदजनि सैन्ये तत्र चै-
 कत्र राजा जयवति हतशेषेऽमावशी चापरस्मिन् ॥ ४२ ॥ एतस्मिन् समये कुमारनृपतिर्दत्त्वाशु जग्मां स्मिं जग्राहोप्ररु-
 धेयुवाच चतुरः केशेषु चाक्रम्य तम् । रे रे किं विदधेऽपराधनिकरं जामेर्ममारं भवान् मारिं किं च निवारितां वदसि
 रे त्वं निलयदर्पातुरः ॥ ४३ ॥ आक्रान्तः कुमरेण रेणुसदृशं कृत्वा मुलं निःसखः सोऽस्थाहुःस्थमना निरस्तनिजदोर्दप

प्रकर्षस्तदा । क्रान्तः केशरिणा करीव सकलं पश्यन् दिशां मण्डलं ताक्षणेव भुजङ्गमः सममुचत् स्वाशां नरेशोऽखि-
 लाम् ॥ ४४ ॥ तावत्तत्र पवित्रशीलकलिता चित्रं सृजन्ती परं त्रस्तैणीनयना ययौ नययुता सा तस्य जाया स्यात् ।
 भ्रातर्देहि सदेहितप्रद ! परां मे भर्तृभिक्षामिमां धृत्वाऽग्नेश्चलमित्याचत सती तं रोचमाना हिया ॥४५॥ तमथ मथित-
 मानं जामिवाक्येन तेनामुचदुचितवचोज्ञोऽङ्गीकृतानं कुमारः । विदधति न महान्तः प्रार्थनाभङ्गमङ्गीकृतमपि विकृतिं
 नो याति तेषां कदाचित् ॥ ४६ ॥ रत्नानां निकरं चकार रजसा जित्वा रियादोव्रजं स्वीचक्रे विजयश्रियं निजभुजैर्निर्म-
 थ्य युद्धार्णवम् । एकं हारि विपं ददौ स रिपवे संहारिणे केवलं श्रीक्रान्तः पुरुषोत्तमो वनरुचिर्जिष्णुर्वभौ विष्णुवत् ॥४७॥
 सैन्यस्थानमुपयिवानथ नृपः संशोध्य युद्धाङ्गणं प्रारब्धोत्सवसुन्दरं निजचमूमादाथ हर्षान्विताम् । पत्नीं प्रेमवचोभिराद-
 रतया तां स प्रसाद्यागमद्भूमिपालनिदेशतो निजपुरीं शकम्भरीशः पुनः ॥ ४८ ॥ कुर्वन्नुर्वीचलयमखिलं जैनधर्मानुरक्तं
 त्यक्ताकृत्यो निजभुजवलैर्भञ्जयन् वैरिर्गमम् । स्वाज्ञां मान्यां नृपतिनिवहैः स्थापयन्पापहीनस्तेने मेनापतिमतिरसौ दिग्-
 जयं निर्विलम्बम् ॥ ४९ ॥ केचिद्वाजिचयं परे करिभरं केचिद्धिरण्योत्करं केचिद्रत्नपरम्परां कति रथान् केचिच्च शस्त्र-
 व्रजम् । तस्मै दिग्जयकारिणे नृपतयोऽदुः प्राभृते भक्तितस्तेभ्यो मानममानमेष च कृती तस्मिन्कये दत्तवान् ॥ ५० ॥
 करिनिकरमिभारिर्भानुमानन्धकारं जयति समिरभारो यावता वा तृणौघम् । सकलरिपुसमूहं तावतैवैष जित्वा निजपु-
 रमसरद्धिस्पर्धिं चागात्क्रमेण ॥ ५१ ॥ विशति नभसि यद्बच्चन्द्रमा धिष्ण्यपङ्क्तौ हरिरमरपुरीं वा शङ्करः शैलराजम् । स्वपु-
 रमपरिभूतो वैरिभिर्भूरिशोभमविशदतिमेहेनासौ तथा मेदिनीशः ॥ ५२ ॥ आज्ञावर्तिषु मण्डलेषु विपुलेष्वष्टादशस्वाद-

रादब्दान्येव चतुर्दशप्रसूरां मारिं निवार्यौजसा । कीर्त्तिस्तम्भनिर्भाश्चतुर्दशशतीसंख्याविहारंस्तथा ह्रसा निर्मितवान्
कुमारनृपतिजैनो निजैनोव्ययम् ॥ ५३ ॥

॥ इति श्रीकुमारपालचरिते महाकाव्ये षष्ठसर्गे तृतीयो वर्गः ॥ ३ ॥

—५३—

तस्मिन् सहस्राजुनवद्वलेन जितार्जुने शासति राशि भूमीम् । चक्रे न कश्चिन्नसजीवहिंसां स्फुरत्प्रतापाश्रुपतेर्भवेन
॥ १ ॥ अत्रान्तरे सुंसरनामधेयः सौराष्ट्रदेशाधिपतिस्तरस्वी । दुष्टः सुगुप्तं सुरपत्तनेशो जघान जिह्वावशगोऽजमेकम् ॥ २ ॥
एनः कृतं छन्नमपि स्फुटं स्यान्न ज्ञातवानित्यतिमोहितः सः । विधौ विरुद्धे सति वानराणां शुद्धापि बुद्धिः खलु याति नाशम्
॥ ३ ॥ विज्ञातवांस्तत्र शिरोवतंसस्तच्चेष्टितं श्रीकुसरः समग्रम् । हालाहलं पीतमिहातिगुप्तं चिह्नेः स्वयं स्यात्प्रकटं क्षणेन
॥ ४ ॥ तन्निग्रहार्थं गुरुविग्रहेण प्रैपीत्स राजोदयनं ससैन्यम् । गच्छन्नदीपूर इवैष वेगात्क्रमाद्विषन्मण्डलमाससाद ॥ ५ ॥
अत्युद्धरे शुद्धभरे भटानां नूनं भवेज्जीवितसंशयोऽत्र । वाञ्छन्ति यत्ते मरणं जयं वा स्वसारिसार्थान्न कदापि भङ्गम्
॥ ६ ॥ तस्मादिहामुत्र च सौख्यहेतुं विधाय यात्रां विमलाचले द्राक् । सद्भामसुग्नं रिपुणा विधास्ये तत्रेति मन्त्री मनसा
निदधौ ॥ ७ ॥ सुधीरधीर्वीरपुरे विमुच्य निजां चमूं वीरशताभिरामाम् । स्वयं यथावल्पपरिच्छेदेन नरर्षभः श्रीऋषभं
प्रणन्तुम् ॥ ८ ॥ सिद्धाचलं प्राप्य विशुद्धचित्तो भक्त्यानमत् स प्रथमं जिनेशम् । ददौ च हर्षाश्रुततिच्छलेन जलाञ्जलिं
भूरिभवभ्रमाय ॥९॥ वासांसि वेगात्परिधाय मन्त्री धौतानि पूतानि धुतान्यचित्तः । रोमाञ्चितोऽर्चामृषभस्य हर्षाददृष्टप्रकारे

रचयाञ्चकार ॥ १० ॥ कृत्वा कृतार्थं जिनपूजेन जन्म स्वकीयं सुकृतैकचित्तः । निर्वातदेशस्थितदीपवत्स समाधिना
 निश्चलतामवाप ॥ ११ ॥ आगत्य गत्या द्रुतयासुरैक इतस्ततस्तत्र चलन् जवेन । नक्षत्रमालास्थितदीपवर्तिमपाहरत्तस्कर-
 वत्तदानीम् ॥ १२ ॥ तद्दीक्ष्य खिन्नः स्वसमाधिभङ्गात्तां त्याजयामास स मूपकास्यात् । सुदर्शनो निश्चलदर्शनेन चित्तेन
 दध्याविति दीर्घदर्शी ॥ १३ ॥ अहो ज्वलन्ती यदि याति वतिरुद्धं हुता मूपकसश्चयेन । तदह्यते काष्ठमयं रयेण चिर-
 न्तनं चैत्यमिदं मुधैव ॥ १४ ॥ तद्राजकार्यं हि विधाय कार्यं चैत्यं मया शैलमयं रयेण । अभिग्रहानुग्रतरांस्तदर्थे जग्राह
 शीलप्रमुखान् बहून् सः ॥ १५ ॥ नुत्वा जिनेन्द्रं सुनिरस्ततन्द्रः कृत्वोन्नतिं तत्र च शासनस्य । निजं समागाच्छिबिरं
 वरेण्यः स्मरन् स चैत्योद्धरणं मनोऽन्तः ॥ १६ ॥ वलेन साकं सकलेन कालत्रिचक्षणस्तक्षणमेव सोऽगात् । हन्तुं द्विपं
 तं विपये तदीयेऽमेयप्रतापः सचिवाधिराजः ॥ १७ ॥ इयेनं समभ्येति च मर्तुकामो यथा वराकश्चटकः प्रकोपात् । समा-
 गमन्मर्तुमनास्तथायं स्वयं वणिग् योद्धुमहो ! मयात्र ॥ १८ ॥ कुर्वन्नवज्ञामिति तस्य गाढं स्पृष्टार्परः सैन्यसमूहयुक्तः ।
 श्रीसुंसरो मत्सरवान् स्वद्रङ्गाद्ग्रहिः सरङ्गात्स समाजगाम ॥ १९ ॥ चम्बोस्तयोर्दुष्कमभूतपूर्वमभूमिन्मथो रोपभृतेरतीव ।
 कृपाणसङ्क्रान्ततनुच्छलेन यद्दीक्षितुं किं रविराजगाम ॥ २० ॥ परस्परं सङ्गरमङ्गिभङ्गं तौ चक्रतुर्भूपतिमञ्चिमुख्यौ । तूणी-
 रवत्याणहरैश्च वाणैः सम्पूरयामासतुराद्यु देहौ ॥ २१ ॥ भिन्नो बाणगणेन भूपतिरथो तत्याज जीवं रणे मन्त्री तस्य
 चकर्त कर्त्तरिशितैः शस्त्रैः शिरस्तक्षणात् । लावा तेन समं जयं निजमयं वेगाद्दिशोऽध्याहवं सैन्यस्थानमवाप तापरहितो
 भिन्नाखिलाङ्गः शरैः ॥ २२ ॥ शतं समा मे समभूत्किलायुर्विद्युलतालोलमपि प्रभूतम् । शिष्टानि कृत्यानि कृतानि तानि

श्रीजैनधर्मं गदितानि यानि ॥ २३ ॥ न मे विषादो निजनाथकार्ये प्राणैर्गैरस्ति मनाम्मनोऽन्तः । गुरुन्विना यन्मरणं
 रणेऽत्र तच्चित्रमेतन्नितरां दुनोति ॥ २४ ॥ विचिन्तयन्मन्त्रिवरसदैव मूर्छामतुच्छामगमत्क्षणेन । पृष्टः प्रधानैर्निजदुःखहेतु-
 माचष्ट हृष्टः स पटिष्ठनादम् ॥ २५ ॥ वण्ठं तदा कारितसाधुवेषमानिन्यिरे तेऽन्यमनाप्य साधुम् । आनन्दितः साधुधिया
 ववन्दे सोऽदाच्च धर्माशिषमाशु तस्मै ॥ २६ ॥ आराधनादि निधनोत्तमकृत्यमेष तत्साक्षिकं सचिवराट् स्वयमेव चक्रे ।
 सस्मार भूरिभववासहरं जिनानां मन्त्रं दुरन्तदुरितच्छिदुरं हृदन्तः ॥ २७ ॥ मन्त्रिन्नतिकरं परं मनसि ते किं वर्त्तते शल्य-
 वत् पृष्टस्तेन मुनीश्वरेण सचिवः प्रोचे स मन्दस्वरम् । जातं सर्वमपीप्सितं यतिपते ! निस्सङ्ग ! त्वत्सङ्गमाच्चैत्योद्धारमनो-
 रथो मम परं पूर्णो न शीर्णायुषः ॥ २८ ॥ चिन्तामेतां जहि सहि सुतो वाग्भटोऽत्युद्भटस्ते चैत्योद्धारं मम वचनतः कार-
 यिष्यत्यवश्यम् । ते ते तावत्सचिव ! नियमा मां भजन्तु त्वदीयास्त्वं धर्मादीन् भज च विसृजान्यत्तमोहेतु कृत्यम् ॥ २९ ॥
 तच्छ्रुत्वा श्रमणोदितं श्रवणयोरानन्दसन्दोहदं तां चिन्तां ध्रुतवान् समाधिविधिना धृताघसङ्घो द्रुतम् । ध्यायन्पञ्चनम-
 स्कृतिं निजकृतं गर्हेन् समं दुष्कृतं मन्त्रीशः स्वरियाय शर्मनिचयं काथं विहायाचिरात् ॥ ३० ॥ संस्कारं सारकाष्ठैरुद-
 यनवपुषो युक्तितोऽन्ये विधाय भूपाः प्रापू रयेण स्वनगरमखिलं तत्समादाय सैन्यम् । ज्ञात्वा वृत्तं कुमारो मृतमिति
 सचिवं शोचयन् श्यामवक्रः प्रोफुल्लास्यो जयेनाजयदसिततमामष्टमीं रात्रिमेवम् ॥ ३१ ॥ कुमारतृपतिरुच्चैः पत्तने वैरि-
 शीर्षं श्वपचकरगतं सोऽदर्शयत्तज्जनानाम् । सकलजनसमक्षं जीवरक्षानिमित्तमिति पदुपटहेनाघोषयत्तत्र रोषात् ॥ ३२ ॥
 एवं जीवानलमिह मया पाल्यमानानिलायां दुष्टः स्पष्टं विगतकरुणो यो हनिष्यत्यशेषान् । पूर्वं पीडां रिपुयमसमेन

प्रदत्तां मया स भुक्त्वा भोक्ष्यत्यसुखमखिलं रौरवेऽतीवघोरे ॥ ३३ ॥ एवं सज्जयवाहिनीकृतसुखः स्फूर्जत्प्रतापास्पदं
 श्रीमद्देवसमूहसेवितपदो रम्भाभिरामश्चिरम् । कामं नन्दनतत्परो वरतरं भुञ्जन् सुखं कामजं राज्यं प्राज्यमसौ चकार नृप-
 तिन्यर्थेन नाकीशवत् ॥ ३४ ॥ श्रीरत्नसिंहरुपादसरोरुहालिश्चारित्रसुन्दरकविर्यदिदं वितेने । तस्मिन् कुमारचरिते गुरु-
 मारिवारी सर्गः समाप्तिमगमत्किल पष्ठसंख्यः ॥ ३५ ॥

॥ इति भट्टारकश्रीरत्नसिंहसूरिशिष्योपाध्यायश्रीचारित्रसुन्दरगणिविरचिते श्रीकुमारपाल-
 चरिते महाकाव्ये पष्ठः सर्गः समाप्तः ॥ ६ ॥ ग्रन्थाम्नं २६७ ॥



॥ अथ सप्तमः सर्गः ॥

श्रीमान् कुमारोऽमलमानसाय श्रीवाग्भटायोद्भटविक्रमाय । ददाबुदारोत्सवपूर्वमुर्विवरो वरं मन्त्रिपदं प्रमोदात् ॥ १ ॥
 प्रचण्डचण्डांशुसमप्रतापं श्रीआम्बडं दण्डपतिं वितेने । विसादमासाद्य नृपप्रसादं तौ पुष्पदन्ताविव रेजतुः श्राक् ॥ २ ॥
 डिण्डीरपिण्डप्रतिमैर्गुणैः स्वैरेतावजेष्टां जनकस्य कीर्त्तिम् । दानादिना तौ जगतीं च पूर्णां द्रागाकृपातां सुकृतव्रजेन
 ॥ ३ ॥ तावध्विनेयाविव दिव्यदीप्ती परस्परं प्रीतियुतौ कुमारौ । महीमहेन्द्रं स्वकलाव्रजेनारं रञ्जयाञ्चक्रतुरुत्तमेन ॥ ४ ॥
 मृतेऽप्यमाल्ये नृप ! संयमं नो तत्याज वण्ठोऽशठमानसः सः । प्राप्तं प्रयासेन विनापि चिन्तारत्नं त्यजेत्कः किल काम-
 दापि ॥ ५ ॥ तद्दासनावासितचित्तवृत्तिर्मुग्धोऽपि शुद्धं व्रतमावभार । चङ्गात्कथं चन्दनवृक्षसद्भाञ्ज चन्दनाः स्युस्तारवः

परेऽपि ॥ ६ ॥ अभिग्रहैस्तैर्ग्लपिताज्ञायष्टिर्मुमुक्षुवेषं स वहन्नशेषम् । अगादगारं सचिवस्य तस्य शस्याशयो वण्ठमुनिः क्रमेण
 ॥ ७ ॥ तौ मन्त्रिणौ पितृसमाधिहेतुं तं वन्दयामासतुरादरेण । विद्वान्न कस्तं मनुते मनुष्यसमानयद्यं जनकः स्वकीयः
 ॥ ८ ॥ बभूव वण्ठोऽपि स भूपपूज्य इहास्ति यत्संघमसंगमेन । विद्धं न किं सिद्धरसेन तान्त्रमियत्तिं सद्यस्तपनीयभावम्
 ॥ ९ ॥ तच्चैत्यकृत्यादिसमस्तवृत्तं न्यवेदयद्वाग्भटमन्त्रिणे सः । अलात्सलीलं दलितान्यचिन्तः स तांस्तदर्थे नियमान्मन्म-
 नीषी ॥ १० ॥ तदैव चैत्योद्धरणाय मन्त्री सोऽप्रेषयत्सूत्रभृतां शतानि । विनश्वरेऽस्मिन् जगति प्रमादं कुर्वन्ति तज्ज्ञा-
 नहि पुण्यकृत्ये ॥ ११ ॥ कुर्वाणास्ते चैत्यकर्माण्यजस्रं शिल्पिब्रातानश्रमं किञ्चिदापुः । तेभ्योऽमेयं स्वापतेयं स यच्छन् लेभे
 संख्यां स्थूललक्षो न मन्त्री ॥ १२ ॥ प्रासादोऽभूद्दर्पयुगेन पूर्णस्तस्मिन् शैले मन्त्रिहर्षेण साकम् । शश्वत्पुण्योपार्जनासक्त-
 चित्तैः प्रारब्धं किं नोत्तमैर्याति सिद्धिम् ॥ १३ ॥ प्रासादः समभून्मनोहरतरस्ते सिद्धशैलेऽखिलो दिव्या हृष्टमनोभिरेत्य-
 तदिहासाभिर्दुतं वर्धसे । एवं गेहसमाजभाजमतुलव्यापारिमालावृतं चत्वारश्वतुरास्तदा वरनरामन्त्रीश्वरं प्रोचिरे ॥ १४ ॥
 तेभ्योऽदाह्रेमजिह्वाः स सचिवतिलकः पञ्च पञ्च प्रमोदाद्रोमाञ्चेनाश्चिताङ्गः सदसि विरचयन् विस्मितं मानपूर्वम् । यच्छन्
 पर्यन्यवद्यः सति निजसमये नो विद्यते हि संख्यां विष्वक् सम्पूरिताशं तमिह सुमनसो दानशौण्डं वदन्ति ॥ १५ ॥ प्रवर्त-
 माने सचिवस्य गेहे महोत्सवे स्फारवरे तदानीम् । दूतः समागत्य परोऽतिमन्दं प्राहेति चैत्यं निपपात वातात् ॥ १६ ॥
 अकालविद्युत्पतनोपमेयं श्रुत्वा न चुकोभ वचस्तदा सः । कल्पान्तवातैरपि किं सुराद्रिशृङ्गं कदाचिह्रभते प्रकम्पम्
 ॥ १७ ॥ दूताय पूर्वद्विगुणां सुवर्णजिह्वामदात्तीक्षणमतिः स मन्त्री । दुःखे सुखे वाथमलस्वरूपां त्यजन्ति न स्वां प्रकृतिं

महान्तः ॥ १८ ॥ ये धर्मधामात्र विलोकयन्ति स्वकारितं ताश्रुपु वेद्मि धन्यान् । येषां तु तत्तिष्ठति दीर्घकालं ते बन्द-
नीया जगतोऽपि मन्ये ॥ १९ ॥ पपात चैत्यं मयि विद्यमाने सत्सर्वशक्तौ तदभूद्दरेण्यम् । मृतेऽपतिष्यद्यदि कस्तदानी-
सकारयिष्यत्क्षितिमण्डलेऽस्मिन् ॥ २० ॥ तत्तत्र गत्वा महतोद्यमेनाहं कारयिष्ये पुनरेव चैत्यम् । त्यजन्ति ये विघ्नहता
निजानि कृत्यानि हीनाः खलु कीर्त्तितास्ते ॥ २१ ॥ आरभ्यते न खलु विघ्नभयेन नीचैरारभ्य विघ्ननिहता विरमन्ति
मध्याः । विघ्नैः पुनः पुनरपि प्रतिहन्यमानाः प्रारब्धमुत्तमजना न परित्यजन्ति ॥ २२ ॥ एवं विचार्य सचिवः सुचिरं
मनोन्तरापृच्छथ भूपमचलत्स्वबलेन साकम् । शत्रुञ्जयं कतिपयैरयमाप्य घस्रैरस्थापयन्निजपुरं तदुपत्यकायाम् ॥ २३ ॥
आकार्य सर्वानथ शिल्पिमुख्यान् पप्रच्छ तच्चैत्यनिपातहेतुम् । अदोऽवदंस्ते भ्रमतीमुखेन वायुः प्रविष्टोऽत्र वह्निर्न याति
॥ २४ ॥ श्रीपुण्डरीकाचलमौलिकल्पं पतस्यदश्चैत्यमितः क्षणेन । हीने भ्रमत्या विहिते विहारे निःसूनुता कारयितुः कृतं
स्यात् ॥ २५ ॥ वचांसि तेषां सचिवो निपीय विचारयामास हृदा तदेति । अहो ! महीधो द्वयमेतदत्र मिथो विरुद्धं
किमु तत्करोमि ॥ २६ ॥ कालेन वंशः कियतापि नाशं स्वयं समासादयतीह विश्वे । अहो ! इहामुत्र च सातहेतोर्न
शाश्वतः कोऽप्यपरोऽस्ति धर्मात् ॥ २७ ॥ तद्वंशचिन्तामखिलां विहाय करोमि तीर्थं निरुपद्रवं द्राक् । नामास्तु मे
श्रीभरतादि पङ्क्तौ सनातनः स्तान्मम धर्मवंशः ॥ २८ ॥ ध्यात्विति सोऽपूरयदन्तरालं भीतेभ्रमत्याश्च शिलासमूहैः । यथा
यशोभिर्भुवनं समस्तं चात्मानमत्युज्ज्वलपुण्यपूरैः ॥ २९ ॥ बभूव वर्षत्रितयेन कुम्भावधीद्धरूपं जिनमन्दिरं तत् । विधी-
यमानं खलु सत्त्ववृद्धैर्न याति सिद्धिं किमु कार्यमत्र ॥ ३० ॥ चतुर्विधं सङ्गमथो हताघमजूहवत्पतनतः स मञ्जी । श्रीम-

त्कुमारं गुरुणा च साकमाकारयद्धारितपापपङ्कम् ॥ ३१ ॥ आगत्य त्वरितं कुमारनृपतिः श्रीवाग्भटाख्ये पुरे तस्थौ सुस्थ-
 मना बभूव नितरां तद्वीक्ष्य चैलं महत् । तत्रैकं कलधौतकुम्भकलितं पुण्याय पित्रोः परं चैलं कारितवाञ्छिवारिततमोभारं
 धरित्रीपतिः ॥ ३२ ॥ भूमीशः समहोत्सवं जिनगृहे तस्मिन्नमेयं ग्रभं वामेयं समतिष्ठपच्छुभदिने सद्विष्टपश्रीप्रदम् ।
 सन्तोऽन्यार्थपरायणा अपि भृशं स्वार्थं सदा कुर्वते तीर्थं प्राप्य परं करोति न कृती को वा कृतार्थं धनम् ॥ ३३ ॥
 प्रासादे शरदिन्दुसुन्दरतरे तस्मिन्नवीने नवामादीशप्रतिमामनन्तमतिमान् संस्थापयन्मन्त्रिराद् । सम्मानीयलनीभवं परि-
 करं कर्पूरपूरोज्ज्वलं दध्रे तत्र नवं यशश्चयमिव स्वं पिण्डतां सङ्गतम् ॥ ३४ ॥ वर्षे रुद्रार्कसंख्यैः स्वजनकवचसा विक्रमा-
 कार्त्प्रयातैर्यतिनाः सिद्धशैले जिनपतिभुवनं वाग्भटः प्रोद्धार । कोटीस्तिस्रो विविच्याव्ययपदरसिकस्तत्र लक्षत्रयोनाः
 स्वर्णस्योपार्जयत्सोऽचलममलमलं धीसखः सिद्धिसौख्यम् ॥ ३५ ॥ जन्मव्याधिजरादिनीरनिभृते संसारनीराकरे सिद्धा-
 द्रिर्वर्यानपात्रवदनात्सन्तारयन्नाश्रितान् । कूपस्तम्भनिभं बभौ जिनगृहं तस्मिन् स्थितं निश्चलं नेतुं तत्र शिवं बभार
 वृषभो निर्धामकत्वं कृती ॥ ३६ ॥ मन्त्रीशः शरदिन्दुदीधितिनिभं चैत्योपरिष्टाद् ध्वजं स प्रादान्मुदितो विधाय विधिना
 पूर्वं प्रतिष्ठामहम् । तस्मिन्नाथिललाटपट्टलिखितां देवीं लिपिं निष्फलां चक्रे दानगुणेन मानववरो दारिद्र्यमुद्राभिदा
 ॥ ३७ ॥ निखिलजनपदेभ्योऽभ्यागतैर्नाकितुल्यैर्विमलगिरिरजैषीत्स्वर्गिशैलं जनौघैः । सचिवपतिरपारं तत्र सारं स
 यच्छन् स्फुटमभिमतदातुन् कल्पवृक्षान् जिगाय ॥ ३८ ॥ कृणजितकलकण्ठयः कम्बुकण्ठो नितान्तं गतिविजितमराख्यो
 व्यालपन्मङ्गलानि । अविरलकलशोभं नृत्यमातेनुरुच्चैरित्तिसुरवरवध्वो वारवध्वः सुबद्धम् ॥ ३९ ॥ कर्पूरागुरुमिश्रितैः

कति जना ह्यनन्दनैश्चन्दनैर्गन्धान्धीकृतपद्मैर्जिनपतिं पुष्पैः परेऽपूजयन् । नैवेद्यैर्हृदयङ्गमैरगमयन्नाशं निजांहः परेऽगृह्णन्
जन्मफलं फलैः कलतरैरन्ये पुरो ढोकितैः ॥ ४० ॥ राजा रैवतकाचलं निजबलं लात्वा ययौ मन्त्रिणा सार्द्धं नेमिजिनं
विनन्तुमितरत्कृत्यं विधायाखिलम् । मार्गं दुर्गममेष वीक्ष्य तरसा पद्मां सुखारोहणां तत्रावन्धयदुच्चकैः परकृते कुर्वन्ति
किं नोत्तमाः ॥ ४१ ॥ मत्वा सत्वरगतवरं क्षितितले वित्तं समस्तं कृती सिद्धाद्रावतनोद्भवे सचिवराड् धन्यः स एको
ध्रुवम् । यद्वा यद्विषये भवन्ति भुवनस्थानन्ददायीन्यहो ! कृत्यानि स्तुतिभाजनं स कुमारः क्षमापालचूडामणिः ॥ ४२ ॥
एवं वदन्तो मुदिताशयास्ते नत्वा जिनेशं जनतासमूहाः । जनुः कृतार्थं खलु मन्यमाना निजं निजं धाम ययुः प्रमोदात् ॥ ४३ ॥

॥ इति श्रीकुमारपालचरिते सप्तमसर्गे प्रथमो वर्गः ॥

श्रीरैवताद्रौ कुमरो विधाय यात्रामथो पत्तनमाजगाम । कुर्वन्सु कार्यं किल सत्तमेषु स्पृहासमानो हि भवेद्विलम्बः ॥ १ ॥
अथाम्बडो वारभटकारितं तं शत्रुञ्जयोद्धारमवेक्ष्य दक्षः । उद्धर्तुकामः शकुनीविहारं ययौ पुरं श्रीभृगुकच्छसंज्ञम् ॥ २ ॥
किलास्य मातुर्वचनं न कालाद्ग्रहोर्विससार बुधोत्तमस्य । अङ्गीकृतां विश्वजनाय वृष्टिं विस्मारयेत्किं जलदश्चिरेण ॥ ३ ॥
शुभे मुहूर्ते सचिवः स गर्तमखानयत्पादकृते गरिष्ठम् । विलम्ब्यमानं खलु पुण्यकार्यं न याति सिद्धिं धनविघ्नरुद्धम् ॥ ४ ॥
अपूरयन्मत्सरतो रजन्यां तत्सैन्धवा नाम सुरीषु रौद्रा । किमेतदेवं सचिवः प्रभाते स चिन्तयामास निरीक्ष्य तच्च ॥ ५ ॥
तच्छोधनार्थं सचिवः स भूयो दिदेश भृत्यानसमानसत्त्वः । सूरीकृतोत्पातवशेन तावत्ते द्राग्र व्यपद्यन्त विशोधयन्तः

॥ ६ ॥ निवासपीठे शठदेवतानां चक्रेऽत्र केनापि सुरेण विघ्नः । ध्यात्वेति तत्प्रीतिकृते प्रभूतमकारथच्छान्तिकर्मेषु तत्र
 ॥ ७ ॥ तस्मिन् कृते काचिददृश्यरूपा देवी जगदामृदुनादमेवम् । नारीनृरूपं मिथुनं यदीह निहंसि तत्कार्यमिदं भवेत्ते
 ॥ ८ ॥ निपीय तां वाचमवाच्यरूपां दधौ हृदीदं सचिवाधिराजः । मिथ्याहृशो देवजनङ्गमाभान् धिगीहृशान् दुष्टतरान्
 सुरान् हा ॥ ९ ॥ जुहोमि जीवान् जिनधर्मविज्ञोऽमीषां वचोभिः किमु निर्दयानाम् । विमानिताश्चैत्यममी विधातुं
 दास्यन्ति मह्यामिह नो हि मह्यम् ॥ १० ॥ हत्वात्मानं तदिह निखिलाग्निर्जरांस्तोषयित्वा कार्यं सिद्धिं दुत्तरमिदं प्रापया-
 म्येष धर्मम् । नूनं प्राणागमनमनसोऽमी गमिष्यन्ति कालात्तस्मादेभिः स्थिरमतिचलैः पुण्यमत्रार्जयामि ॥ ११ ॥ गते
 तस्मिन् यममुखसमे सानुकम्पः स क्षमां निष्कम्पान्तः सरभसमदाङ्गार्यया सार्द्धमुच्चैः । हाहाकारं खरतरगिरा चक्रिरे
 तत्र लोकाः प्रान्तं प्राप्ते सति सति नरे को न दुःखी भवेद्वा ॥ १२ ॥ समुद्यते साधुपरार्थमेव मित्रे गते तत्र तदास्तदेशम् ।
 सच्चक्रमाक्रन्दपरं रुरोद तमोऽवल्लिसेव बभूव पृथ्वी ॥ १३ ॥ अथान्तरिक्षान्तरिता तमाह सा व्यन्तरी सत्त्वगुणेन तुष्टा ।
 वरं वृणु त्राणनिधे ! विधेहि मा साहसं विस्मयकारि विश्वे ॥ १४ ॥ भवत्परीक्षार्थमकारि सर्वमेतन्मया माधितयात्र
 कर्म । त्वमेव देवासुरमानवानां सत्त्वेन मन्त्रिन् ! वितनोषि चित्रम् ॥ १५ ॥ एवं वदन्ती च मुदं ददाना देवी तदा तं
 विदधेऽक्षताङ्गम् । स्यात्साहसं यस्य नरस्य शस्यं तस्यात्र सेवां रचयन्ति देवाः ॥ १६ ॥ विजेतव्या लङ्का चरणतरणीयो
 जलनिधिर्विपक्षः पौलस्त्यो रणमुवि सहायाश्च कपयः । तथाभ्याजौ रामः सकलमवधीद्राक्षसकुलं क्रियासिद्धिः सत्त्वे
 वसति महतां नोपकरणे ॥ १७ ॥ भवाजेयः सर्वैरहितनिवहैस्त्वं मुवि सदा कुरुष्व प्रासादं विसृज निजसादं पुनरिदम् ।

सुरी प्रादुर्भूत्वा प्रवरमिति दत्त्वा निजवरं धुनाना शीर्षं स्वं सपदि दिवि सान्तर्हतिमात् ॥ १८ ॥ अवन्ध्यत्तत्र स पीठ-
बन्धं धम्मदुमस्थानमिव प्रमोदात् । अदाद्विहारोद्धरणाय वित्तमल्पतरं शिल्पिणाय मन्त्री ॥ १९ ॥ अचीकरच्छीशकु-
नीविहारं दृषन्मयं वर्षयुगेन मन्त्री । भवेद्विलम्बः किमु तत्र कुले यस्मिन् सुराः स्युर्वरदा नराणाम् ॥ २० ॥ चैत्यप्रतिष्ठां
स विधातुकाम आकारयद्भूपमथो ससूरिम् । विधाय पुण्यानि घनानि सन्तस्तल्लोभवन्तो नहि यान्ति दृष्टिम् ॥ २१ ॥
अतिष्ठिपत्तत्र कृतप्रतिष्ठां श्रीसुव्रतस्य प्रतिष्ठां स लेख्याम् । वर्षेश्च हर्षाद्धनवद्जनैर्विश्वाश्रितं तापमपाचकार ॥ २२ ॥ महामहे
तत्र समुज्ज्वलानि नार्यौ जगुर्मञ्जुलमङ्गलानि । वादित्रवृन्दोदिततारनादैर्ब्रह्माण्डभाण्डं भूतवह्यराजत् ॥ २३ ॥ ननृतुर-
मृतभोज्यस्त्रीसमा वारनार्यः सरभसमतितुष्टास्तुष्टुवर्न्दिनस्तम् । ददुरतिरुचिदानं याचकेभ्यो जनौघा विदधुरधिविहारं
हारिहलीसकानि ॥ २४ ॥ सचिवपतिरथो स्वं मन्दिरं मार्गणौघैरघरहितमनाः सोऽमोषयद्धोपपूर्वम् । तदपि वितरणेच्छा
नास्य शान्तिं प्रपेदे जगति न खलु चेतो जातु तुच्छं सतां स्यात् ॥ २५ ॥ ददौ पताकां कृतपातकान्तां चैत्योपरिष्टाद्वि-
हितप्रतिष्ठाम् । व्याजेन तस्या भुवनोपरि स्वं चकार मन्त्री रचितोरुकृत्यम् ॥ २६ ॥ छलेन केनाप्यरिणा शिरोऽपि स्वं
प्रार्थितो दास्यति दानशौण्डः । नृपो विशङ्क्येति तदा दधार तं बाहुदेशे बहुमानपूर्वम् ॥ २७ ॥ स्नात्रादिकृत्यानि विधाय
कर्तुं नीराजनां यावदभूत्स सज्जः । वैतालिकः कालमिदेत्य तावत्पपाठ कश्चित्पटुवागिति द्राक् ॥ २८ ॥ मुनिसुव्रत !
सुव्रतगरिष्ठ ! हरिवंशसमुद्भव ! सजलजलदसच्छायकाय ! सन्मृष्टुनर्भव ! जातापायकपायसैन्यहृदसर्ष्य ! परन्तप ! । तप-
सार्जितसज्ज्ञान ! रचितपरमात्मलसज्जप ! भृगुकच्छपुरस्थित ! विंशतितमतीर्थङ्कर ! मन्मथमथन ! त्वं दुःखजलधिपारं

गमय भक्तजनानिह शुभकथन ! ॥ २९ ॥ यच्छन्तु तुभ्यं कलमङ्गलानि श्रीसुव्रताङ्घ्रिप्रभवा मयूषाः । पीयूषधामोष्णक-
 रादिधाम येषां पुरः शान्तिमियति कामम् ॥ ३० ॥ हिरण्यलक्षं विदुषे स तस्मै ददौ तदौचित्यविदामधीशः । दाता स
 किं योऽर्थिजनाभिलाषं पूर्णं प्रपूर्णीकुरुते न दानैः ॥ ३१ ॥ श्रीमान् राजपितामहो जिनपतेः कृत्वा स नीराजनां श्रीसङ्घं
 समभोजयन्निजगृहे भक्त्या विद्युक्तोऽहसा । सद्गन्धर्वाभरणैरभूषयदिमं मान्यः सतामादराद् वित्तं पात्रनियोजनेन सुकृती
 चक्रे कृतार्थं निजम् ॥ ३२ ॥ सत्कोटिरसमः स्वकोटियुगलं स्वःकोटिमिच्छन्नयं मन्त्रीशस्त्वकरोद्ब्रह्मयेऽव्ययमतिस्तस्मिन्महे
 हारिणि । दृष्ट्वा चेष्टितमेतदीयमखिलाः प्रापुर्जना विस्मयं को वां नाद्भुतदर्शनेन भुवने प्राप्नोति चित्रं नरः ॥ ३३ ॥ प्राप-
 ष्ठीकुमरो महेन महता श्रीपत्तनं सत्तमं चित्ते तच्चरितं चमत्कृतिकरं सर्वं स्मरन्नञ्जसा । तस्मिन्नेव दिने समेत्य नृपतिं
 प्रोचे चरोऽन्तःसभं प्रायः प्रान्तदशां स चास्ति सचिवः केनापि दोषेण हा ॥ ३४ ॥ श्रवणविषसमं सोऽचीकथत्तदुरुभ्यः
 शठसुरविहितं तेऽब्रूवुधन् दोषमाशु । ययुरथ निजशक्त्या साधुनैकेन सार्द्धं सचिवहितकृते ते तत्र रात्रौ मुनीन्द्राः ॥ ३५ ॥
 निखिलशठसुरीणामीश्वरीं तेऽनुनेतुमगुरनघचरित्राः सैन्धवां शुद्धचित्ताः । दलितसकलविघ्नं सूरिमन्त्रं स्मरन्तः सपदि
 विदधुरुच्चैस्तपुरो ध्यानमुद्राम् ॥ ३६ ॥ हुङ्कारं दधती मुखेन मुखरा हुङ्कारपूरेण सा घोरं स्वां रसनां तदाविरकरोत्सूरे-
 विधातुं दरम् । भृङ्गानङ्घ्रिसुदुस्सहान् सममुचब्वालान् विलोलांस्तथा नेत्रे शोणितलोहिते च विदधे शीर्षं च सेव्यापरम्
 ॥ ३७ ॥ दृष्ट्वा चेष्टितमेतदीयमखिलं दध्यौ गुरुर्मानसे मुग्धा भापयते मुग्धा किमधुना मां बालवद्बालिशा । नालीभिः
 सरलाशया वनचराः क्षुभ्यन्ति ते पक्षिणो निस्साणध्वनिभिन्नकर्णकुहरा नो चैत्यपारापताः ॥ ३८ ॥ प्रीतिं यान्ति जने

परां सुमनसः सम्मानदानाद्भुवं स्पष्टं दुष्टनरा हठेन शठतां मुञ्चन्ति नो शास्यतः । पीयूषं भुजगः पिबन् बत विपं तीक्ष्णं
 त्यजेन्निर्भरं मन्त्रेणैष निपीडितः कमलवत्स्यात्कोमलः केवलम् ॥ ३९ ॥ सुरीं शिक्षायोग्यां स्वमनसि विदित्वोदितमति-
 विनयेनानाथ्य प्रवरमुशलोदूललयुगम् । अखण्डानिघ गुरुरुपाऽखण्डयदयं मदेनास्याः साकं गुरुरपदयं तन्दुल-
 गणान् ॥ ४० ॥ चित्रं तन्दुलसञ्चयेषु गुरुणा दत्ताः प्रहारास्तदा देवी खण्डितविग्रहा समभवत्सा सैन्धवा तत्क्षणम् । आकृष्टं
 मुशलं करेण निखिलाः सुर्यः समीयुः क्षणान् माहात्म्यं महतामचिन्त्यमहिमामन्त्रौपधीनामिव ॥ ४१ ॥ तुदसि सदयचेता
 दीननादं नदन्तीं किमिह युवतिमेतां मुञ्च कोपं मुनीश ! । इममसममपि त्वं मे सहस्वापराधं विदधति पितरौ नो जात्व-
 पत्ये प्रकोपम् ॥ ४२ ॥ इति सकलयुरीभिः सार्द्धमाभाषयन्ती यतिपतिरवदत्तां सैन्धवां शान्तकोपः । विगतगदमिदं
 स्यान्मन्त्रिणश्चेच्छरीरं तदहमपि च मुञ्चे बन्धनाद्वोऽधुनैव ॥ ४३ ॥ सार्द्धं व्यन्तरसुन्दरीभिरगमन्मन्त्रीशगेहं रयात् सूरीशः
 पतितं ददर्श मृतवत्तं नष्टचेष्टं भृशम् । तद्वाक्याद्विदधुः सुधाभिरभितस्तास्तद्गुनीरुजं धीराणां वचनेन भीतिकलिताः
 कुर्वन्ति किं नो जनाः ॥ ४४ ॥ रेजे राजपितामहः स निहते दोषाभ्रपूरे तदा दूरं तेन महावलेन गुरुणा राजेव तेजो-
 वृतः । देव्यश्चान्यखगप्रभा इव भृशं ता निष्प्रभा जज्ञिरे लब्ध्वा स्वोदयमादरेण कुमुदं विस्तारयामास सः ॥ ४५ ॥ नत्वा
 श्रीमुनिसुव्रतं व्रतिपतिः कृत्वाद्भुतं विक्रमं रात्रावेव स पत्तनं पुनरगादज्ञातवार्त्तः परैः । प्राता रोगगणानुरं स्वसचिवं संशो-
 चते निर्भरं वृत्तान्तं स जगाद भूमिपतये शिष्यो मनीष्यग्रणीः ॥ ४६ ॥ नित्यं पुण्यजनप्रवर्द्धनकरे दिव्यं दधाने वपुः
 स्वौर्जोऽजासितशात्रवे सुरपतिर्यद्ब्रज्जयन्ते मुदा । तस्मिन् पुत्रसमे स मन्त्रिणि नृपः स्वं राज्यभारं चिरं विन्यस्योत्तमधर्मे-

कर्मनिरतः सौख्यं सिपेवे स्वयम् ॥ ४७ ॥ श्रीरत्नसिंहगुरुपादसरोरुहालिश्चारित्रसुन्दरकरविर्यदिदं वितेने । तस्मिन् कुमार-
चरिते सचिवाधिकारी सर्गः समाप्तिमगमत्किल सप्तमोऽयम् ॥ ४८ ॥

इति भट्टारक-श्रीरत्नसिंहसूरिशिष्योपाध्यायश्रीचारित्रसुन्दरगणिविरचिते श्रीकुमारपाल-
चरिते महाकाव्ये जयाङ्के सचिवाधिकारी सप्तमः सर्गः ॥ ग्रन्थायम् १५९ ॥

अथ श्रीकुमारस्तन्वन् वरिवत्सां गुरोस्तदा । निनाय नयवान् कालं बहुलं लोकपालकः ॥ १ ॥ गुरुवाक्यामृतं तस्य
पिबतो मेदिनीपतेः । न त्वसिरभवच्चित्रं तृष्णा भृशमवर्धत ॥ २ ॥ गङ्गाम्बुविमलं चेतस्तस्य नागात्कदाचन । विहायार्ह-
न्मतं स्फीतं क्षीरणवसमुज्वलम् ॥ ३ ॥ विना नमस्कृतं वाणी शिरश्च गुरुवन्दनम् । मनो जिनं श्रवः शास्त्रं नाभजत्तस्य
निर्दृतम् ॥ ४ ॥ द्विवारं स व्यधाच्छन्यः शश्वदावश्यकं नृपः । त्रिकालं जिनपूजां च चक्रे वक्रैतराशयः ॥ ५ ॥ सूरिस्त-
दर्थं विदधे स्फुटार्थान् श्रीयोगशास्त्रप्रमुखान् प्रबन्धान् । पपाठ निष्पुण्डमतिर्नृपस्तान् पटुप्रभावानशठस्वभावः ॥ ६ ॥

॥ अथाष्टमः सर्गः ॥

सुखेन शुश्राव गुरोर्मुखेन त्रिषष्टिपुंसां चरितानि राजा । क्रमेण जज्ञेऽखिलविज्ञमुख्यः सत्सङ्गतिः किं न कृता करोति
॥ ७ ॥ अन्यदा वन्दिषुं सूरीन् भूरिभावेन सोऽगमत् । युक्त्या परिच्छदोपेतो नत्वोपाविशदमृतः ॥ ८ ॥ यावत्समय-
वार्त्ताभिस्तेन वार्त्तयति प्रभुः । तावदेको द्विजस्तत्राध्वनीनसहगामत् ॥ ९ ॥ विदित्वा विदुरं भावैरपुच्छत्तं महीपतिः ।

कुतः किमर्थमत्रागा विद्वन्नावेद्यतामिदम् ॥ १० ॥ इत्युक्तौ भ्रुजुजा युक्तिविज्ञस्तज्ज्ञो जगाद सः । कुर्वन् सभासदः
 सर्वान् विसयस्मेरचक्षुषः ॥ ११ ॥ शृणु सर्वजनाधार ! दुर्वारतमविक्रम ! । शस्तस्मेरजने मेऽस्ति वासः काश्मीरमण्डले
 ॥ १२ ॥ एकदा शारदां देवीं देवदानवसेविताम् । उद्युक्तः परया भक्त्या तत्रारोधितवानहम् ॥ १३ ॥ सा तुष्टा मे ददौ
 विद्यां हृद्यामाकाशगामिनीम् । यया जगति जज्ञे मे गमागमसमर्थता ॥ १४ ॥ एकदाहमगं स्वर्गं निसर्गोज्ज्वलमीक्षितुम् ।
 तत्र चित्रभरं पश्यन्नाप देवेशसंसदम् ॥ १५ ॥ चञ्चामरवीजितं धृतसितच्छत्रं पवित्रद्युतिं तत्रापश्यमदृश्यरूपमितरैलौकिकै-
 हरिं भासुरम् । तत्सेवावसरागतान् हरिहरब्रह्मादिदेवानहं दृष्ट्वा प्रापमथात्मलोचनफलं लभ्यं शुभैः कर्मभिः ॥ १६ ॥
 स्वर्लोकस्थितिमालोक्य तदा लोकोत्तरामहं । अन्वभूवं तमानन्दं यो हि वाचामगोचरः ॥ १७ ॥ सोमशर्ममन्त्रयं लेखो देयः
 श्रीहिमसूरये । त्वया कुमारपालेन सहितायेत्युक्तिपूर्वकम् ॥ १८ ॥ पुनरागच्छते भूमीं भवदाज्ञापवित्रिताम् । शक्राज्ञया
 लिखित्वासुं मह्यं लेखमदाद्गुरुः ॥ १९ ॥ युगम् ॥ ततोऽहं वाचिकं लात्वाऽऽजग्मिवानत्र वेगतः । विलम्बः क्रियते कार्ये
 स्वाम्यादिष्टे न कर्हिचित् ॥ २० ॥ वार्तामत्यद्भुतां श्रुत्वाश्चर्यं भेजुः सभासदः । विद्वानवाचयच्छेखं लेखेशप्रहितं यथा
 ॥ २१ ॥ स्वस्ति श्रीमति पत्तने नृपगुरुं श्रीहेमचन्द्रं मुदा स्वःशक्रः प्रणिपत्य विज्ञपयति स्वामिंस्त्वया सत्कृतम् । चन्द्रस्याङ्क-
 मुगे यमस्य महिषे यादःसु यादःपतेर्विष्णोर्मत्स्ववराहकच्छपकुले जीवाभयं तन्वता ॥ २२ ॥ श्रीमान् स्वर्गपतिः कुमार-
 नृपतिं सस्त्रेहमाभाषते राजस्त्वं विजयस्व विश्वजनताजीमूततुल्यः सदा । प्रीतास्त्वच्चरितामृतेन निखिला यस्मादिमे
 नाकिनो नो वाञ्छन्ति सुधामपीप्सितमिदं देयं त्वयैषामिति ॥ २३ ॥ उदारं नृपतिः पद्यद्वयं हृद्यं निपीय तत् । अहो !

बुद्धिरहो ! व्याख्येत्यशंसत्तं मुहुर्मुहुः ॥ २४ ॥ दश लक्षाणि द्रम्माणां दश चोच्चैस्तुरङ्गमान् । श्रीमान् कुमारपालोऽदादिन्द्र-
 लेखप्रदायिने ॥ २५ ॥ अनुज्ञाप्य नृपं विज्ञः स जगाम निजास्पदम् । कीर्त्तिं स्फूर्तिमतीं तस्य तन्वानः क्षितिमण्डले ॥ २६ ॥
 नृपेऽन्यदा स्थिते सूरिसभायां सपरिच्छदे । आगमत्सुमनाः कश्चिदन्तेवासित्रजावृतः ॥ २७ ॥ पश्यन् स संसदं सर्वांनि-
 त्याशीवादमादधे । पातु वो हेमगोपालः कम्बलं दण्डमुद्ग्रहन् ॥ २८ ॥ चुकोप भूपतिर्यावत्प्रभूणां हीनवर्णनात् । बुबुधे
 तन्मनोभावं स बुधस्तावदिद्विजैः ॥ २९ ॥ पुनर्नृपाननं पश्यन्नुत्तरार्द्धमुदाहरत् । षड्दर्शनपशुग्रामं चारयन् जैनगोचरे
 ॥ ३० ॥ अनुच्छिद्येन सन्तुष्टेन वाक्येन कोविदः । अदापयन्मुदा तस्मै द्रम्मलक्षद्वयं नृपः ॥ ३१ ॥ इति कोशाधिपो
 दानवहिकायामलीलिखत् । कविसार्थं विना कीर्त्तिः ख्यातिं नेयति विष्टपे ॥ ३२ ॥ लक्ष्मीमिसां कति नराश्चपलामवाप्य
 संरक्षणाय बत भूमितले क्षिपन्ति । कारागृहे चिनिहितं स्वमवेत्य तैः सा तेषां गृहाद्भ्रजति नाशमहो ! क्षणेन ॥ ३३ ॥ उत्पा-
 दिता स्वयमियं यदि तत्तनूजा तातेन वा यदि तदा भगिनी खलु श्रीः । यद्यन्यसङ्गमवती च तदा परस्त्री तत्त्यागबुद्ध-
 मनसः सुधियस्ततोऽमी ॥ ३४ ॥ कामं रूपेण रामं निजनयविधिना धर्मजं सत्यवाचा कर्णं दानेन बुद्ध्या धिषणमनघया
 विक्रमं विक्रमेण । एकोऽप्यन्याननेकानसुरसुरनरान् श्रीकुमारो विजिग्ये भानुर्भासः समस्ता न हरति किमिह प्रोद्गतोऽन्य-
 ग्रहाणाम् ॥ ३५ ॥ एवं दानगुणेन भूमिवलयं कुर्वन् स पूर्णं भृशं क्षेत्राक्षेत्रविवेचनं रचितवान् पर्जन्यवज्रो नृपः । शश्व-
 न्मानवदेवदानवमुवैडिण्डीरपिण्डोज्ज्वलैर्विश्वं विश्वमपूरयन्निजशशः पूरैः कुमारस्तथा ॥ ३७ ॥

॥ इति श्रीकुमारपालचरितेऽष्टमसर्गे प्रथमो वर्गः ॥

~~~~~

अत्यन्तसेवनाद्धर्ममाद्यमर्थेषु निर्म्ममे । कदाचित्सेवनात्कामं स जघन्यपदे व्यधात् ॥ १ ॥ प्रापयत्परमां कोटिमर्थं सत्पा-  
 न्नप्रोषणात् । महान्तमाश्रितः को न विश्वकोटीरतां भजेत् ॥ २ ॥ अर्थेन सोऽर्थिनां कामान् नृपः काममपूरयत् । धर्मकृत्यै-  
 निजं काममपूरिष्ट निरन्तरम् ॥ ३ ॥ सभायामन्यदा तस्यौ कुमारो मारसुन्दरः । चतुर्दिशां महीपालास्तसेवार्थं तदाऽऽ-  
 ययुः ॥ ४ ॥ दधार च्छत्रभृच्छत्रं तन्मूर्ध्नि विधुसंनिभम् ! चालयांचक्रतुर्वारनाथौ रुचिरचामरे ॥ ५ ॥ अहरत्सकलां  
 शोभां स हरेर्घरिणीपतिः । जहार हारिणीं छायां सद्धर्ममायाः सभामिमाम् ॥ ६ ॥ नृत्यं पणस्त्रियस्तेनुर्गानं च वरगायनाः ।  
 द्वन्द्वयुद्धं तदा मल्ला मागधा वंशवर्णनम् ॥ ७ ॥ कुर्वन् विचारं रुचिरं प्रमोदात् श्रीमान्कुमारो वरिवर्तिं तत्र । शुश्राव  
 तावच्छ्रुतिदुःखहेतुं बम्बारवं द्वारि निवारिताघः ॥ ८ ॥ श्रुतेन तेनाजनि भूमिनाथः किमेतदित्यकुलचित्तवृत्तिः । दृष्टे  
 श्रुते वाथ न को नवीने भजेत्परामुक्कलिकामिलायाम् ॥ ९ ॥ तन्निशम्य सभालोकाः सर्वे क्षोभं प्रपदिरे । आतङ्ककारणं नास्ति  
 परं बम्बारवं विना ॥ १० ॥ अहो ! नवीनमेतन्मे किं राज्ये श्रूयतेऽधुना । अथवा दूमितः कश्चिद्रावां कर्तुमिदं व्यधात्  
 ॥ ११ ॥ विमृशन्निति भूपालस्तदाकारणहेतवे । दिदेश स्वप्रतीहारं स्वर्णकम्बाधरं तदा ॥ १२ ॥ द्वास्थनिर्देश्यमानाध्वा  
 तत्रैको द्विज आगमत् । आशीर्वादं नृपायासौ दत्त्वोपाविशदग्रतः ॥ १३ ॥ बम्बापातनहेतुं स पृष्टो नृपतिनाभ्यधात् ।  
 काश्यां दासीकृतारतेर्वसतिर्विद्यते मम ॥ १४ ॥ आगच्छन् गूर्जरां वीर ! वीक्षितुं क्षितिमण्डनम् । देशात्तव बहिर्यान्ती-  
 मद्राक्षं स्त्रियमेककाम् ॥ १५ ॥ वक्रानना वक्रपदा वक्रोष्ठी वक्रनासिका । काऽरण्ये कर्णहीनेयमिति चिन्तामहं दधौ ॥ १६ ॥  
 कथं पिशाची किमु राक्षसीयं किं शाकिनी किलिषिकाप्रिया किम् । विचिन्तयन्नित्थमहं मनोऽन्तस्तामभ्यधां श्राण् रुदतीं

निरीक्ष्य ॥ १७ ॥ का त्वं पातकपुत्रिकास्यकमला पौत्री तथाहं कलेः कस्माद्रोदिषि बान्धवस्य निधनात् को बान्धवोऽयं  
 तव । दारिद्र्यं किमजायतास्य निहतः सोऽरं तमोवैरिणा श्रीमच्छ्रीकुमरेण कस्य शरणं तद्यासि तद्वेषिणाम् ॥ १८ ॥  
 एवमुक्त्वागमत्सा स्त्री राजंस्ते यत्र शत्रवः । महता परिभूतानां तद्विषः शरणं यतः ॥ १९ ॥ अप्राप्तुवन् प्रवेशं ते द्वारि  
 राजशतावृते । त्वदर्शनोत्सुकः सोऽहं वम्बामेतामपातयम् ॥ २० ॥ वचनेनामुना तस्य तुतोष क्षितिवासवः । कः सूक्तसु-  
 धया सिको व्यनक्ति न मुदङ्कुरम् ॥ २१ ॥ पञ्च लक्षणि द्रम्माणं दश चोच्चैस्तुरङ्गमान् । विश्वेश्वराय कवचे तुष्टः  
 श्रीकुमरो ददौ ॥ २२ ॥ सार्द्धं नृपतिना सोऽथ विश्वेश्वरकविर्ययौ । श्रीहेमसूरिशालायां विद्वद्गोष्ठीरसेरितः ॥ २३ ॥  
 आलोक्य संसदं सुरेभूरिसूरिजनावृताम् । स ब्रह्मपरिपत्तुल्यामेनां मेने कवीश्वरः ॥ २४ ॥ सूरिशिष्यपरिक्षायै द्वे समस्ये  
 समर्पयत् । व्यापिद्धेति प्रसिद्धाद्या शृङ्गाश्रेणेति चापरा ॥ २५ ॥ तामाद्यां निरवद्यपद्यरचनाहृद्यः कपर्दीमहामालः पूर्वम-  
 पूरयदुस्तरप्रज्ञाप्रकर्षोद्धरः । कुर्वस्तन्मनसीति विस्मयभरं श्रीसूरिशिष्यः क्षणादन्यां मान्यतमोऽनिशं मतिमतां श्रीराम-  
 चन्द्रोऽभ्यधात् ॥ २६ ॥ नैतस्याः प्रसृतिद्वयेन सरले शक्ये पिधातुं हशौ सर्वत्रापि च लक्ष्यते मुखशशिज्योत्स्नावितानै-  
 रियम् । इत्थं मध्यगता सखीभिरभितो हग्मीलनात्केलिषु व्यापिद्धा नयने मुखं च रुदती स्वे गर्हते कन्यका ॥ २७ ॥ त्वं  
 नो गोत्रगुरुस्तवेन्दुरधिपस्तस्यामृतं तत्करे तेन व्याधशरतुरां मम प्रियामेनां समुज्जीवय । इत्युक्ते मृगलाञ्छनस्य हरिणे  
 कारुण्यमाजल्पतः शृङ्गाश्रेण मृगस्य पश्य पतितं नेत्राम्बु भूमण्डले ॥ २८ ॥ स जहर्ष निजार्थेन ते निपीयाद्यु पूरिते । अहो !  
 जानाति विश्वेऽस्मिन् कविरैव कवेः श्रमम् ॥ २९ ॥ शिष्या यस्येहशाः सोऽत्र गुरुः केनोपमीयते । अब्धिना कः समस्तेन

यद्वेला अपि दुस्तराः ॥ ३० ॥ एवं विचिन्तयन् गोर्धो सूरिभिः सह सोऽकरोत् । नहि सूक्तसुधास्वादसमस्त्यपरं भुवि ॥ ३२ ॥  
 स्वप्रज्ञया स्पृष्टमानवान्योन्यं सूरिसंसदम् । अन्यदा चारणौ कौचिच्चतुरावीयतुः परम् ॥ ३२ ॥ सभ्यान् भूपादिकान् वीक्ष्य  
 कोविदान् श्रीपतीनपि । अवोचच्चारणो वाक्यं तत्रैकः समयोचितम् ॥ ३३ ॥ लच्छिवाणिमुहकाणि ए पद्मभागीमुहमरुं ।  
 हेमसूरि अच्छाणि जे ईसर ते पण्डिया ॥ ३४ ॥ हृष्टो नरपतिस्तस्मै द्रम्यायुतमदापयत् । तुष्टानामथ रुष्टानामचिन्त्यं  
 चरितं सताम् ॥ ३५ ॥ नृपाय वन्दमानाय पद्माङ्गस्पृष्टभूमये । गुरुणा स्वकरे पृष्ठे दत्तेऽवादीदिदं परः ॥ ३६ ॥ हेम द्रुं  
 हालाकरमरुं जे इह उच्चभूयसिद्धि । जे चंपइ हिष्ठा मुहा ते ऊपरीरिद्धि ॥ ३७ ॥ स प्रस्तावोपपन्नेन वचसा तेन  
 तोषितः । भूयोऽप्यपाठयद्भूपः समये किं न संमतम् ॥ ३८ ॥ चारणेनोचिते पद्ये वारत्रयमुदीरिते । दक्षमुख्यः कुमारोऽदाइ  
 द्रमलक्षत्रयं तदा ॥ ३९ ॥ इति विबुधविनोदैर्नन्दयन्मानसं स्वं प्रवरवितरणेनाह्लादयन् कोविदौघम् । सुरपतिरिव भुञ्जन्  
 भूरिभोगाननैपीत् क्षणमिव बहुकालं श्रीकुमारो नृपालः ॥ ४० ॥ आहत्याहृत्य सर्वास्यजति जगति या पण्यनारीव पुंसो  
 यस्या मोहेन देही गणयति च गुणान्नो विवेकादिकांस्तान् । स्वासक्तानामजस्रं जनयति सुधियामप्यहो ! या कुबुद्धिं तामा-  
 साद्य श्रियं को जललवचपलां मुह्यति ज्ञाततत्त्वः ॥ ४१ ॥ एवं स व्यसनापहो नरपतिर्मत्वा प्रतिज्ञापरः श्रीत्यागं विद-  
 धेऽधिभूमिजनतां तेनानृणां चाकरोत् । मानुष्ये चपलाचले सति धने सन्ध्याभ्ररागोपमे प्राज्ञः कोऽत्र परोपकारकरणा-  
 मृह्णाति नो तत्फलम् ॥ ४२ ॥ त्यागः पाणितलं दया च हृदयं श्रीमज्जिनाज्ञाशिरः सच्छास्त्रं श्रवणद्वयं गुरुनतिर्भालं मुखं

सद्वचः । तस्याभूषयदस्तदूषणगणः सोऽलञ्चकाराखिलं विश्वं च स्वयशोभिराशु नृपतिर्भानुः प्रभाभिर्विधा ॥ ४३ ॥  
 ॥ इति श्रीकुमारपालचरितेऽष्टमसर्गे द्वितीयो वर्गः ॥

श्रीमान् कुमारपालोऽथ जिनाज्ञापालकः सदा । सिद्धान्तामृतसंतुप्तस्वान्तश्चिन्तिवानिति ॥ १ ॥ अहो ! यद्दीयते दानं  
 सनिदानमिहार्थिनाम् । वदत्यल्पफलं तज्ज्ञास्तत् कुक्षेत्रोत्सवीजवत् ॥ २ ॥ त्यक्तसावद्यकृत्यानां सुकृतोद्यतचेतसाम् । विती-  
 र्यते यतीनां यत्तदल्पं न फलप्रदम् ॥ ३ ॥ राजप्रतिग्रहं जैना गृह्णन्ति यतथो नहि । नास्ति तेभ्यः परं पात्रं तारणोत्तरण-  
 क्षमम् ॥ ४ ॥ गृह्णन्ति ये न ते मह्यं रोचन्ते चरणोज्जिताः । रोचन्ते ये तु ते नैतद् गृह्णन्ति विगतस्पृहाः ॥ ५ ॥ धन्यास्ते  
 कृतपुण्यास्ते पुमांसः श्लाघ्यसम्पदः । कुर्वन्ति यतिदानेन ये कृतार्थं निजं धनम् ॥ ६ ॥ वणिजस्ते वरं मत्तः प्राप्तराज्या-  
 न्महीतले । येषां वित्तं समायाति यतिकार्ये निरन्तरम् ॥ ७ ॥ यतिदानविहीनेनानेन राज्येन किं मम । शाल्मलीकुसुमेनेव  
 विगन्धेन महीयसा ॥ ८ ॥ स शोचयन् स्वं यतिदानहीनमहीनभावो नृपतिस्तदर्थम् । गुरून् ययाचे रचिताञ्जलिः सन्  
 श्रीसङ्घसाक्षं विनयावनम्बः ॥ ९ ॥ तमूचिरे ते चरणैकचित्ताः समग्रसिद्धान्तविचारचित्ताः । प्रतिग्रहो भूमिपतेर्यतीनां  
 राजन्निषिद्धोऽस्ति जिनेश्वरेण ॥ १० ॥ कथं जिनाज्ञां त्रिदशेशमान्यां विराधयन्तीह मुमुक्षवोऽमी । या मानिता यच्छति  
 मुक्तिसौख्यं विमानिता संसृतिवासमुच्चैः ॥ ११ ॥ विहाय वाञ्छां तदिमां महीश ! विधेहि जैाननृणांस्त्वमुर्व्याम् ।  
 अवादि सुश्रावकनामधेयं पात्रं यतेरन्यदहो ! जिनेन ॥ १२ ॥ साधुरुत्तमपात्रं स्यान्मध्यमं श्रावको भवेत् । अविरतसम्यग्-

दृष्टिर्जघन्थं पात्रमुच्यते ॥ १३ ॥ ततो नरपते ! जैनान् दानेनानृणतां नय । चक्रे श्रीभरतश्चक्री श्राद्धभुक्तिं पुरा पराम् ॥ १४ ॥ नृपतिर्गुवाक्वयेन तेनासौ मुमुदे भृशम् । तदर्धमवृथारम्भस्तत्कालमुपचक्रमे ॥ १५ ॥ कोटीश्वरं नृकोटीरः स तदा कोविदोत्तमम् । व्यधादाभडनामानं श्राद्धोच्चारार्धिकारिणम् ॥ १६ ॥ प्रतिद्रुङ्गं प्रतिग्रामं प्रतिमार्गं गृहं प्रति । डिण्डिमं वादयामास सादिताशेषकिल्बिपम् ॥ १७ ॥ भजध्वं भो जनाः ! पापनाशनं जिनशासनम् । त्यजतापारसंसारकरं मिथ्या-मताग्रहम् ॥ १८ ॥ विहाय कुमतं योऽत्र जनो जैनो भविष्यति । तस्मै कुमारभूपालो दानं दास्यति वाञ्छितम् ॥ १९ ॥ जिनाज्ञापालकाः सर्वे समागच्छत सत्वरम् । करिष्यत्यनृणान् यत्तान् नृयो मुक्तकरानपि ॥ २० ॥ इतिपटहनिनादाका-रिता वारिताधं जिनमतमितपापा भेजिरे भूरिलोकाः । कुमारनृपतिदेशादाभडोऽनल्पदानैर्मुदितहृदयवृत्तिस्तान्वितेने गतर्णान् ॥ २१ ॥ अजनिपत जिनाज्ञापालकाः सर्वलोकाः कुमतततिरियाय क्वापि नाशं न जाने । उदितवति सुचण्डे मण्डले चण्डधान्नः क्वचिदपि कुहुरस्थां वेत्ति कः कौशिकालीम् ॥ २२ ॥ पूर्वं वर्षे कुमारनृपतिर्द्रुमकोटीश्चतस्रः श्राद्धोच्चारे सुकृतरसिकोऽसौ व्यथे स्वाश्रकार । एवं यच्छन् सततमकरोदद्वितीयं पृथिव्यां स्वं राज्यं श्रीजिनपतिमतं च प्रणटारिवारम् ॥ २३ ॥ सेवां चक्रुः परिहृतमदा वाडवा हेमसूरेर्हित्वा हिंसाकरमतितरां वेदमार्गं समग्राः । पापः पापे नयवति नथी स्याज्जनो रान्नि सर्वो वार्ता सत्येथमजनि तदा जैनधर्मणे विष्वग् ॥ २४ ॥ अस्मिन्नवसरे सर्वे मिलित्वा व्यवहारिणः । व्यजिज्ञपशृपं ह्रुमाञ्जलयः सदसि स्थितम् ॥ २५ ॥ अत्रेभ्या निःसुताः प्रापुः साम्प्रतं पञ्च पञ्चताम् । द्वासप्ततिलक्षमानं तद्धनं विद्यते प्रभो ! ॥ २६ ॥ तदादिश विशानाथ ! यथा नीत्वाखिलं क्षणात् । क्षिपन्ति सचिवाः कोशे

स्थितिरेषास्ति भूभुजाम् ॥ २७ ॥ इत्युक्त्वाऽदर्शयन् राज्ञे ते तत्संख्यापटं स्फुटम् । नीत्वा तं भूपतिश्चित्ते दधौ सन्तो-  
 पशालिने ॥ २८ ॥ अहो ! मे विद्यते वित्तं पुरा भाग्याजितं बहु । ततः किं मृतद्रव्येणानेनैतःकारिणा भृशम् ॥ २९ ॥ ध्याय-  
 न्निहि करारभ्यां तं नृपः पट्टमपटयत् । तदीयगोत्रवर्गिभ्यो दीयतामिति चादिशत् ॥ ३० ॥ तस्य निर्लोभतां वीक्ष्य तदा  
 श्रीहेमसूरयः । प्रशंसापूर्वमित्यूचू रोमाञ्चाञ्चितमूर्त्तयः ॥ ३१ ॥ यस्याज्ञां मन्वते विश्वे सुरासुरनरेश्वराः । लोभमेतं जयन्  
 राजन् ! सत्यं विश्वेश्वरो भवान् ॥ ३२ ॥ अपुत्राणां धनं गृह्णन् पुत्रो भवति पार्थिवः । त्वं तु सन्तोपतो भुञ्जन् सत्यं  
 राजपितामहः ॥ ३३ ॥ अथ श्रीसिद्धराजाप्तद्वादशप्राग्नायकः । वामराशिर्द्विजस्तत्र वर्त्तते भूतिकप्रभुः ॥ ३४ ॥ विद्वान्  
 स्वविद्यया विश्वं तृणवन्मन्यतेऽखिलम् । स्पृष्टते प्रत्यहं सूरीन् सदूरीकृतसन्मतिः ॥ ३५ ॥ अन्यदा व्रजतः सूरीन् दृष्ट्वा  
 दुष्टाशयो भृशम् । भक्तोद्गारं सृजन्नुच्चैरुवाचेति स्वसेवकान् ॥ ३६ ॥ यूकालिक्षरतावलीवलवलच्चौलश्चलत्कम्बलो दन्तानां  
 मलमण्डलीपरिचयाद्गुर्गन्धरुद्धाननः । नाशावंशविरोधनाद्दिगिणत्पाठप्रतिष्ठाविधिः सोऽयं हेमडसेवडः पिलविलस्त्रलिः  
 समागच्छति ॥ ३७ ॥ वाक्यं तत्परुषाक्षरं मुनिपतिः श्रुत्वा न कोपं दधौ किञ्चित्तं सितधौतदन्तवसनः प्रोचे क्षमावा-  
 निति । किं पद्ये प्रथमं विशेषणमिहाधीतं न धीवारिधे ! सोऽयं सेवडहेमडेति विदुषा वाच्यं त्यथातः परम् ॥ ३८ ॥  
 सावद्यं निजपद्यमुञ्जितमदो मत्प्रा गुरोर्वाक्यतो लज्जानम्रमुखो जगाम सहसा पश्यन् दिशोऽसौ जटी । निन्दां तेन कृता-  
 मवेत्य नृपतिः श्रीसूरिभक्त्या स्वयं तद्भृत्तिं सकलामलोपयदथो सदृशानाराधकः ॥ ३९ ॥ भ्रष्टः स स्वपदाद्गृहीतसकल-  
 द्रव्यो नृपेण च्छलात्शुक्लामो विदधाति तत्र नगरे भिक्षादनं रङ्कवत् । विश्वोद्बुद्धोतकरं तमोभरहरं सूर्यं द्विपन्निर्भरं तस्मा-

भिनिहितप्रभो भवति नो किं कौशिकस्तत्क्षणम् ॥ ४० ॥ दुष्प्रापां परिभाव्य वृत्तिमपरोपायैर्निजामातुरो मुक्त्वा मानभरं  
 चकार सुचिरं श्रीसूरिसेवामयम् । शालायां सकलान् निरीक्ष्य पठतः श्रीयोगशास्त्रं जनान् प्रोवाचोच्चरधेण सोऽन्यदिवसे  
 भूमीपतेः शृण्वतः ॥ ४१ ॥ आतङ्ककारणमकारणदारुणानां वक्त्रेण गालिगरलं निरगालि धेयाम् । तेषां जटाधरफटाधर-  
 मण्डलानां श्रीयोगशास्त्ररचनानृतमुज्जिहीते ॥ ४२ ॥ नादात्तथापि नृपतिर्दृढगूढरोपो ग्रासं तदीयमुदयो गुरुनिन्दके सः ।  
 आवश्यक्यादिकविधिं समधीत्य तस्थौ तत्रैव स द्विजवरो गुरुसेवनाथ ॥ ४३ ॥ पोढावश्यकतत्परः प्रतिदिनं कुर्वन् गुरु-  
 पासनां चक्रे निर्विकृतिव्रतं स चतुरो मासान् दधानः शमम् । तस्यासीत्तपसा वपुः कृशतरं घोरेण तेनाधिकं पूर्णोऽथो  
 नियमे निजे यतिपतिं सोऽवोचदेवं मुदा ॥ ४४ ॥ चतुर्मासीमासीत्तव पदयुगं नाथ ! निकषा कषायप्रभंसाद्विकृतिपरि-  
 हारव्रतमिदम् । इदानीमभ्यूद्यस्त्रिजचरणनिर्लोठितकले ! जलक्लिनैरश्रैर्मुनितिलक ! वृत्तिर्भवतु नः ॥ ४५ ॥ घोराभिग्रहधा-  
 रिणं कृतशिरःक्षौरं क्षमाशालिनं दृष्ट्वा तं न विदाम्यकार नृपतिः प्राप्तान्यजन्मोपमम् । सूरिस्तच्चरितं चमत्कृतिकरं तस्मै  
 समस्तं जगौ तद्दृत्तिं द्विगुणामदापयदथं धर्मैकचित्तो मुदा ॥ ४६ ॥ वृत्तिं स्वामधिकामत्राप्य मुमुदे धर्मप्रभावात्तदा  
 चक्रेऽवक्रमनाः सदा मुनिपतेः सेवां जिनाज्ञापरः । प्रत्यक्षं बहुपापपुण्यजनितं स प्राप विप्रः फलं तस्मिन्नेव कलौ भवे  
 निजकृतं कर्मार्थवा भुज्यते ॥ ४७ ॥ एवं सर्वजनांश्चकार कुमरो जैनान्महीमण्डले मेने वैरिसमानमानमहिमाऽसौ साधुनि-  
 न्दाकरान् । सर्वान् बन्धुसमानमानयदथं नित्यं जिनाज्ञापान् सम्यक्त्वं दृढतामलम्भयदलं प्रोन्मूल्य मिथ्यामतम्  
 ॥ ४८ ॥ दृष्ट्वा तं बहुदायिनं स्वहृदये धातेति चिन्तां व्यधाद् व्यर्थमर्थिदरिद्रदां मम लिपिं चक्रे किलायं नृपः । विष्वग्



जैनमतं वितत्य तविषं पूर्णं विधास्यत्यरं शून्यान्मे निरयान् करिष्यति कृतं पापं निवार्य क्षितौ ॥ ४९ ॥ जलनिधिजल-  
 बिन्दून् यो मीमते समग्रान् गणयति गगनस्थांस्तारकान् योऽखिलान्वा । अथ रचयति संख्यां प्राणिनां यः समेषां कुम-  
 रवितरणानां वेत्ति मानं स एव ॥ ५० ॥ एवं श्रीकुमरो ददत्प्रतिदिनं दानं निदानोच्चितं शीलं चन्द्रकलोज्ज्वलं च  
 कलयंस्तन्वन्विचित्रं तपः । सद्भावं भवनाशनं स्वहृदयेऽसौ भावयन्नन्वहं दुर्जेयं कलिकालमहमजयत् क्षोणितलक्षोभिणम्  
 ॥ ५१ ॥ श्रीरत्नसिंहगुरुपादसरोरुहालिश्चारित्रमुन्दरकरिष्येदिदं चकार । तस्मिन् कुमारचरिते वरदानसंज्ञः सर्गः समाप्ति-  
 मगमत्किल सप्तमाद्यः ॥ ५२ ॥

इति भट्टारकश्रीरत्नसिंहसूरिशिष्योपाध्यायश्रीचारित्रमुन्दरगणिविरचिते श्रीकुमारपालचरिते  
 महाकाव्ये दानाधिकारोऽष्टमः सर्गः ॥ ग्रन्थाग्रं १५८ ॥

॥ अथ नवमः सर्गः ॥

अथो स सन्देहतमोहरं तं मेने गुरुं सर्वविदं नरेशः । प्रत्यक्षदृष्टे हि महत्प्रभावे स्यात्प्रत्ययः कस्य न दृश्यरूपे ॥ १ ॥  
 तमन्यदापृच्छदतुच्छभक्त्या नत्वा नरेशः शमनीरराशिम् । पूर्वे भवे किं भगवन्नकार्षं कर्मह येनाहमभूवमीदृग् ॥ २ ॥  
 तमाह माहात्म्यनिधिर्मुनीन्द्रो मनाग् विहस्येति सृषानभिज्ञः । विना जिनं कोऽपि न वेत्ति पूर्वभवस्वरूपं किल भूप !  
 विश्वे ॥ ३ ॥ भवस्वरूपं किल पुद्गलानां विवर्तनं कर्मगतं च सम्यक् । हित्वा जिनेन्द्रं श्रुतधारिणं वा परो न जानाति

नरो धरायाम् ॥ ४ ॥ यस्मिन्विचारे श्रुतधारिणोऽपि शक्ता न के तत्र वयं नरेश ! । नेतुं तमो यत्तनुतां न नेता सूर्यः  
 कथं तद्धरति स्फुलिङ्गः ॥ ५ ॥ तस्मादमुष्माद्विरमस्य राजंस्त्वमाग्रहात्कालविचारविज्ञः । उपक्रमं यद्रचयन्ति विश्वे साध्येषु  
 कृत्येष्वसकृत्कृतज्ञाः ॥ ६ ॥ एवं निषिद्धोऽपि नृपः प्रकामं भूयोऽर्थयामास गुंरुस्तदर्थे । करोति विद्वानपि नो निजार्थपरः  
 कदाचित्सदसद्विचारम् ॥ ७ ॥ मत्वाग्रहं तस्य दृढं मुनीशः किं कार्यमत्रेति विचारयन् सः । पद्मावतीं छद्मविहीनचित्तः  
 सस्मार देवीं दितभक्तदुःखाम् ॥ ८ ॥ आविर्भूय जगाद सा भगवती कृत्येन केनाधुना नीतास्मि स्मृतिगोचरं द्रुततरं  
 ध्यानाधिरूढं गुरुम् । का चिन्ता तव शासनोन्नतिकृतः सच्चक्रचूडामणे ! यच्छादेशमिमं नियोजय जनं कार्ये निजे  
 सत्वरम् ॥ ९ ॥ प्रष्टुं पूर्वभवानगाङ्गवती श्रीसूरिवाक्येन सा पूर्वस्मिन्नथ वैरिवारदलनी क्षेत्रे विदेहाभिधे । तस्मिन्नाद्य-  
 मनादिसंसृतिहरं श्रीविद्यमानार्हतां श्रीसीमन्धरनामधेयमनमद्भव्यावलीसेवितम् ॥ १० ॥ सद्देशनासद्भवानि संस्थितासु  
 कोटीषु देवासुरमानवानां । संसारसन्तापहरं दिदेश धर्मं चतुर्धा भगवांस्तदानीम् ॥ ११ ॥ सा देशनान्तेऽत्रसरं निरीक्ष्य  
 व्यजिज्ञपत्सूरिनतिं जिनाय । स्वामी स्वयं तं चरणैकनिष्ठं प्रशंसयामास समं नृपेण ॥ १२ ॥ अत्रान्तरे पूर्वभवानृपस्य  
 पप्रच्छ देवी जगदेकनाथम् । ज्ञानेन विज्ञातसमस्तभावो जगद्गुरुस्तानवदहयावान् ॥ १३ ॥ जिनो यथा भूपभवान् दिदेश  
 दधार तान् सा हृदये तथैव । रूपं पुरस्थं मुकुरे किमत्र महोज्ज्वले भाति न तादृगेव ॥ १४ ॥ ततोऽतिभक्त्या प्रणिपत्य  
 देवी देवाधिदेवं पुनराजगाम । यच्चिन्तनात्स्यादिह सर्वसिद्धिः स्वयं विलम्बः किमु जायतेऽस्याः ॥ १५ ॥ आख्याय वृत्तं  
 सकलं गुरुभ्यो जिनोपदिष्टं तदनिष्टहन्त्री । अन्तर्दधे दीधितिभिः प्रदीप्ता दिशः सृजन्ती सहसा सुरी सा ॥ १६ ॥ अथ

प्रभाते नृपतिः प्रणन्तुं प्रभून् विमायः स इयाय भूयः । प्रणम्य तानिन्द्रगुरुपमेयानुपाविशच्छक्रसप्तः पुरस्तात् ॥ १७ ॥  
 स्थितेषु सर्वेषु जनेषु तत्र प्रश्नं वितेने स पुनस्तमेव । प्रारब्धसिद्धिं यदनाप्य विश्वे सन्तो भजन्ते न समाधिमुच्चैः ॥ १८ ॥  
 अथोऽवदत्सूरिवरो निरीक्ष्य भूपादिसभ्यान् सकलान् स तत्र । काले गतज्ञानकलोऽत्र कश्चिज्जानाति नो पूर्वभवस्वरू-  
 पम् ॥ १९ ॥ दिदेश देवीवचनेन यद्वत्सीमन्धरो मां जगदेकबन्धुः । निजान् भवान् मद्बचनेन सम्यक् तथा त्वमाकर्णय  
 वर्णनीय ! ॥ २० ॥ अस्ति स्वस्तिविराजितं जयपुरं नाम्ना पुरं सुन्दरं श्रीमन्मालवमेदपाटविषयान्तर्वर्ति भूविश्रुतम् ।  
 कोटीशालयकोटिषु स्फुटरा यस्मिन् पताका भृशं वीक्ष्यन्ते पवनाहता इव दिवं सन्तर्जयन्त्यः सदा ॥ २१ ॥ आराति-  
 द्विपकेसरी नयवरः सल्लोकरक्षाकरस्तत्रासीज्जयकेसरी नरपतिर्निःसीमशौर्योद्धुरः । अद्याप्येष रविः पलायनपरः स्थेमान-  
 मालम्बते नो कस्यामपि यत्प्रतापविजितो विभ्यन्निवोच्चैर्दिशि ॥ २२ ॥ क्रमेण जज्ञे जयताभिधानस्तस्यात्मजो विक्रमिणां  
 प्रधानः । स यौवनो नीचजनप्रसङ्गाद्बभूव दुष्कर्मरतो नितान्तम् ॥ २३ ॥ जहार वित्तं धनिनां बलेन दारान्तरेपामगम-  
 च्छलेन । विनाऽपराधं निधनं निनाय स साधुलोकान् धृतसाधुसङ्गः ॥ २४ ॥ रुष्टस्तस्मै नृपतिः स्वदेशाद्भ्रयासयन्नाशि-  
 तसाधुलोकम् । अहो ! सहन्ते नहि नीतिहीनं स्वपुत्रमभ्यत्र महच्चरित्राः ॥ २५ ॥ निर्गत्य देशात्स वहिर्बभूव पल्लीपतिः  
 कर्बुटकुञ्जिवासः । स्यात्कौशिकानामिव तस्कराणां वासो गुहायामिव शूरभीत्या ॥ २६ ॥ मशति मार्गं ब्रजतो जनौघान्  
 गृह्णाति वित्तं सकलं तदीयम् । न शक्यते पर्वतमध्यवासी नृपेण केनापि स निग्रहीतुम् ॥ २७ ॥ पुलिन्ददृन्देन निषेव्य-  
 माणो भृशं स चौरिं विदधाति विष्वक् । अहो ! कपिवृश्चिकविद्धमूर्तिः करोति कां कां चपलो न चेष्टाम् ॥ २८ ॥

सार्थोऽथ सार्थाधिपतेः समागात्तत्रार्थपूर्णां नरवीरनाम्नः । अमोपयत्तं प्रखरोऽतिलोभात् स नाहलव्यूहवृत्तच्छलेन  
 ॥ २९ ॥ दृष्ट्वा पुलिन्दान् बहुलान्प्रणश्य सार्थेश्वरोऽनर्थकरानगात्सः । जीवन् समाप्नोति पुनर्यदर्थं प्राणांस्तदर्थं त्यजतीह  
 कोऽज्ञः ॥ ३० ॥ सार्थं मुपित्वाशु स भिच्छनाथः पल्लीसगात्स्वामतिलाभहृष्टः । रात्रां विधातुं नरवीरनामागमत्क्रमान्मालव-  
 नाथमार्तः ॥ ३१ ॥ निवेद्य वृत्तं सकलं नृपायावदत्स दर्प्यादतिदीर्घरोपः । नरेश ! मे देहि बलं यथारिं निहत्य तं स्वं  
 धनमानयामि ॥ ३२ ॥ तस्मै भूरिवलं ददौ नरपतिस्तन्निग्रहार्थं तदा सार्थेशः समवेष्टयल्लघुतरं पल्लीं प्रसुप्तां सतीम् ।  
 विष्वग् वीक्ष्य बलं स नाहलपतिर्नैष्ट्वाऽचटच्चौरवदेकाकी शिखरं गिरेः परिकरं तत्रैव मुक्त्वाऽखिलम् ॥ ३३ ॥ निर्नाथं  
 समलुण्ठयद् दृढदृष्टात्तत्कर्षुटं दुष्टधीर्नापत्तं स विलोकयन्नपि रिपुं सार्थाधिपो मत्सरी । गच्छन्तीं गुरुगर्भमन्धरगतिं भार्या  
 तदीयां दयाहीनो दीनमुखामखण्डितमदो धृत्वाऽऽनथन्निर्नयः ॥ ३४ ॥ विदार्य तस्या उदरं स धैरादास्फालयद्बालमलं  
 शिलायाम् । कुर्वन्त्यकृत्यानि महान्ति हन्त क्रोधान्धचिन्ताः पुरुषाः क्षणेन ॥ ३५ ॥ सर्वस्वमादाय रिपोः स पल्लीसज्वा-  
 ल्यत्तां ज्वलनोत्प्रमूर्त्तिः । व्याघ्रव्य वेगादगमत्समीपं क्रमेण राज्ञः कृतकृत्यमानी ॥ ३६ ॥ मदोद्धतः स्वं चरितं सदोन्त-  
 न्धवेदयद्भूमिभुजे स्वयं सः । तदारुणं स्त्रीशिशुमारणादि निशम्य भूपः सहसा चकम्पे ॥ ३७ ॥ करोति दुष्कर्म जनङ्गमोऽपि न  
 हीदृशं किं पुनरन्यजातिः । सभासदः कम्पितसर्वगात्रा धिगित्यवोचंश्चिरनिन्दयन्तः ॥ ३८ ॥ तत्कर्म निन्दन्नृपतिर्गृहीत्वा  
 तद्देहसारं नयविद्रवणेन । कृत्वापमानं परमं दिदेश देशान्तरं तस्य विदृश्यमूर्तेः ॥ ३९ ॥ दुष्कर्मणा तेन स निन्द्यमानः  
 सर्वत्र हीनस्तृणवद्भूव । अत्युग्रयोः स्यात्फलमत्र लोके पुण्यैर्नसोरित्यजनिष्ट सत्यम् ॥ ४० ॥ स दुःखसंवेगवशात्प्रयागे

गत्वा ततस्तापसतां बभार । प्राथो जनो ध्वस्तनिजाधिकारो निर्वेदमासादयति प्रभूतम् ॥ ४१ ॥ तत्रेशपूजानिरतश्चकार  
 तीत्राणि कृच्छ्राणि निरन्तरं सः । अनूनभावः स्वतनुं तपोभिरशोषयद्दोषविमोक्षणाय ॥ ४२ ॥ तन्वन्विशुद्धं शिवधर्ममेवं  
 क्रमाद्भूम्भूतिकचक्रमुख्यः । सदा सदाचारपरः प्रयाति यतिः प्रतिष्ठां महतीं जनेषु ॥ ४३ ॥ कालेन मृत्वा स विशुद्धभा-  
 वाच्छ्रीसिद्धराजोऽजनि पत्तनेऽत्र । विना निदानं विहितैस्तपोभिः किं नाप्यते तीव्रतरैरमुत्र ॥ ४४ ॥ नीत्वा सर्वधनं  
 विधाय बहुधा भूपोऽपमानं पुरा सार्थंशं निजनीवृतेरितनयं निष्कासयामास यत् । तस्मान्मालवमण्डलं दृढहठात्सिद्धाधिपोऽपी-  
 डयल्लोकानस्तदयोऽतुदत्कृतपुरानिन्दान् स्वशत्रूनिव ॥ ४५ ॥ यत्कोपेन जघान मानसहितो बालं पुरा जन्मनि तेनायं जय-  
 सिंहदेवनृपतिर्जज्ञेऽत्र पुत्रोऽज्जितः । भुङ्क्ते कर्म शुभाशुभं निजकृतं सर्वं भवेऽस्मिन् भवी नाभुक्तं विलयं प्रयाति विषमा  
 कर्मस्थितिर्वर्त्तते ॥ ४६ ॥ नीचैर्गोत्रावतारश्चरमजिनपतेर्मल्लिनाथेऽबलात्वमान्धयं श्रीब्रह्मदत्ते भरतनृपजयः सर्वनाशश्च  
 कृष्णे । निर्वाणं नारदेऽपि प्रशमपरिणतिः स्याच्चिलातीसुतेऽपि त्रैलोक्याश्चर्यहेतुर्जयति विजयिनी कर्मनिर्माणाशक्तिः  
 ॥ ४७ ॥ एवं संसृतिनाटेकऽत्र नटवत्प्राणी चिरं चेष्टते कुर्वन् भूरितराणि कर्मवशगो रूपाणि मायामयः । योनिं सुञ्चति  
 याति वा न कतमां संवेदयन् वेदनां यावत्सर्वतमोपहं न लभते सम्यक्स्वरत्नं पदम् ॥ ४९ ॥

॥ इति श्रीकुमारपालचरिते नवमसर्गे प्रथमो वर्गः ॥


अथो गतर्द्धिर्जयताभिधानो जज्ञे तदा ध्वस्तसमस्तमानः । पराभवं प्राप्य परं रिपुभ्यः को दीनतां हीनधनो न याति

॥ १ ॥ एकोऽपि चौरिं विदधाति विष्वग् वित्तं हरत्यध्वनि दुर्बलानाम् । तनोति नित्यं मृगयां वनान्तर्बुभुक्षितः किं न  
 करोति पापम् ॥ २ ॥ श्रीमद्यशोभद्र इति प्रसिद्धास्तत्रान्यदा सूरिवराः समीयुः । तान्वीक्ष्य तूणीरकरः स चासौ जिघृ-  
 क्ष्याऽधावदभावितान्यः ॥ ३ ॥ कुर्वन्नधिज्यं स धनुः पुरस्ताद्यात्वा यतीनेवमवोचदुच्चैः । विमुञ्चत द्राग् वसनानि सर्वे  
 नो चेद्धनिष्यामि मुमुक्षवो वः ॥ ४ ॥ तमुग्रमग्रस्थितमाकलय्य जगाद सूरिर्मृदुनादमेवम् । भुञ्जन्नसि प्राग्भवदुद्धृतानि  
 किं तानि भूयोऽपि करोषि भद्र ! ॥ ५ ॥ करोति तत्कर्म मदेन देही हसन् स्वधर्मं सहसा विहाय । रुदंश्चिरं रौरवरन्ध्र-  
 मध्ये भुङ्क्ते फलं यस्य किमप्यवाच्यम् ॥ ६ ॥ एकः समायाति भवेऽन्न जीवो भवान्तरं याति स एक एव । एकः फलं  
 कर्मभवं च भुङ्क्ते शुभाशुभं पूर्वकृतं कृतं सः ॥ ७ ॥ हित्वा परस्तीगमनं परार्थादानं परप्राणविमोक्षणं च । परं परं नो  
 वरिषति पापं तत्त्यागतुल्यं नहि पुण्यमत्र ॥ ८ ॥ विद्युच्चलं जीवितमत्रमालावच्चञ्चलं यौवनमत्र जानन् । मत्तान्नापाङ्ग-  
 चलं च वित्तं तज्ज्ञस्तदर्थं कुरुते किमंहः ॥ ९ ॥ विहाय धर्मं किमधर्ममेवं निपादवत्तत्कुरूपे त्वमार्य ! । पुंसा कृतज्ञेन कदा-  
 प्युदारा नोलङ्घनीयाः कुलदेशधर्माः ॥ १० ॥ गुरुवचनसुधाभिस्ताभिरेवं प्रसिक्तो हृदयगहनवतीं निर्वनौ कोपवह्निः ।  
 अलभत लघुवृद्धिं तस्य संवेगवृक्षो भवति सदुपदेशो नो वृथा द्युत्तमेषु ॥ ११ ॥ अहो ! विरुद्धानि बहून्यकार्षं कर्म्मणि  
 जन्मप्रभृतीतनीतिः । नाद्भिर्न मृद्भिर्न च भूरितीर्थैः युद्धिर्ममास्तीति दधौ स चिन्ताम् ॥ १२ ॥ उवाच वाचंयमनाथमेष  
 मुनीश ! सत्यं तव वाक्यमेतत् । दुष्कर्मणानेन विना परं मे विकर्मणो नोदरपूरणं स्यात् ॥ १३ ॥ अत्युज्ज्वले राजकुले  
 प्रसूतिर्वभव मे भूमितलप्रसिद्धे । अहं तु दुष्कर्मवशादिहैव यतीशजातोऽस्म्यतिशोचनीयः ॥ १४ ॥ कुलं च शीलं च यशः

सुखं च विनाशितं नाथ ! मयाधमेन । अस्माद्दशां केवलमेव जन्म भवे भवेदत्र विनाशनाथ ॥ १५ ॥ संजातसंवेगगुण-  
 स्तदानीमात्मानमेवं स मुहुर्निनिन्द । शुभेन भावेन विभाव्य भव्यं दयापरः सूरिवरोऽब्रवीत्तम् ॥ १६ ॥ नीचोचितां  
 वृत्तिमिमां विहायास्माभिस्त्वमागच्छ सहोच्चबुद्धे ! । धर्मप्रभावेण भवद्वयं हि भवेदमोघं भवतो वयेह ॥ १७ ॥ गुरोर्गिरं  
 तां गरिमाभिरामामाकर्ण्य कर्णामृतवृष्टितुल्याम् । शान्तस्वभावो भवभीलुकसैश्वचाल सार्द्धं जयतस्तदा सः ॥ १८ ॥  
 सङ्गः सतामर्द्धलवं कृतोऽपि क्षिणोति पापान्यखिलानि पुंसाम् । हन्त्येव तापं चिरकालजातं सुधाकणः स्फीतमपीह पीतः  
 ॥ १९ ॥ गच्छन्नजस्रं गुरुभिः समन्तैः सर्वत्र सुश्रावकलब्धमानः । तिलङ्गदेशाभरणं जगाम पुरं स उलंगरनामधेयम्  
 ॥ २० ॥ श्रेष्ठी श्रेष्ठतमः समस्तवणिजां तत्राययौ वन्दितुं सूरीन् दूरितपातकानथ मुदा तत्रौढरः प्रौढधीः । श्रद्धाबन्धुर-  
 मानसं स जयतं दृष्ट्वोपविष्टं पुरोऽपृच्छत्कोऽयमिति स्फुटं निजविधिं कृत्वा समग्रं सुधीः ॥ २१ ॥ ज्ञात्वा वृत्तं तदीयं निज-  
 गुरुवचसा श्राद्धमुख्यः स दक्षस्तं गेहं भव्यदेहं स्वयमनयदथो सार्द्रचित्तो विनीतम् । कुर्वन् कर्माणि नित्यं सुत इव  
 जयतस्तत्र तस्थौ सुखेन कः स्थानं मानकारि त्यजति ततमतिः प्राप्य सन्तापहारि ॥ २२ ॥ तदा सदाचारनिरीक्षणेन  
 धर्मप्रियोऽसावभवत्क्षणेन । कठोरमथेति कथं न लोहं हिरण्यतां शुद्धरसप्रसङ्गात् ॥ २३ ॥ पूजोपहारं सकलं गृहीत्वा  
 सोऽगाद्दिहारे सह श्रेष्ठिनाऽथ । श्रीधर्मपर्वण्यखिलान्विलोक्य लोकात् जिनार्चानिरतांश्च दध्यौ ॥ २४ ॥ धन्या इमे ये  
 निजजन्म सार्थं कुर्वन्ति नित्यं जिनपूजेन । इहोरुपर्वण्यपि पुण्यहीनान्मत्तः परो नो वरियर्त्ति दीनः ॥ २५ ॥ पूर्वं भवेऽ-  
 कारि मया न पुण्यं तेनात्र जन्मन्यहमीदृगासम् । अतोऽपि मे भाविभवे भवित्री हीनागतिः पुण्यविवर्जितस्य ॥ २६ ॥



एकेन केचिज्जनुषार्जयन्ति धन्याः प्रधानानि जनुःशतानि । प्रमादवन्तः पुनरत्र तानि निष्पुण्यकाः केचन हारयन्ति ॥ २७ ॥ धर्मार्थकामोञ्चितमूर्त्तिरत्र वर्त्ते वताहं पशुवद्यरोऽपि । सर्वोत्तमं मानुषजन्म लब्ध्वा मया मुधा धिगमितं मुधैव ॥ २८ ॥ दुष्प्रापमासाद्य मनुष्यजन्म यो मूढबुद्धिः कुरुते न धर्मम् । क्लेशैः स लब्धं बहुभिर्महाब्धौ चिन्तामणिं पातयति प्रमादात् ॥ २९ ॥ स चिन्तयन्नेवमरं धरित्रीं सिञ्चन् स्वनेत्रश्रवदश्रुवारैः । दयालुना श्रेष्ठिवरेण तेन तदालुलोके जिनभक्तिभाजा ॥ ३० ॥ बहूपरोधं स विधाय पृष्टस्तस्मै तदाचष्ट निजं स्वरूपम् । भावोऽभवद्यस्य किलेदृशस्ते धन्यो भवानित्यवदत्स इभ्यः ॥ ३१ ॥ कर्पूरगुरुचन्दनादिकमिदं लात्वा त्वमर्चा कुरु किं खेदं कुरुषे भविष्यति शुभं धर्मप्रभायात्तव । पूजैकापि जिनेशितुर्वितनुते साम्राज्यमल्पेतरं क्लृप्ता श्रीमदशोकवन्निजमनोभावेन भव्यात्मनाम् ॥ ३२ ॥ यस्य स्वं तस्य पुण्यं भवति हि स चिरं चिन्तयित्वेति तज्ज्ञः पुष्पाणि प्रौढबुद्धिः सनयमयमलात्पञ्चभिः स्वैर्वराटैः । भक्तिः प्रोद्भूतरोमाङ्कुरनिकरचितस्तैः समानर्च युक्त्या धन्यमन्यो जिनेन्द्रं निखिलसुखकरं चानमन्मानहीनः ॥ ३३ ॥ अद्याभवत्सफलता नयनद्वयस्य देव ! त्वदीयचरणाम्बुजवीक्षणेन । अद्य त्रिलोकतिलक ! प्रतिभासते मे संसारवारिधिरथं चुलुकप्रमाणः ॥ ३४ ॥ एवं नुत्वा च नत्वा जिनपतिमगमन्मन्दिरं सुन्दराशश्वक्रे तत्रोपवासं सदहनि स महद्दासनावासितान्तः । तादृग् दृष्ट्वा विवेकं सुकृतमतिरलं श्रेष्ठिमुख्यः स हृष्टः तं मेने पुत्रतुल्यं ब्रजति निजगुणैर्मन्यतां वा न कोऽत्र ॥ ३५ ॥ स्तोत्रैरेव दिनैरनूनसुमनोभावोऽभजत्पञ्चतां स प्राप्तानशनः स्मरन् जिनवरं गर्हत्रिजं दुष्कृतम् । श्रीमद्गूर्जरमण्डले त्रिभुवनाभित्याङ्गजन्माऽभवन्नाम्ना श्रीकुमारः सुरोपमवपू राजन् ॥ ३६ ॥ यत्पञ्चाशत्संख्यवर्षे वितेने श्रेयोऽमेयं





प्रारभवे श्रेष्ठिसङ्गात् । तावन्मात्रैर्वत्सरैरत्र यातैः प्राज्यं राज्यं तेन राजंस्त्वयात्तम् ॥ ३७ ॥ चक्रे पापं यत्पुरा जन्मनि  
 प्राग् दुःखान्यासंस्तेन तेऽस्मिन्भवे प्राक् । कर्माभुक्तं क्षीयते नो नरेश ! रभ्यारम्यं कल्पलक्षैरपीह ॥ ३८ ॥ स ऊढरः  
 श्रेष्ठिवरो विपद्य मन्त्री बभूवोदयनाभिधानः । श्रीवारभटाल्याम्नभटाभिधानौ त्वन्मन्त्रिणौ तत्तनयावभूताम् ॥ ३९ ॥ पुरा-  
 भवस्नेहवशादमीषां प्रीतिः पुरावत्समभूदिहापि । आराधितं जन्मनि प्राक्तने यत्तत्तेन भूयोऽपि नरेश ! लब्धम् ॥ ४० ॥  
 आराध्य सम्यग् जिनधर्ममत्र धर्मोन्नतिं भूरितरां विधाय । विषप्रयोगात्समवाप्य मृत्युं स्वर्द्धाम यातासि समाधिलीनः  
 ॥ ४१ ॥ वयमपि चिरकालं संयमं पालयित्वा स्वनशनविधिना च प्राप्य मृत्युं सुखेन । निखिलसुखमनोज्ञं देवलोकं तुरीयं  
 निहतसकलशोकं सङ्गमिष्याम आर्य ! ॥ ४२ ॥ भरतभुवि नरत्वं प्राप्य भूयोऽपि भव्यं कृतसुकृतमनस्कौ त्यक्तभोगाभि-  
 लाषौ । चरमवयसि शुद्धं संयमं पालयित्वा शिवपदसपसादं भूप ! यास्याव आवाम् ॥ ४३ ॥ श्रीमत्सीमन्धरनिगदितं  
 जन्मवृत्तं निशम्य पद्मावक्रात्तव नृप ! मया शंसितं भूतभावि । अर्हत्सेवाफलमविकलं स्वानुभूतं पभूतं ज्ञात्वा चित्तं निज-  
 मविचलं तत्र नित्यं विधेहि ॥ ४४ ॥ भूपः प्रोचे प्रभुमवितथं सर्वमेतत्तथापि कश्चिच्चिन्ताधृत्तित्तिहरः प्रत्ययो वर्त्ततेऽत्र ।  
 अद्याप्येकोढरधनिगृहे विद्यते तत्र दासी पृष्टास्पष्टं गुरुरिति जगौ सा वदिव्यत्यशेषम् ॥ ४५ ॥ सम्प्रेष्य स्वनरांश्चकार  
 नृपतिः शीघ्रं परीक्षां ततो वृत्ते तत्र सचित्रमाप नितरां जातेर्यथार्थे हृदि । सूरिभ्यः कलिकालसर्वविदिति ख्यातं मुदा  
 दत्तवान् नामासौ प्रससार भूमिवलये तत्सूर्यभावत् स्वयम् ॥ ४६ ॥ इत्थं सन्देहवृन्दं दलयनविमलज्ञानभातुप्रभाभि- (?)  
 र्भिन्दन्मिथ्यामतानि त्रिदशनतपदः स्थापयन् जैनधम्मम् । सर्वज्ञोपज्ञमन्यद्विदधदधिभ्रुवं वाज्जयं नव्यमेवं सूरिः श्रीहेमचन्द्रो

जगति विजयते सर्वविद्वद्युगेऽस्मिन् ॥ ४७ ॥ श्रीरत्नसिंहगुरुपादसरोरुहालिश्चारित्रसुन्दरकविर्यदिदं ततान । तस्मिन्  
कुमारचरिते भववर्णनाख्यः सर्गो निसर्गरुचिरो नवमः समाप्तः ॥ ४८ ॥

॥ इति भट्टारकश्रीरत्नसिंहसूरिशिष्योपाध्यायश्रीचारित्रसुन्दरगणिविरचिते श्रीकुमारपाल-  
चरिते महाकाव्ये भववर्णनो नाम नवमः सर्गः ॥ ग्रन्थाग्रं १९२ ॥



॥ अथ दशमः सर्गः ॥

तन्वन्नथो सूरिवरस्य सेवां निनाय कालं स बहुं महेन । तथोर्वियोगासहयोर्वभूव स्नेहः सदा मांसनखोपमेयः ॥ १ ॥  
प्रीतिः प्रतीतिः प्रभुता प्रतिष्ठा तस्याभवद्भूमिपतेः प्रकृष्टा । गुरौ च धर्मे वपुषि त्रिलोक्यां पक्षे सिंते चन्द्रकलेव नित्यम्  
॥ २ ॥ श्रीमूलराजान्वयभूपतीनां लूतामहाव्याधिरिहान्तकाले । संजायते लक्षनरेशमातुः शापात्सतीचक्रमणेः क्रमेण  
॥ ३ ॥ सर्वाङ्गभङ्गं जनयन् स रोगो भोगापहः प्रादुरशूदथास्य । तद्देदनाविह्वलसर्वगात्रो धात्रीधवः स्थातुमलं न सोऽभूत्  
॥ ४ ॥ न साञ्जिका नो गणका न वैद्या रोगं निहन्तुं तमलंबभूवुः । शक्नोऽपि शक्नोति किमम्बुराशिं को लुप्तमर्यादमहो !  
निरोद्धुम् ॥ ५ ॥ तद्यातनावाधितमूर्तिरुच्चैः पप्रच्छ सूरिं गदशान्तिहेतुम् । दुर्भिक्षवाधाविधुराः स्सरन्ति विहाय लोका  
जलदं किमन्यम् ॥ ६ ॥ आयुर्धनं श्रीकुमरस्य वीक्ष्य ते दक्षमुख्या अवदन्विमृश्य । निवेश्यतेऽन्यो यदि कोऽपि राज्ये  
हित्वाऽमयस्त्वां तमयं प्रयाति ॥ ७ ॥ उवाच चातुर्यनिधिर्नरेशो वाचंयमेशं स चिरं विचार्य । हित्वापि सत्त्वं भगवंश्चि-

रायुः श्रीविक्रमाकोऽपि पुरा न जज्ञे ॥ ८ ॥ स्वदेहदानेन दयाद्रिचित्तः पारापतं मेघरथो ररक्ष । तत्याज राज्येन समं  
 दयावान् राजीमतीं नेमिजिनो रजोवत् ॥ ९ ॥ धर्मसर्मविददाञ्जिजचर्मवर्म कर्णपृपतिर्वचनार्थम् । आयुरस्थिरतरं किल  
 च मृत्युभीतिः स्याज्जीविताशपि समा क्षयायाम् ॥ ११ ॥ निवारितां मारिमिमां निजार्थं कुर्वन्नहं हास्यपदं जने स्याम् ।  
 कष्टेऽप्यनद्योत्तमधर्मभावा न सत्तमाः स्वं नियमं त्यजन्ति ॥ १२ ॥ गिरः सुधासारसमा निपीय दयाकिरस्ता अवदद्यतीशः ।  
 निवेश्य राज्ये स्वयमेव दुःखं तत्ते हरिष्यामि नरेश्वराहम् ॥ १३ ॥ अत्रोचदुच्चैश्चक्रितो नरेशो भूयोऽपि पश्यन् प्रभुवक्त्र-  
 हतमोहमारान् । अजानिमित्तं सुरधेनुमत्र विनाशयेत्कः करिणं खरार्थं ॥ १४ ॥ को देववृक्षं पिचुमन्दहेतोश्चिन्तामणिं काचकृते  
 स्वाङ्गागतं योगबलेन राजन् ! । अलं विलम्बेन मदुक्तेतद्विधेहि तत्सूरिवोचदेवम् ॥ १५ ॥ सम्प्राप्तसंसारसमुद्रपारान् विश्वैकसारान्  
 न्यवीविशत्सूरिवरं स्वराज्ये । सोपायनस्तं प्रणनाम मौलौ दधे पवित्रं स्वयमातपत्रम् ॥ १६ ॥ रोगं निहन्तुं मम शक्तिरस्ति  
 समेत्य वेगादनमन्मुनीशम् । तत्पार्श्वयोर्मन्त्रिवरौ रयेण सञ्चामरे चालयतः सा हर्षात् ॥ १७ ॥ ततः कुमारो महता महेन  
 हित्वा कृतमयः सूरिशरीरमार । कुञ्जस्तृतीयज्वरवशिजारिं गृह्णन्ति यद्वा छलमेव भूताः ॥ १८ ॥ समाभृता भूपतयः परेऽपि  
 ॥ १९ ॥ हित्वा कुमारं परिसुक-  
 ॥ २० ॥ ततः कुमारं स रयेण  
 ॥ २१ ॥ श्लिष्टं रुजा तत्र गुरोः

शरीरमनीहशं तत्सहसा बभूव । सङ्क्रान्तमन्तः किल कालकूटं भिनत्ति देहं निखिलं क्षणेन ॥ २२ ॥ रोगं हन्तुं निश्च-  
लाङ्कः स योगी प्राणायामं पूरकाख्यं वितेने । आकृष्योर्ध्वं वायुमाधारपीठात्पुष्टं कोष्ठे धारयामास धृष्टः ॥ २३ ॥ ऊर्ध्वास्यं  
श्राग् नाभिपद्मं विधाय नीत्वा वातं हृत्सरोजे दधार । भित्त्वा ग्रन्थि वायुना मन्दमन्दं तन्द्राहीनोऽपूरयद्ब्रह्मरन्ध्रम्  
॥ २४ ॥ रुद्धा द्वाराण्येप शेषाणि दक्षः कृत्वा सम्यग् रेचकं स्वाननेन । ऊर्ध्वं नीत्वा तं बही रोगपिण्डं चिक्षेपायं लील-  
याऽलाबुपान्ने ॥ २५ ॥ ऊर्ध्वं नीते सूर्यबिम्बे समन्ताच्चन्द्रस्तापाद्वाक् सुधाभिर्वर्ष । श्लिष्टं ताभिः सर्वरोगापहाभिर्वेगादङ्गं  
चङ्गमासीदमुज्य ॥ २६ ॥ तुम्बं तद्वाग् मन्त्रशक्यैव नीत्वा स्पर्शानर्हं सोऽन्धकूपे मुमोच । हित्वा धर्मद्वेषिणं नैप रोगो  
वंशेऽप्यस्मिंसे भविष्यत्यदोऽवक् ॥ २७ ॥ गुरुप्रसादाद्धतसर्वसादात् शान्ते गदे तत्र स मृत्युरूपे । मेने जनुः स्वस्य नवं  
नरेशस्तेने महं भूरितरं पुरे स्वे ॥ २८ ॥ विधाय यात्रां विमलाचलेऽहं नेमीश्वरं रैवतके च नत्वा । गृह्णाम्यहो ! मानव-  
जन्मसारमिदं स दधौ नृपतिर्हृदन्तः ॥ २९ ॥ शुद्धे मुहूर्त्ते गुरवो वितेनू राज्ञोऽस्य सङ्क्षेपललाममुच्चैः । तदा चरः कोऽपि  
समेत्य वेगाह्वयिज्ञपत्तं रचिताञ्जलिः सन् ॥ ३० ॥ सार्द्धं नरेशैर्वहुभिः समेति कर्णो नृपस्त्वां प्रति डाहलेशः । धर्मान्त-  
रायं तमवेत्य बाढं गुरोः पुरः स्वं कुमारः शुशोच ॥ ३१ ॥ जातोऽन्तरायो मदभाग्ययोगादयं गरीयानिह धर्मकृत्ये । मनो-  
रथा भाग्यविवर्जितानां यद्वा न सिध्यन्ति निरुक्तमेतत् ॥ ३२ ॥ मितम्पचश्रीरधमोत्तमेच्छा सुरङ्गधूली कुसुमं वनस्य ।  
छाया च कूपस्य विनाशमेते पञ्चापि तत्रैव किल प्रयान्ति ॥ ३३ ॥ नीचा अपीच्छां रुचिरां कदाचित्कुर्वन्त्यहो ! सज्जन-  
सङ्गमेन । रुन्धन्ति तेषां सततार्जितानि तमांसि तां पुण्यविवर्जितानाम् ॥ ३४ ॥ स चिन्तयन्नेवमवादि तेन श्रीसूरिणा

कालविदा तदानीम् । भविष्यति द्वादशमे समाधिर्यामे स्वयं ते कुरु माऽधृतिं तत् ॥ ३५ ॥ तत्सूरिवाक्यं हृदये निधाय  
 व्यधात्स यात्रोद्यममादरेण । चरो द्वितीयेऽहनि तावदेत्य न्यवेदयत्कर्णनरेशमृत्युम् ॥ ३६ ॥ सङ्घेन साकं स चतुर्विधेन  
 बुधेन सार्द्धं गुरुणा च तेन । नन्तुं जिनं श्रीविमलाचलेऽगाद् युतो नरेशैर्बहुभिः कुमारः ॥ ३७ ॥ पुण्डरीकगिरिराजमण्डनं  
 पापतापनिखिलाधिखण्डनम् । तत्र नाभितनयं विनयाढ्योऽपूजयज्जिनपातिं मुदितोऽसौ ॥ ३८ ॥ पश्यंस्तीर्थं मन्यमानः  
 कृतार्थं स्वं जन्मासौ मण्डपं द्रागुपेत्य । कृत्वा मुक्ताशुक्तिमुद्रां नरेन्द्रो मन्द्रारावं सोऽस्तवीच्छ्रीजिनेन्द्रम् ॥ ३९ ॥ कर्मरेणु-  
 हरणैकसमीर ! मोहमलमदमर्दनवीर ! । लब्धसंस्रुतिमहोदधितीर ! श्रीजिनेन्द्र ! जय मन्दरधीर ! ॥ ४० ॥ ये यजन्ति  
 तव पादपङ्कजं तान् भजन्ति न जनुर्जरारुजः । आश्रयन्ति तव नाथ ! ये मतं सन्ततं भवति तन्मतं समम् ॥ ४१ ॥  
 ननमीति तव यः पदौ मुदा तं नमन्ति निखिलाः सुराधिपाः । यत्तनोति तव पादयोर्नीतिं तच्छिरो नमति नापरं पुनः  
 ॥ ४२ ॥ शासनस्य तव शासनान्तरैर्ये वदन्ति समतां जडाशयाः । ते विषेण सदृशं वतामृतं श्रीजिनेश ! गणयन्त्यचे-  
 तनाः ॥ ४३ ॥ विहाय ये त्वां जगदैकनाथं श्रयन्ति देवानपरान् शिवाय । ते कल्पवृक्षं परिमुच्य मूढा गृह्णन्ति धत्तरतरुं  
 फलार्थम् ॥ ४४ ॥ केऽपि रागनिभृता मयेक्षिताः क्रोधरुद्धवपुः परे सुराः । वीतदोषकलुषोऽधुना भवानेक एव भगवन् !  
 विलोकितः ॥ ४५ ॥ नमोऽस्तु तुभ्यं जिन ! चिन्मयाय नमोऽस्तु तुभ्यं जगदीश्वराय । नमोऽस्तु ते सेवकशङ्कराय  
 नमोऽस्तु ते प्राप्तमहोदयाय ॥ ४६ ॥ भ्रान्तोऽत्र तीर्थानि बहूनि नाथ ! तेज्वालुलोके किल तारकस्त्वम् । तत्तावकीने  
 चरणेऽस्मि लग्नः कृत्वा कृपां तारय मां कृपालो ! ॥ ४७ ॥ ज्ञातात्र विश्वे भगवंस्त्वमेकस्त्वत्तः परो नास्ति कृपापरोऽपि ।

मत्तः कृपापात्रमिहापरो नो तत्किङ्करं स्वीकुरु मां शरण्य ! ॥ ४८ ॥ त्वं जीवितं त्वं जनकस्त्वमम्बा त्वं मे पतिस्त्वं गति-  
 रद्वितीया । सीदन्तमेनं निजकिङ्करं तत्स्वामिन् ! कृतार्थीकुरु वीक्षणेन ॥ ४९ ॥ स्तवीमि नान्यं न परं वदामि भजामि  
 नान्यं न परं ब्रजामि । तन्मां पतन्तं भवसागरान्तः किं त्रायसे नो करुणासमुद्र ! ॥ ५० ॥ न चक्रिशक्रादिपदं समीहे  
 त्वदाज्ञया हीनमहं निरीह ! । रङ्गत्वमथस्तु भवान्तरेऽपि स्वामिंस्त्वदाज्ञाशवर्त्तिनो मे ॥ ५१ ॥ संसारनीरनिधितारक !  
 चिन्तितार्थ ! श्रीरत्नसिंहगुरुसत्त्वविराजमान ! । मायादिदोषरहितां निहतान्तरारे ! चारित्रसुन्दरमतिं जिन ! देहि मह्यम्  
 ॥ ५२ ॥ स्तवन्मिदमुदारं भक्तिसारं विधत्ते जिन ! वृजिनहरं यस्तावकं कण्ठपीठे । सकलविपदपेतं नित्यसम्पत्समेतं  
 भजति विमलभावोऽसौ महानन्दसौख्यम् ॥ ५३ ॥ ध्वस्तसर्ववृजिना जिनमूर्तीरर्चयत्स निखिला अपि हर्षात् । सूरिरा-  
 जवचनेन समग्रं सङ्घनायकविधिं विदधे च ॥ ५४ ॥ भूरिभूरिनिचयं प्रवित्तीयं देवलोकमनृणं विदधेऽसौ । नो तथापि  
 विरराम रसेन दानबुद्धिरसमा कुमारस्य ॥ ५५ ॥ अर्चयन्मधुमतीप्रमुखेषु श्रीजिनेन्द्रभुवनानि पुरेषु । स्थापयन् जिनमतं  
 सुरदेशे रैवताद्रिमगमत्स नरेशः ॥ ५६ ॥ तत्र थादवकुलोदयसूर्यं ध्वस्तमोहमदनाखिलशौर्यम् । आनमद्भवलताऽतनुनेमि  
 नेमिमेष विनिमेषहृत्कर्षम् ॥ ५७ ॥ सज्जनः सुजननः किल मन्येऽचीकरज्जिनविहारमिमं यः । चिन्तयन्निति चिरं स  
 चकार चारुपुष्पनिवहेन जिनार्चाम् ॥ ५८ ॥ भरत इव कुमारस्तीर्थयात्रां स कुर्वन् जलद इव वितेने दानसङ्गां न दक्षः ।  
 गुरुरिव नयवाक्यैः प्रीणयन् सर्वसङ्घं हरिरिव निजद्रङ्गं भूरिरङ्गं विवेश ॥ ५९ ॥ इति गुरुवरिवस्थां वश्यचित्तो वितन्वन्

प्रवचनजलराशेः सूकरत्वानि चिन्वन् । निखिलसुखनिधानं देवलोकोपमानं समयमयमनैषीच्छ्रीकुमारो महान्तम् ॥ ६० ॥  
 ॥ इति श्रीकुमारपालचरिते दशमसर्गे प्रथमो वर्गः ॥

श्रीरामवन्निर्मलनीतिधाम्नि तस्मिन् धरां शासति दीप्तधाम्नि । नारातयो भीतय ईतयोऽपि जनेऽभवन् क्वापि सुधर्म-  
 भाजि ॥ १ ॥ श्रीवाग्भटाल्याम्भटाभिधानौ तौ मन्त्रिणौ चक्रपुरन्धचिन्ताम् । स्वयं तु सद्धर्मपरः करोति सुरेशवद्राज्यमसौ  
 नरेशः ॥ २ ॥ अथ सरणमगातां तावकस्मादमाल्याबुदयनतनयौ द्राग् देवयोगादलङ्घ्यात् । कलितविपुलशोकस्तत्र लोकोऽ-  
 खिलोऽपि प्रकटितधनसादो दीननादं रुरोद ॥ ३ ॥ श्रीहेमचन्द्रगुरवोऽप्युरुभागवन्तस्तेऽपालयंश्चतुरशीतिसमा निजाशुः ।  
 ज्ञात्वावसानसमयं समथैकविज्ञाः आराधनां विदधिरेऽनशनेन सार्द्धम् ॥ ४ ॥ स्वामिन् ! विमुच्य किमु मामिह देवलोकं  
 गच्छेश ! गच्छसि वितुच्छकलानिधान ! । पूर्णोपि सर्वजनताभिरियं धरित्री शून्या भविष्यति मुनीश ! विना भवन्तम् ॥ ५ ॥  
 एवं वदन्तमवनीपतिमाह सूरिर्मा खेदमुद्धह नरेश ! विचारविज्ञ ! । षण्मासशेषमिह तेऽपि किलायुरस्ति गन्ता भवानपि  
 ततः परलोकमाशु ॥ ६ ॥ भूपाय शोकविधुराय निवेद्य भावि राज्यादिवृत्तमखिलं प्रशमं दधानाः । श्रीवीतरागचरणस-  
 रणैकचित्ताः सूरीश्वरा दिवमगुः कमलासनस्थाः ॥ ७ ॥ कर्पूरागुरुचन्दनप्रभृतिभिर्द्रव्यैः सुगन्धैर्विभोः संस्कारं वपुषश्चकार  
 कुमरो यद्वज्जिनेन्दोर्हरिः । धातः ! किं कृतवानसीति च मुहुर्निन्दन् विधिं निर्भरं स्मृत्वा तद्गुणसंचयं मृतिसमामानच्छं मूर्च्छा-  
 मसौ ॥ ८ ॥ शीतोपचारकरणेन स जातसंज्ञस्तज्ज्ञोऽपि मोहविवशो विललाप भूपः । दृष्ट्वापि सूरिमरणं न विदीर्यते यद्

ही वज्रकर्कशमिदं हृदयं धिगस्तु ॥ ९ ॥ कण्ठेश्वरीं गुरुसुरीं प्रकटप्रभावां बद्धा निनाय लघु यो निजमग्नशक्त्या । सोऽयं  
 सुरासुरनरेश्वरसेव्यपादः श्रीहेमसूरिरभजत्सुरलोकमद्य ॥ १० ॥ धिग् धिग् बलं परिजनं स्वजनं धिगस्तु धिग् वैभवं  
 विषयसौख्यमहो ! धिगेतत् । यज्जन्तुरत्र निजकर्मवशः क्षणेन सर्वं विहाय परलोकमयं प्रयाति ॥ ११ ॥ अहह सृजसि  
 धातर्विश्वविश्वावतंसं पुरुषमखिलविद्यावन्तमुद्यत्प्रशंसम् । तमपि यमसमीपं प्रापयन्नात्मनैव ब्रजसि बत ! विनाशं किं  
 कृतघ्नेश ! न त्वम् ॥ १२ ॥ ये विश्वोरुपरोपकाररसिका ये सर्वसाधारणा ये दीनार्त्तिहराः स्फुरद्गणधरा ये शीलरत्ना-  
 कराः । ये विद्वज्जनमौलिमण्डननिभा ये सज्जनानन्दना धिक् सन्तः कृपणेन तेऽपि विधिना दीर्घायुषो नो कृताः ॥ १३ ॥  
 संबोधितः स निष्पुणैरवलम्ब्य सत्त्वमादाय भस्म गुरुदेहभवं ववन्दे । तच्चादेदेऽखिलजनोऽप्यखिलामयमं गर्त्ताऽभयद्गुरुत-  
 रात्र यथा क्रमेण ॥ १४ ॥ रक्षाकरामखिलरोगहरां विभ्रूतिमारत्समेत्य बहुकालमलाज्जनौघः । गर्त्ता क्रमेण गुरुनामधरा  
 बभूव सा श्रूयत यदणहिलपुरेऽधुनापि ॥ १५ ॥ ताम्बूलचन्दनविलेपनभोगहीनः सुष्वाप शोकविवशः स दशाहमुर्व्याम् ।  
 इत्यादि पण्डितवचोभिरमुच्चुच्चैः शोकं कुमारनृपतिर्विदिताखिलार्थः ॥ १६ ॥ अम्भोधीनपि शोपयन्ति चतुरो येऽन-  
 न्तवीर्यान्विता ये मेरुं दलयन्ति वज्रकठिनैर्मुष्टिप्रहारैरपि । दण्डीकृत्य सुराचलं वसुमतीं छात्राकृतिं कुर्वते यावत्तेऽपि जिनाः  
 कृतान्तवदने कालेन सर्वे गताः ॥ १७ ॥ लुप्तं येनान्यतेजः परमपि निखिला बोधिता नीरजाली भाभिर्विश्वं निजाभिः  
 सकलमपि किलोद्भासितं येन वेगात् । आक्रान्तं भूमिखण्डं निखिलमपि पदैर्धेन विध्वस्तशङ्कुं संप्रत्यस्तं गतोऽसौ हतवि-  
 धिवशतः शोचनीयो न भानुः ॥ १८ ॥ भूपः श्रीकुमारः स्मरन् गुरुगुणान् संवेगरुद्धाशयः पण्मासानिति सोऽनयद्बहुतरं



तत्तत्कथाकर्णनैः । चैत्ये स्वं बलिमात्मनैव मुदितोऽथाढौक्यथौढधीज्ञात्वा सूरिगिरावसानसमयं चोलुक्यचूडामणिः ॥ १९ ॥  
 भ्रातृव्यदत्तगरदोषविशीषिताङ्गः श्रीवीतरागचरणसरणैकचित्तः । आयुः प्रप्राप्य षडशीतिसमाप्रमाणं शिश्राय देवभुवनं  
 स कुमारभूपः ॥ २० ॥ याते तत्र परत्र सर्वजनतातातोपमे भूपतौ हाहारावपरः पराधृतिघरश्चक्रन्द लोकोऽखिलः ।  
 नागृह्णन्पशवोऽपि शोकविधुराः ! स्वाहारनीरादिकं नीलीकज्जलसान्द्रकर्मभरैलिंसा इवासन् दिशः ॥ २१ ॥ हा चौलुक्य-  
 कुलावतंस ! वसुधाशृङ्गारसद्धार ! हा हा विश्वाभयदानदक्ष ! रमणीप्रत्यक्षकन्दर्प ! हा । हा लोकोत्तमतात ! दानदलि-  
 तोदारिद्रसंदोह ! हा हा धर्मप्रिय ! हा कुमारनृपते ! कासि प्रतीक्षस्व नः ॥ २२ ॥ जीमूते त्वयि विश्वतापशमने दूरं प्रयाते  
 दिवं पूर्णं शंवरराशिभिश्चिरतरं सम्मानसंमानसम् । तप्तं तीव्रकरैर्गमिष्यति विभो ! शोषं क्षणेनाधुना हंसस्तद्विरहासहः पुनरयं  
 स्थानान्तरं यास्यति ॥ २३ ॥ बुद्धिर्देवगुरौ कला सितरुचौ गाम्भीर्यमम्भोनिधौ धैर्यं देवगुरौ क्षमा भुवि रवौ प्राज्यः प्र-  
 तापस्तव । स्थानेष्वेव कलानिधान ! सकलान्येतानि यास्यन्त्यहो ! केयं जीवदया गते त्वयि पुनर्याता विचिन्त्या प्रभो !  
 ॥ २४ ॥ सर्वानात्मजवचवया प्रतिदिनं जन्तूनिमान्पालितान् प्रीत्या कः क्षितिपालमस्तकमणे ! तान् पालयिष्यत्यहो ! एवं  
 वाष्पनिरुद्धकण्ठनयना वाग्भिर्निजाभिस्तदा प्रोचुः प्राणिगणा जलस्थलनभोगाना दधानाः शुचम् ॥ २५ ॥ धर्मात्मन् !  
 परमार्हत ! प्रियकर ! क्षमापालचूडामणे ! विद्मच्छेखर ! मारिवारक ! मृतद्रव्यप्रभोक्तर्विभो ! मृतद्रव्योऽवतरैकशोऽत्र  
 करुणामाधाय भूमण्डले एते त्वद्विरहासहा बहुतरं विज्ञापयन्त्यङ्गिनः ॥ २६ ॥ एवं सर्वे कुमारं प्रकटितकरुणाः प्राणिनः  
 संस्तुवन्तः पीत्वा तत्कीर्त्तिगङ्गां निहतकल्मलां निर्धृतिं लेभिरे ते । स्वर्नारीभिः सहोच्चैः सुरगणमहितः पूर्णसर्वाभिलाषः

श्रीमान् स्वर्धाम्नि नित्यं सुविषयविषयं सोऽपि सौख्यं सिषेवे ॥ २७ ॥ एवं ये जिनशासनोन्नतिततिं कुर्वन्ति भव्याङ्गि-  
नस्तेऽत्रामुत्र च सच्चरित्रविदिताः स्युः सम्पदामास्पदम् । भुक्त्वा दानफलं चिरं दिविपदावासेषु वाञ्छातिगं स्वच्छं  
शाश्वतमाश्रयन्ति विततं कैवल्यसौख्यं क्रमात् ॥ २८ ॥

॥ अथ प्रशस्तिः ॥

नित्यं सच्छुक्लपक्षस्थितिरतिविशदो नाशितश्यामपक्षो विध्वस्ताशेषदोषो बहुमुनिसहितो भूरिशोभामिरामः ।  
विश्वाह्लादं ददानो हतनिखिलतमाः शश्वदासोदयोऽत्र श्रीमान् श्रीचन्द्रगच्छोऽपरविधुवदयं राजते शुद्धवृत्तः ॥ २९ ॥  
कल्याणावलिशालितोऽत्र सुमनःश्रेणीश्रितो विश्रुतः श्रीमान् वृद्धतपोगणो विजयतेऽयं मेरुवन्निश्चलः ।  
विश्वालङ्करणस्य विस्तृतिजुषः सन्नन्दनस्यान्वहं भान्ति स्फातियुतस्य यस्य पुरतः पादा इवान्ये गणाः ॥ ३० ॥  
तस्मिन् विस्मयकारिचारुचरितश्चारित्रचूडामणिः श्रीमान् श्रीविजयेन्दुसूरिरभवद्भव्याङ्गिचिन्तामणिः ।  
तत्पट्टे समभून्महीन्द्रमहितः श्रीक्षेमकीर्त्तिगुरुः कांस्काभो विबुधान् धिनोति नितरां यत्कल्पवृत्तिस्तता ॥ ३१ ॥  
श्रीरत्नाकरसूरयः समभवन् ज्ञानाम्बुरत्नाकराः कीर्त्तिस्फूर्तिमनोहराः शुभगणश्रेणीलताम्भोधराः ।  
यन्नाम्नात्र तपोगणोऽयमभजद्रत्नाकराख्यां परां ख्यातेन क्षितिमण्डलेऽपि सकले सत्यां तमोहारिणा ॥ ३२ ॥

तस्यानुक्रमपूर्वशैलतरणिः कामद्विपोष्टसृणिः सूरीशोऽभयसिंहप्रलयसिधू ( इत्यथमभू- ) षोगीन्द्रचूडामणिः ।  
 तत्पट्टे प्रकटप्रभावविदितो विधत्तवादिर्मुनिर्जज्ञे श्रीजयपुन्द्रसूरिरसमो भव्यात्मचिन्तामणिः ॥ ३३ ॥  
 कीर्त्तिर्यस्य निरस्ततापनिवहा सञ्छीलदण्डस्थिता चघचन्द्रकलोज्ज्वला दशदिशां श्वेतातपन्नायते ।  
 तत्पट्टे स्फुटवादिकुञ्जरघटासिंहो हताहोत्रजः सूरीन्द्रो जयताच्चिरं गणधरः श्रीरत्नसिंहाभिधः ॥ ३४ ॥  
 तस्यानेकविनेयसेवितपदाभोजस्य भव्यावलीचम्रस्रोत्रचकोरचन्द्रसदृशस्यानघभूमिपतेः ।  
 शिष्याणू रचयास्रकार रसिकश्चारित्ररम्याभिधो विश्वाध्यर्थकरं कुमारचरितं नानाविचारोत्तरम् ॥ ३५ ॥

चक्रे यदभ्यर्थनया पवित्रं चरित्रमेतन्मयका विचित्रं ।

प्रवर्त्तिताशेषशुभः स नित्यं जीयाद्गणीशः शुभचन्द्रसंज्ञः ॥ ३६ ॥

विना जिनेन्द्रं श्रुतधारिणं वा सम्यक् परो वेत्ति न शब्दशास्त्रम् ।

अतो बुधैः प्रेम विचिन्त्या शोभ्यं नान्योऽस्ति धर्मो हि परोपकारात् ॥ ३७ ॥

ये मज्जाब्जतमोऽहरश्रिजवचोभाभिः प्रभावाश्रिता विश्वोद्दय्योतकराः प्रतापनिकरा दोषापहाः सूर्यवत् ।  
 ते मोदं ददताममन्दमुदितानन्दाः सदानन्दनाः श्रीमच्छ्रीजयमूर्तिपाठकवरा योगीधराः सर्वदा ॥ ३८ ॥

श्रीरत्नसिंहगुरुपादसरोरुहालिश्चारित्रसुन्दरगणिर्यदिदं वितेने ।

तस्मिन् कुमारचरितेऽनरानाभिधानः सर्गः समाप्तिमगमद्दशमः शमाढ्यः ॥ ३९ ॥

॥ इति श्रीवृहत्पागच्छनायकभट्टारकश्रीरत्नसिंहसूरिशिष्योपाध्यायश्रीचारित्रसुन्दरगणिविरचिते  
श्रीकुमारपालचरिते महाकाव्ये दशमः सर्गः ॥ ग्रन्थाग्रं १६४ ॥

द्वात्रिंशदधिकं त्रेयं सहस्रद्वितयं बुधैः । चरित्रेऽत्र विचित्रेऽपि पदैर्हृदैरजुष्टुभाम् ॥ १ ॥ सर्वग्रन्थाग्रम् ॥ २०३२ ॥

॥ समाप्तं कुमारपालचरितम् ॥

# समाप्तमिदं कुमारपालचरितमहाकाव्यम् ।

सप्तमः सर्गः

५

